

अटूट विश्वास के 27 वर्ष सच्चाई की अड़िग रात्रा

सोना चांदी	
सोना	चांदी
10 ग्राम 22 कैरेट	1 किलो चांदी
	
₹ 1,27,040	₹ 1,67,000
आज का इतिहास	

**1949 : आजाद भारत के संविधान पर संविधान सभा के अध्यक्ष ने हस्ताक्षर किया।**

**1960 : भारत में पहली बार लखनऊ और कानपुर के बीच टेलीफोन की एसटीडी सेवा शुरू हुई।**

**न्यूज़ बाइट्स**

**अयोध्या: राममंदिर में प्रधानमंत्री मोदी ने फहराई धर्म्योज्ञा**

**नई दिल्ली (ए.एम.)** अभिजीत मुहूर्त के शुभ समय में श्रीराम मंदिर के शिखर पर धर्म ध्वज की स्थापना की गई। प्रधानमंत्री नरेंद्र मोदी ने शिखर पर भावा ध्वज फहराया। इस दौरान उनके साथ संध प्रमुख मोहन भागवत और ट्रस्ट के गोविंदगिरी भी मौजूद रहे। ट्रस्ट की तरफ से दी गई जानकारी के अनुसार राम मंदिर के शिखर पर फहराया जाने वाला ध्वज 10 फीट ऊंचा और 20 फीट लंबा, समकोण त्रिभुजाकार है। इसके साथ कोविदारा वृक्ष की छवि के साथ इस पर ‘ओम’ अंकित है। मंदिर के चारों ओर बना 800 मीटर का परकोटा, जो दक्षिण भारतीय आर्किटेक्चरल परंपरा में डिजाइन किया गया है, जो मंदिर की आर्किटेक्चरल विविधता को दिखाता है। इसके पहले प्रधानमंत्री मोदी ने सरसंघचालक मोहन भागवत के साथ वैदिक मंत्रोच्चार के बीच रामलला के दरबार में शोश नवाया। दर्शन के बाद पूजा अर्चना की। सीएम योगी आदित्यनाथ और राज्यपाल आनंदीबेन पटेल भी मौजूद रही।

**बिहार में बैन होगी पॉलिथीन**

**पटना (नि.सं.)** वन, पर्यावरण एवं जलवायु परिवर्तन विभाग के नए मंत्री प्रमोद चंद्रवंशी ने अपना पगभार ग्रहण किया। पदभार ग्रहण करते ही मंत्री जी ने बड़ा ऐलान कर दिया है। मंत्री ने सभी अधिकारियों को सात दिनों का अल्टीमेटम दे दिया है। उन्होंने कहा है कि बिहार में अब पॉलिथीन पर प्रतिबंध लगेगा। मिली जानकारी अनुसार राज्य में पॉलिथीन के इस्तेमाल पर अब सख्त रोक लगाने की तैयारी शुरू हो गई है। वन, पर्यावरण एवं जलवायु परिवर्तन विभाग के नए मंत्री प्रमोद चंद्रवंशी ने पदभार ग्रहण करते ही बड़ा निर्णय लिया है। उन्होंने स्पष्ट निर्देश दिया है कि पर्यावरण संरक्षण को ध्यान में रखते हुए सिर्फ 7 दिनों के भीतर पूरे राज्य में पॉलिथीन पर प्रतिबंध लागू किया जाए।

**जमीन रिजस्ट्री में 30 से 100 प्रतिशत तक बढ़ सकता है खर्च**

**पटना (नि.सं.)** नए एमवीआर लागू होने के बाद जिन इलाकों में अधिक अंतर है। वहां रजिस्ट्री का खर्च तेजी से बढ़ेगा। शहरी, पेरी-अर्बन और ग्रामीण सभी क्षेत्रों में संशोधित दरें लागू होंगी। इसका सीधा असर जमीन खरीदने वालों की जेब पर पड़ेगा।

## अलग-अलग घटनाओं में नौ की हुई मौत ट्रक-ऑटो की टक्कर में छह की मौत

मां-बेटी और दादी-पोती की मौत, मां को पटना ले जा रहा बेटा भी नहीं बचा

निज संवाददाता | शेखपुरा

मंगलवार की सुबह शेखपुरा-सिकंदरा मुख्य मार्ग पर एक दर्दनाक सड़क हादसे ने पूरे इलाके को दहशत में डाल दिया। नगर थाना क्षेत्र के एकसारी बीघा और कंबलगाढ़ के बीच तेज रफ़्तार ऑटो और ट्रक की आमने-सामने टक्कर हो गई। हादसे में 6 लोगों की मौत घटनास्थल पर ही हो गई, जबकि 7 लोग गंभीर रूप से घायल हुए। घायलों को एंबुलेंस से तुरंत शेखपुरा सदर अस्पताल और बाद में बेहतर इलाज के लिए नालंदा के पावापुरी अस्पताल रेफर किया गया। प्रत्यक्षदर्शियों के अनुसार, दोनों वाहन 70-80 किमी प्रतिघंटा की रफ़्तार से चल रहे थे। ट्रकर इतनी भीषण थी कि ऑटो के परखच्चे उड़ गए और कई यात्री सड़क पर जा गिरे। सड़क पर चारों ओर लाशें बिखरी थीं। बचाव कार्य के दौरान लोगों के हाथ कांप रहे थे। इस हादसे ने कई परिवारों को उजाड़ दिया। मृतकों में 22 वर्षीय राहुल कुमार और उसकी मां आशा देवी उर्फ सीमा देवी (56) शामिल हैं। राहुल अपनी कैन्सर पीड़ित मां को इलाज के लिए पटना स्थित आईजीआईएमएस लेकर जा रहा था। मगर किसे पता था कि ये सफर उनका आखिरी सफर साबित होगा। दोनों के शव दुर्घटना के बाद एक-दूसरे के पास पड़े मिले। हादसे में करई थाना क्षेत्र के महेशपुर गांव निवासी महेंद्र मांडवी के परिवार पर भी दुखों का पहाड़ टूट पड़ा। उनकी पत्नी अहिल्या देवी (62) और पोती निशा कुमारी (17) की मौत हो गई। निशा की छोटी बहन प्रिया कुमारी (15) गंभीर रूप से घायल



**टक्कर से ऑटो का आधा हिस्सा ट्रक में घुसा**

बताया जा रहा है कि हादसे के वक्त दोनों गाड़ियों की स्पीड ज्यादा थी। दोनों गाड़ियां आमने-सामने टकराईं हैं। ट्रक से टकराते ही ऑटो आधा साफ हो गया। आगे वाला हिस्सा ट्रक में घुस गया। हादसे में ऑटो के परखच्चे उड़ गए। हादसे के बाद ट्रक का ड्राइवर मौके से भाग निकला। हादसे वाली जगह पर थोड़ी देर में लोगों की भीड़ जुट गई। पुलिस को सूचना दी गई।

**ऑटो में क्षमता से ज्यादा सवारी, गलत दिशा में चल रहा था वाहन**

घटना स्थल पर मौजूद चश्मदीदों ने बताया कि ऑटो रैन्गा साइड से चोवड़ा की ओर आ रहा था। उसी दौरान एक पिकअप ऑटो को ओवरटेक कर आगे निकल गई। सम्भावना है कि ऑटो चालक सामने से आते ट्रक को नहीं देख पाया और ट्रक सीधे ऑटो पर चढ़ गया। ऑटो चालक की भी मौके पर ही मौत हो गई और उसका शव स्टीयरिंग में फंसा हुआ

है और उसका इलाज पावापुरी में चल रहा है। एक घायल यात्री ने रोते हुए कहा कि “समझ ही नहीं आया कि क्या हो गया। एक धमाके के साथ लोग

हदसे के बाद ट्रक चालक मौके से फरार हो गया। अपर थाना अध्यक्ष सुनील कुमार ने बताया कि ट्रक खाली था और शेखपुरा से पटना जा रहा था।

स्वास्थ्य मंत्री का पद संभालते ही मंगल पांडेय का ने कहा

## 33 हजार से ज्यादा होंगी नियुक्तियां, तीन नए मेडिकल कॉलेज अगले साल से शुरू

निज संवाददाता | पटना

बिहार सरकार के नए स्वास्थ्य मंत्री मंगल पांडेय ने मंगलवार को पदभार ग्रहण किया और कार्यभार संभालते ही स्वास्थ्य व्यवस्था को लेकर बड़े ऐलान कर दिए। उन्होंने कहा कि राज्य के स्वास्थ्य ढांचे को मजबूत करने के लिए अगले कुछ महीनों में 33 हजार से अधिक पदों पर बहाली की प्रक्रिया पूरी की जाएगी। यह नियुक्ति डॉक्टरों, नर्सों, तकनीशियनों और अन्य मेडिकल स्टाफ के पदों पर की जाएगी, ताकि हर अस्पताल में मानव संसाधन की कमी पूरी हो सके।

मंत्री ने स्पष्ट किया कि स्वास्थ्य विभाग में पहले से चल रही बहाली प्रक्रिया अंतिम चरण में पहुंच चुकी है। 26 हजार से अधिक पदों पर नियुक्ति शीघ्र कर दी जाएगी। इसके अलावा राष्ट्रीय स्वास्थ्य मिशन (एनएचएम) के तहत 7600 पदों पर भर्ती भी जल्द शुरू होगी। उनका कहना था कि राज्य के अस्पतालों में बढ़ती जरूरतों को देखते हुए पर्याप्त स्टाफ की तैनाती इस समय विभाग की सबसे बड़ी प्राथमिकता है। मंगल पांडेय ने यह



भी घोषणा की कि बिहार में अगले साल तीन नए मेडिकल कॉलेज जनता के लिए उपलब्ध हो जाएंगे। वैशाली, भोजपुर और सीवान में मेडिकल कॉलेजों का निर्माण लगभग पूरा हो चुका है और इन्हें निर्धारित समय पर शुरू करने की तैयारी अंतिम दौर में है। उन्होंने कहा कि अधिक मेडिकल कॉलेज खुलने से न केवल स्वास्थ्य सेवाओं में सुधार होगा, बल्कि प्रदेश में मेडिकल शिक्षा के अवसर भी बढ़ेंगे। गौरतलब है कि मंगल पांडेय स्वास्थ्य विभाग के लिए कोई नया नाम नहीं हैं। इस विभाग में उनका लंबा अनुभव रहा है। 2017 में जब राज्य में एनडीए सरकार बनी थी, तब भी उन्हें स्वास्थ्य मंत्री की जिम्मेदारी मिली थी। 2020 विधानसभा चुनाव के बाद फिर एनडीए सरकार के

गठन पर वे पुनः स्वास्थ्य मंत्री बने। हालांकि बीच में महागठबंधन की सरकार आने के बाद उन्हें पद छोड़ना पड़ा। अब 2024 में सत्ता परिवर्तन के बाद मुख्यमंत्री नीतीश कुमार ने एक बार फिर स्वास्थ्य विभाग की कमान उन्हीं को सौंपी है। राजनीतिक रूप से भी मंगल पांडेय की ये वापसी काफी चर्चा में रही। वे बिहार विधान परिषद के सदस्य रहे, लेकिन 2025 के विधानसभा चुनाव में भाजपा ने उन्हें सीवान से टिकट दिया। उन्होंने कड़े मुकाबले में राजद के अवध बिहारी चौधरी को 9370 मतां से पराजित किया और विधानसभा पहुंचे। उनकी जीत के बाद माना जा रहा था कि वे फिर से सरकार में महत्वपूर्ण भूमिका निभाएंगे, और ठीक वैसा ही हुआ। उन्होंने मुख्यमंत्री सहित अन्य मंत्रियों के साथ 20 नवंबर को पटना के गांधी मैदान में पद एवं गोपनीयता की शपथ ली। नई सरकार में उन्हें स्वास्थ्य विभाग के साथ विधि विभाग की कमान भी सौंपी गई है।

मंगल पांडेय ने पदभार ग्रहण के दौरान कहा कि उनका लक्ष्य बिहार में स्वास्थ्य सेवाओं को विश्वसनीय, सुलभ और आधुनिक बनाना है

पारिवारिक कलह ने ली तीन जाने

## पति ने पत्नी और पिता को गोली मारकर खुद को किया शूट

• झांझी के बाद गुस्से में टूटा परिवार, देर रात घर में चीख-पुकार और गोलियों की आवाज से मचा हड़कंप

निज संवाददाता | सासाराम (रोहतास)

जिले के बिक्रमगंज अनुमंडल के भानस थाना क्षेत्र स्थित डिहरा गांव में मंगलवार सुबह एक ही घर में तीन शव मिलने से पूरा क्षेत्र दहशत में आ गया। घर के अंदर जिस तरह पत्नी, पिता और बेटे की लाशें खून के बीच पड़ी थीं, उसे देखकर सामीपों के होश उड़ गए। तीनों के सिर में गोली के निशान मिले हैं। मृतकों की पहचान अमित सिंह, उसके पिता शालिग्राम और पत्नी नीतू देवी के रूप में हुई है। जानकारी के अनुसार सोमवार देर रात करीब 12:30 बजे घर में पति-पत्नी के बीच झगड़ा हुआ। इसी दौरान अमित ने लाइसेंस बंदूक से पत्नी को गोली मार दी। गोली की आवाज सुनकर पूरा घर दहल उठा। परिवार के सदस्य यह समझने से पहले कि आखिर हुआ क्या है, घटनाओं की रफ़्तार मौत में बदल चुकी थी।

परिवार के बाकी सदस्य और महिलाएं जान बचाने के लिए कमरों में छिप गईं। कोई भी अमित के पास जाने की हिम्मत नहीं कर पा रहा था। घर में लगातार चीख-पुकार गूंजती रही, लेकिन सारी कोशिशें बेकार



**सीढ़ियों से उतरते समय गुस्से में हाथ में बंदूक लिए दिखा अमित**

परिवार के सदस्य राजेश सिंह ने बताया कि रात में अचानक तेज आवाज आई तो सभी लोग नींद से जाग गए। जब वे घबराकर बाहर निकले तो उन्होंने देखा कि अमित गुस्से में बंदूक लिए कमरे से नीचे उतर रहा है। जब राजेश कमरे में पहुंचे तो वहां नीतू खून के बीच पड़ी थी और उसके सिर में गोली लगी थी। कमरे की दीवारें भी खून से सनी थीं। पत्नी की हत्या करने के बाद अमित आंगन की ओर बढ़ा, जहां पिता शालिग्राम ने उसे रोकने की कोशिश की। बातचीत से मामला शांत कराते की कोशिश पल भर में दोबारा गोलीबारी में बदल गई। अमित ने पिता के सिर में गोली मार दी। शालिग्राम ने मौके पर ही हम तोड़ दिया।

शिक्षा मंत्री ने संभाला कार्यभार, शिक्षकों की भर्ती को बताया प्राथमिकता



**पटना(नि.सं.)**। नीतीश कुमार की नई सरकार में शिक्षा मंत्री बने सुनील कुमार ने मंगलवार को विभाग का कार्यभार संभाल लिया। शिक्षा सचिव दिनेश कुमार ने गुरुदस्ता देकर मंत्री का स्वागत किया। इस मौके पर शिक्षा मंत्री ने कहा कि शिक्षक समेत तमाम रिक्त पदों पर प्राथमिकता से नियुक्ति की जाएगी। बिहार में शिक्षा विभाग ने आदेश जारी करते हुये विभिन्न कोटि के शिक्षकों की वरीयता निर्धारित कर दी है। शिक्षा विभाग के अनुसार,माध्यमिक और उच्च माध्यमिक विद्यालयों में यदि प्रमंडलीय संवर्ग के सहायक शिक्षक तैनात हैं तो उन्हें स्थानीय निकाय शिक्षक, विशिष्ट शिक्षक और विद्यालय अध्यापकों से अधिक वरीयता मिलेगी। इसी प्रकार प्राथमिक और मध्य विद्यालयों में जिला संवर्ग के सहायक शिक्षक को अन्य सभी शिक्षकों से वरीयता माला जाएगी। साथ ही अगर किसी विद्यालय में प्रमंडलीय संवर्ग का सहायक शिक्षक उपलब्ध नहीं है, तो वहां शिक्षकों की वरीयता तय करने के लिये नियुक्ति निगमावली में दिये गये मानकों का पालन किया जायेगा।

निज संवाददाता | पटना

राज्य के नए गृहमंत्री सम्राट चौधरी ने मंगलवार को शुभ मुहूर्त में पदभार ग्रहण किया और कुर्सी संभालते ही साफ कर दिया कि अपराध और अपराधियों के लिए अब बिहार में कोई ढील नहीं रहेगी। पदग्रहण के बाद मीडिया से बात करते हुए उन्होंने कहा कि मुख्यमंत्री नीतीश कुमार के नेतृत्व में स्थापित सुशासन को और मजबूत किया जाएगा तथा राज्य में कानून-व्यवस्था को लेकर बड़ी कार्रवाई की शुरुआत होने वाली है।

गृहमंत्री ने स्पष्ट शब्दों में कहा कि अपराधी कितना भी बड़ा हो, उसकी पहुंच कितनी भी ऊंची हो, वह किसी भी वर्ग या क्षेत्र का क्यों न हो — अब कोई बच नहीं पाएगा। उन्होंने कहा कि बिहार में जमीन माफिया, शराब माफिया और अन्य संगठित अपराधों में शामिल लोगों की पूरी सूची तैयार की जा चुकी है। 400 कुख्यात माफियाओं की पहचान हो चुकी है और इनमें से दो लोगों की संपत्ति जब्त करने की अनुमति भी मिल गई है। जैसे-जैसे कोर्ट से अनुमति मिलती जाएगी, बाकी सभी की संपत्ति पर भी सरकार का बुलडोजर चलेगा। गृहमंत्री ने जेल प्रशासन को लेकर

बिहार मंत्रिपरिषद की बैठक में छह एजेंडों पर मुहर बंद पड़ी चीनी मिलें होंगी चालू

निज संवाददाता | पटना

मंगलवार को बिहार मंत्रिपरिषद की बैठक में प्रदेश के औद्योगिक, तकनीकी और शहरी विकास को नई दिशा देने वाले छह महत्वपूर्ण एजेंडों को मंजूरी दी गई। बैठक के बाद सूचना भवन में प्रेस को संबोधित करते हुए मुख्य सचिव प्रत्यय अमृत बताया कि बिहार को नई अर्थव्यवस्था, उन्नत तकनीकी ढांचे और रोजगार सृजन में अग्रणी बनाने के लक्ष्य के तहत ये फैसले लिए गए हैं। मुख्य सचिव ने बताया कि उद्योग विभाग के प्रस्ताव पर बिहार को पूर्वी भारत का नया टेक हब बनाने की दिशा में बड़ी पहल की गई है। इसके तहत डिफेंस कॉरिडोर, सेमीकंडक्टर मैन्युफैक्चरिंग पार्क, ग्लोबल कैपेबिलिटी सेंटर, मेगा टेक सिटी और फिनटेक सिटी की स्थापना के लिए शीर्ष समिति का गठन किया जाएगा, जो कार्ययोजना बनाएगी और उसके क्रियान्वयन पर लगातार निगरानी करेगी। इसी क्रम में उद्योग विभाग के एक अन्य प्रस्ताव को स्वीकृति देते हुए बिहार को आगामी पांच वर्षों में “वैश्विक बैक-एंड हब” और “ग्लोबल वर्कस्पेस” के रूप में स्थापित करने का निर्णय लिया गया है। इसके लिए भी उच्च स्तरीय समिति बनाई जाएगी जो नई अर्थव्यवस्था और सेवा आधारित रोजगार के क्षेत्र में तेजी से कार्य करेगी।



**टेक्नोलॉजी हब के रूप में विकसित होगा बिहार**

दरअसल, बिहार में बड़ी संख्या में उपलब्ध युवा मानव संसाधन को ध्यान में रखते हुए बिहार को पूर्वी भारत के नए टेक्नोलॉजी हब के रूप में विकसित किया जाएगा। इसके लिए, बिहार में डिफेंस कोरिडोर, सेमीकंडक्टर मैन्युफैक्चरिंग पार्क, ग्लोबल कैपेबिलिटी सेंटर, मेगा टेक सिटी और फिनटेक सिटी की स्थापना की जाएगी। साथ ही उद्योगों का जाल बिछाने के लिए बड़ी कार्य योजना तैयार कर उसे क्रियान्वित किया जाएगा।

**न्यू ऐज इकोनॉमी का रखा लक्ष्य**

राज्य में उद्योगों को बढ़ावा देने और अधिक से अधिक रोजगार के अवसर उपलब्ध करने के लिए हम लोगों ने तेजी से काम शुरू कर दिया है। बदलते बिहार के विकास की गति को जोर देने के लिये बिहार में टेक्नोलॉजी और सेवा आधारित नवाचारों की न्यू ऐज इकोनॉमी के निर्माण का लक्ष्य रखा गया है। इस लक्ष्य को हासिल करने के लिये इस क्षेत्र की बिहार से संबंध रखने वाले लीडिंग उद्यमियों के सुझाव लेकर योजनाओं और नीतियों का निर्धारण किया जाएगा।

गृहमंत्री की कुर्सी संभालते ही सम्राट चौधरी का सख्त संदेश

## राज्य में प्लर्टिंग और रोमियोगिरी के खिलाफ चलेगा सख्त अभियान, 400 माफियाओं की लिस्ट रेडी : सम्राट

निज संवाददाता | पटना

राज्य के नए गृहमंत्री सम्राट चौधरी ने मंगलवार को शुभ मुहूर्त में पदभार ग्रहण किया और कुर्सी संभालते ही साफ कर दिया कि अपराध और अपराधियों के लिए अब बिहार में कोई ढील नहीं रहेगी। पदग्रहण के बाद मीडिया से बात करते हुए उन्होंने कहा कि मुख्यमंत्री नीतीश कुमार के नेतृत्व में स्थापित सुशासन को और मजबूत किया जाएगा तथा राज्य में कानून-व्यवस्था को लेकर बड़ी कार्रवाई की शुरुआत होने वाली है।

गृहमंत्री ने स्पष्ट शब्दों में कहा कि अपराधी कितना भी बड़ा हो, उसकी पहुंच कितनी भी ऊंची हो, वह किसी भी वर्ग या क्षेत्र का क्यों न हो — अब कोई बच नहीं पाएगा। उन्होंने कहा कि बिहार में जमीन माफिया, शराब माफिया और अन्य संगठित अपराधों में शामिल लोगों की पूरी सूची तैयार की जा चुकी है। 400 कुख्यात माफियाओं की पहचान हो चुकी है और इनमें से दो लोगों की संपत्ति जब्त करने की अनुमति भी मिल गई है। जैसे-जैसे कोर्ट से अनुमति मिलती जाएगी, बाकी सभी की संपत्ति पर भी सरकार का बुलडोजर चलेगा। गृहमंत्री ने जेल प्रशासन को लेकर

» गृहमंत्री सम्राट चौधरी ने कहा, हमने कई चीजें पर फोकस किया।

नीतीश कुमार जी ने बिहार में जिस सुशासन की स्थापना की है उसे ओर आगे बढ़ाएंगे। जो अपराधी हैं जो किसी भी स्तर के हो। जमीन माफिया, शराब माफिया सभी के खिलाफ कार्रवाई की जाएगी। सम्राट चौधरी ने कहा कि राज्य में प्लर्टिंग और रोमियोगिरी के खिलाफ भी सख्त अभियान चलेगा। उन्होंने साफ शब्दों में कहा कि स्कुल और कॉलेज के बाहर कोई शोहदा युवतियों को परेशान करता नजर आया, तो उस पर तुरंत कार्रवाई होगी। छुट्टी के समय भी सभी शिक्षण संस्थानों के बाहर स्पेशल पुलिस तैनात रहेगी।



भी बड़ा संदेश दिया। उन्होंने कहा कि बिहार की जेलों में कोई भी गैरकानूनी गतिविधि बर्दाश्त नहीं होगी। अगर जेल के भीतर मोबाइल पहुंचता है तो यह अब गंभीर अपराध माना जाएगा। उन्होंने कहा कि सोशल मीडिया पर अभद्र भाषा और गाली-गलौज करने वालों पर भी तत्काल एक्शन होगा। उन्होंने चेतावनी दी कि सोशल मीडिया अभिव्यक्ति का माध्यम है, अपराध का नहीं, इसलिए किसी भी व्यक्ति को बिहार का अपना सुशासन मॉडल यह नहीं सोचना चाहिए कि मोबाइल या इंटरनेट के पीछे छिपकर कोई भी कुछ लिख देगा और बच जाएगा। गृहमंत्री सम्राट चौधरी ने गृह विभाग की

जिम्मेदारी संभालने से पहले सोनपुर स्थित हरिहरनाथ मंदिर में पूजा-अर्चना की और प्रदेश के लिए शुभकामनाएं मांगीं। उन्होंने कहा कि बिहार में सुरक्षा और शांति सर्वोच्च प्राथमिकता है और सरकार की हर योजना का लक्ष्य जनता के जीवन में सुरक्षा, सम्मान और विश्वास को मजबूत करना है। सम्राट चौधरी ने यूपी मॉडल की चर्चा पर कहा कि बिहार का अपना सुशासन मॉडल पहले से ही देश में मिसाल है और मुख्यमंत्री नीतीश कुमार के नेतृत्व में वही व्यवस्था और अधिक कठोर और प्रभावी रूप में कायम रहेगी।

प्रधान शिक्षक और प्रधानाध्यापकों को मिलेगी राहत

## शिक्षा विभाग ने वेतन संरक्षण का लाभ देने का आदेश किया जारी

निज संवाददाता | पटना

राज्य के शिक्षकों के लिए राहतभरी खबर सामने आई है। स्थानीय निकाय के विद्यालयों में कार्यरत प्रधान शिक्षकों को अब विशिष्ट शिक्षकों की तरह वेतन संरक्षण का लाभ मिलेगा। इस संबंध में शिक्षा विभाग के सचिव दिनेश कुमार ने मंगलवार को औपचारिक आदेश जारी करते हुए स्पष्ट किया कि योग्य शिक्षकों के वेतन में अब कमी नहीं आएगी, बल्कि सेवा के अनुरूप संरक्षण उपलब्ध कराया जाएगा। आदेश के अनुसार न सिर्फ प्राथमिक विद्यालयों के प्रधान शिक्षक, बल्कि उच्चमि उच्च माध्यमिक विद्यालय और नव स्थापित उच्च माध्यमिक विद्यालय में प्रधानाध्यापक तथा विद्यालय

अध्यापक के रूप में चयनित शिक्षकों को भी वेतन संरक्षण का लाभ प्राप्त होगा। इसके तहत वर्ग 1 से 5, वर्ग 6 से 8, वर्ग 9 से 10 तथा वर्ग 11 से 12 तक पढ़ाने वाले सभी श्रेणी के शिक्षकों को सुरक्षा प्रदान की जाएगी। विभाग का यह निर्णय उन मामलों में विशेष रूप से महत्वपूर्ण माना जा रहा है, जहां पदस्थापन या चयन के बाद शिक्षकों का वेतन पिछड़ जाता था। वेतन संरक्षण लागू होने के बाद शिक्षकों के मासिक वेतन में दो से पांच हजार रुपये तक की बढ़ोतरी होना तय माना जा रहा है। शिक्षा विभाग का मानना है कि यह कदम न सिर्फ शिक्षकों को आर्थिक संबल प्रदान करेगा बल्कि विद्यालयों में कार्यरत पदाधिकारियों के मनोबल और कार्यक्षमता में भी बढ़ोतरी करेगा।







संक्षिप्त

समाचार

सड़क हादसा: सफारी की टक्कर से बाइक सवार युवक की मौत

बेलागंज,गया। जिले के बेलागंज थाना क्षेत्र के राष्ट्रीय राजमार्ग एनएच-22 पर देर रात एक दर्दनाक सड़क हादसे ने पूरे इलाके में सनसनी फैला दी। तेज रफ्तार सफारी वाहन ने सामने से मोटरसाइकिल में जोरदार टक्कर मार दी, जिससे बाइक सवार युवक की मौके पर ही मौत हो गई। दुर्घटना इतनी भीषण थी कि मोटरसाइकिल क्षतिग्रस्त होकर सड़क पर बिखर गई और युवक कई फीट दूर जा गिरा। मृतक की पहचान बेलागंज के कड़या गांव निवासी राजवल्लभ यादव के पुत्र राहुल कुमार के रूप में की गई है। प्रत्यक्षदर्शियों के अनुसार सफारी पटना की ओर से अत्यधिक गति में आ रही थी और अनियंत्रित होकर बाइक से टकरा गई। टक्कर लगते ही आसपास मौजूद लोगों में अफरा-तफरी मच गई और देखते ही देखते बड़ी संख्या में ग्रामीण घटनास्थल पर जुट गए। हादसे के बाद राजमार्ग पर वाहनों की लंबी कतार लग गई। घंटों तक जाम रहने से राहगीरों और यात्रियों को काफी परेशानी हुई। सूचना मिलते ही बेलागंज थाना प्रभारी मनोज कुमार पांडे पुलिसबल के साथ मौके पर पहुंचे और सूझबूझ से जाम खुलवाना शुरू किया। ग्रामीणों की मदद से दुर्घटनाग्रस्त सफारी को सड़क के किनारे किया गया और मृतक के शव को पुलिस ने कब्जे में ले लिया। पुलिस ने सफारी वाहन को भी जब्त कर लिया है और मामले में प्राथमिकी दर्ज कर आगे की जांच शुरू कर दी है। थाना प्रभारी ने बताया कि राहुल कुमार के शव को पोस्टमार्टम के लिए माधव मेडिकल कॉलेज, गया भेजा गया है और पोस्टमार्टम रिपोर्ट के बाद शव परिजनों को सौंप दिया जाएगा।

गोली मारकर बुजुर्ग की हत्या, भूमि विवाद में घटना को दिया गया अंजाम पुलिस मामले को बता रही संदिग्ध



नालंदा। नालंदा में एक बुजुर्ग की गोली मार हत्या कर दी गई है। मामला करायपरसुराय थाना क्षेत्र के नेसरा गांव के मोड़ के पास की है। मृतक नेसरा गांव के रहने वाले स्वर्गीय रामेश्वर प्रसाद के बेटे (65) श्याम देव प्रसाद है। घटना के सम्बंध में मृतक के भतीजे हंसलाल ने बताया कि 10 साल पूर्व से 6 कट्ठा भूमि को लेकर गोतिया ललन सिंह से विवाद चला आ रहा है। सोमवार की शाम जब करायपरसुराय बाजार से श्याम देव प्रसाद लौटकर घर आ रहे थे। तभी नेसरा गांव के मोड़ के पास सीने में गोली मार उनकी हत्या कर दी गई। घटना का पता तब चला जब वहां से गुजर रहे राहगीरों की नजर खून से लथपथ सड़क किनारे पड़ी शव पर गई।आरोप मृतक के चचेरे भाईयां पर लग रहा है। घटना के बाद आरोपी घर छोड़ फरार है। करायपरसुराय थाना अध्यक्ष रणविजय कुमार ने बताया कि मामला संदिग्ध प्रतीत हो रहा है। एफएसएल की टीम को भी साक्ष्य संकलन के लिए बुलाया गया है। पुलिस सभी बिंदुओं पर जांच कर रही है। मौके पर खाली कारतूस भी बरामद हुआ है। फिलहाल शव को पोस्टमार्टम के लिए बिहार शरीफ मॉडल अस्पताल भेज दिया गया है। पड़ोसी पर भूमि विवाद में गोली मारने का आरोप लग रहा है। मामले में आवेदन प्राप्त हो गया है।

संदिग्ध हालत में युवक की मौत, घर से कोलकाता जाने के लिए निकला था



नालंदा। नालंदा में संदिग्ध हालत में एक युवक की मौत हो गई। NH-20 किनारे शव मिला है। मृतक विपिन यादव(28) गोविंदपुर ब्लॉक के कुदरूचक गांव के रहने वाले थे। घटना गिरियक थाना क्षेत्र के पुरैनी गांव के पास की है। मृतक के भतीजे कन्हैया कुमार ने बताया कि चाचा कोलकाता जाने के लिए सोमवार की शाम घर से निकले थे। वहां मजदूरी का काम करते थे। मंगलवार की सुबह पुलिस से सूचना मिली कि सड़क हादसे में मौत हो गई है। जिसके बाद परिवार के सदस्य बिहार शरीफ मॉडल अस्पताल पहुंचे। चाचा गिरियक कैसे आए, यहां कौन लाया। इसकी जानकारी नहीं है। वहीं, गिरियक थानाध्यक्ष श्रीकांत कुमार ने बताया कि राहगीरों से सड़क किनारे शव मिलने की सूचना मिली थी। जिसके बाद पुलिस की टीम मौके पर पहुंची। पॉकेट में मिले आधार कार्ड से पहचान हुई। मामला संदिग्ध प्रतीत हो रहा है। शरीर पर किसी तरह के जख्म या चोट के निशान नहीं थे। पोस्टमार्टम रिपोर्ट से ही मौत के कारणों का पता चल सकेगा। आवेदन मिलने पर अग्रिम कार्रवाई की जाएगी। फिलहाल पुलिस अपने स्तर से छानबीन कर रही है।

तालाब में मछली पकड़ने गया किशोर लापता, एसडीआरएफ की टीम भी नहीं ढूंढ पाई सुराग

निज संवाददाता। वजीरगंज

वजीरगंज प्रखंड के सकरदास नवादा पंचायत अंतर्गत भीखमपुर गांव में सोमवार से एक किशोर के लापता होने के बाद इलाके में सनसनी फैल गई है। 13 वर्षीय धीरज कुमार, पिता नन्दलाल मांझी, शाम को गांव के तालाब में मछली पकड़ने गया था, जिसके बाद से वह घर नहीं लौटा। देर रात तक लगातार खोजबीन के बावजूद धीरज का कुछ पता नहीं चल सका।

परिजनों के अनुसार, जब रात में धीरज घर नहीं लौटा तो परिवार और ग्रामीण तुरंत तालाब पहुंचे। वहां मछली पकड़ने के उपकरण व पकड़ी गई मछलियां तो मिलीं, लेकिन धीरज का कहीं पता नहीं चला। इसके बाद परिजनों ने वजीरगंज पुलिस को सूचना दी।

सूचना मिलते ही वजीरगंज थानाध्यक्ष सह प्रशिक्षु डीएसपी अभिनव कुमार मौके पर पहुंचे और



SDRF टीम को बुलाकर तालाब में सर्च अभियान चलाया गया। मंगलवार की सुबह से देर शाम तक SDRF की टीम ने तालाब में कई घंटे तक तलाशी अभियान चलाया, लेकिन धीरज नहीं मिल पाया। थानाध्यक्ष अभिनव कुमार ने बताया कि प्राथमिक संभावना यही लग रही है कि किशोर किसी तरह तालाब में फिसलकर पानी में चला

मगध विश्वविद्यालय के 22वें दीक्षांत समारोह का भव्य आयोजन, राज्यपाल और उपसभापति ने किया शुभारंभ

निज संवाददाता। गयाजी

गयाजी स्थित मगध विश्वविद्यालय के इतिहास में आज का दिन अत्यंत महत्वपूर्ण रहा, जब दस वर्षों के लंबे अंतराल के बाद 22वां दीक्षांत समारोह भव्य और गरिमामय माहौल में आयोजित किया गया। समारोह का शुभारंभ राज्यपाल एवं कुलाधिपति आरिफ मोहम्मद खान और राज्यसभा के उपसभापति हरिवंश ने संयुक्त रूप से दीप प्रज्वलित कर किया। इससे पूर्व दोनों अतिथियों ने विश्वविद्यालय परिसर में संस्थापक पूर्व मुख्यमंत्री सत्येंद्र नारायण सिंह की प्रतिमा का लोकार्पण किया तथा नवस्थापित आर्टिफिशियल इंटेलिजेंस सेंटर का उद्घाटन किया।

कुलपति प्रो. एस. P. शाही ने बताया कि बिहार में पहली बार किसी विश्वविद्यालय में आर्टिफिशियल इंटेलिजेंस की पड़ोई शुरू की जा रही है, जिसके लिए कुल 20 करोड़ रुपये की लागत से अत्याधुनिक सुविधाएं

उपलब्ध कराई गई हैं। यह संपूर्ण राशि राज्यसभा के उपसभापति हरिवंश के फंड से प्रदान की गई है। समारोह के दौरान एक पुस्तक का विमोचन भी किया गया और एमएलसी अवधेश नारायण सिंह को मानद डिग्री की उपाधि प्रदान की गई।

उपसभापति हरिवंश ने अपने संबोधन में उपाधि और मेडल प्राप्त करने वाले छात्रों को बधाई देते हुए कहा कि शिक्षा ही राष्ट्र निर्माण की सशक्त नींव है, और विद्यार्थी अपने ज्ञान, कौशल व नवाचार से देश व राज्य के विकास में निश्चित रूप से महत्वपूर्ण योगदान देंगे। उन्होंने बताया कि राज्यसभा सांसद के रूप में उन्हें जो फंड प्राप्त होता है, उसे उन्होंने पूर्ण रूप से शिक्षा के विकास के लिए ही खर्च किया है। अपने विचारों में उन्होंने कहा कि आज के चुनौतीपूर्ण और परिवर्तित होते दौर में तकनीक के साथ कदम मिलाकर चलना अनिवार्य है। शास्त्रों के उद्धरण देते हुए उन्होंने कहा—“शिक्षा का अर्थ मुक्ति



है... मुक्ति स्वयं से और प्रेम सभी से।” उन्होंने कहा कि मानव दो बार जन्म लेता है—पहली बार मां के गर्भ से और दूसरी

बार विश्वविद्यालय के ज्ञानगर्भ से, जिसके माध्यम से व्यक्ति जीवन के व्यापक संसार को समझना शुरू करता है।

बांकेबाजार कृषि कार्यालय की लापरवाही से परेशान किसान रबी की बोआई पर मंडराया संकट

निज संवाददाता। शेरघाटी

रबी सीजन शुरू हो चुका है, लेकिन बांकेबाजार प्रखंड के किसानों को अभी तक गेहूं का बीज समय पर उपलब्ध नहीं हो पाया है। कृषि कार्यालय की अव्यवस्था और लापरवाही के कारण किसान लगातार दफ्तर के चक्कर लगाने को मजबूर हैं। स्थिति यह है कि धान कटने के बाद खेतों की नमी तेजी से घट रही है, जिसके चलते पटवन पर अतिरिक्त खर्च करना पड़ रहा है। किसान चिंतित हैं कि यदि बीज जल्द नहीं मिला तो रबी की बोआई पर सीधा असर पड़ेगा।

किसानों ने बताया कि कृषि कार्यालय निर्धारित समय पर नहीं खुलता और कई बार कर्मचारी अनुपस्थित मिलते हैं। कार्यालय परिसर में अधिकारियों के मोबाइल नंबर जरूर चिपकाए गए हैं, लेकिन फोन करने पर कॉल रिसीव नहीं होती। किसानों ने आरोप लगाया कि कार्यालय की हिलाई के कारण गरीब व छोटे किसान सबसे ज्यादा प्रभावित हो रहे हैं।

बीज वितरण में पारदर्शिता पर भी किसान सवाल उठा रहे हैं। उनका कहना है कि कई बार बिना सूचना के बीज वितरण कर दिया जाता है और जब तक जानकारी मिलती है, पूरा स्टॉक खत्म हो चुका होता है। लोगों का आरोप है कि कागज पर कार्य पूर्ण दिखाकर वास्तविक लाभार्थियों को बीज से वंचित कर दिया जाता है।

किसानों के आरोपों के बीच जब प्रखंड कृषि पदाधिकारी शिव जायसवाल से बात की गई तो उन्होंने देरी के लिए डीलरों को जिम्मेदार बताया। मंगलवार सुबह



करीब 11 बजे जब डीलर रणधीर कुमार से संपर्क किया गया तो उन्होंने कहा कि वे बारात में गए थे और दोपहर 3 बजे तक कार्यालय पहुंचेंगे। उन्होंने यह भी बताया कि बोरा फटने की वजह से बीज की पैकिंग पूरी नहीं हो पाई है।

किसानों का कहना है कि कृषि कार्यालय व डीलरों की इस तरह की गैर-जिम्मेदारी से साफ पता चलता है कि व्यवस्था जमीन पर कमजोर है। किसानों ने मांग की कि संबंधित अधिकारियों पर तत्काल कार्रवाई की जाए, ताकि रबी की फसल की बोआई प्रभावित न हो और बीज वितरण का कार्य पारदर्शिता के साथ समय पर पूरा हो सके।

बिहार शरीफ नगर निगम का अतिक्रमण हटाओ अभियान, 25 अवैध संरचनाएं हटाई गई, लगाया गया 17 हजार रुपए जुर्माना वसूला

निज संवाददाता। नालंदा

बिहार शरीफ नगर निगम ने मंगलवार को अवैध अतिक्रमण के खिलाफ बड़ी कार्रवाई करते हुए हाईमैग्नट मोड़ से लेकर भराव क्षेत्र तक व्यापक अभियान चलाया। इस दौरान करीब 25 अनधिकृत संरचनाओं को हटाया गया और अतिक्रमणकर्ताओं से कुल 17,250 रुपए का जुर्माना वसूला गया। नगर निगम प्रशासन ने अभियान से पूर्व संबंधित क्षेत्रों में माइकिंग के माध्यम से लोगों को सूचित किया था, ताकि अतिक्रमणकर्ताओं को अपनी अवैध संरचनाएं हटाने का मौका मिल सके। हालांकि, चेतावनी के बावजूद



कई लोगों ने अपने अवैध निर्माण नहीं हटाए, जिसके बाद प्रशासन ने सख्त कार्रवाई की। अभियान के दौरान सफाई उपकरणों की मदद से

अतिक्रमणकर्ताओं द्वारा अनधिकृत रूप से बनाई गई लगभग 25 पहुंची अस्थायी संरचनाओं को हटाया गया। ये संरचनाएं मुख्य रूप से फुटपाथ



और सार्वजनिक जगहों पर बनाई गई थीं, जो नागरिकों के लिए असुविधा का कारण बन रही थीं। उप नगर आयुक्त शम्स रजा के नेतृत्व में

चलाए गए इस अभियान में नगर प्रबंधक, सहायक लोक अपशिष्ट स्वच्छता पदाधिकारी, पुलिस बल और सफाई शाखा की टीम

शामिल रही। प्रशासन ने सुनिश्चित किया कि अभियान के दौरान कोई कानून-व्यवस्था की समस्या न हो। अतिक्रमणकर्ताओं के खिलाफ कार्रवाई करते हुए नगर निगम ने कुल 17,250 रुपए का फाइन भी वसूला। यह राशि उन लोगों से ली गई जिन्होंने सार्वजनिक जगहों पर अवैध रूप से कब्जा कर रखा था। प्रशासन ने स्पष्ट किया है कि भविष्य में भी ऐसे अतिक्रमणकर्ताओं के खिलाफ एक्से से सख्त कार्रवाई की जाएगी। नगर निगम अधिकारियों ने बताया कि यह अभियान एक बार की कार्रवाई नहीं है, बल्कि शहर को अतिक्रमण मुक्त बनाने के लिए यह अभियान निरंतर जारी रहेगा।

नालंदा के सरकारी स्कूलों में 5,679 नए शिक्षक

निज संवाददाता। नालंदा

नालंदा जिले के सरकारी स्कूलों में छात्रों की संख्या घट गई है। बीपीएससी के माध्यम से तीन चरणों में 5,679 नए शिक्षकों की बहाली हुई है और स्कूलों में बुनियादी संसाधन भी बढ़े हैं। इसके बाद भी स्कूलों 33,666 छात्रों की संख्या घटी है। यू-डायस पोर्टल के अनुसार, शैक्षणिक सत्र 2023-24 में जिले के सरकारी विद्यालयों में कुल 4,50,026 छात्रों का एडमिशन था। यह संख्या सत्र 2024-25 में घटकर 4,42,817 रह गई। यानी 7,211 विद्यार्थियों की कमी। लेकिन असली झटका तब लगा जब चालू शैक्षणिक सत्र 2025-26 के आंकड़े सामने आए। इस साल में केवल 4,09,151 विद्यार्थियों ने ही नामांकन कराया है। यानी पिछले एक साल में ही 33,666 विद्यार्थी गायब हो गए। यह संख्या किसी एक छोटे शहर के

♦ **फिर भी लगातार घट रही छात्रों की संख्या, एक साल में 33,666 स्टूडेंट्स की कमी**

समस्त स्कूली बच्चों के बराबर है। दो वर्षों में कुल 40,877 छात्रों की कमी हुई है।

विभाग के प्रयास बेअसर: शिक्षा विभाग लगातार नामांकन बढ़ाने के लिए विशेष अभियान चला रहा है। कभी 'नामांकन अभियान' तो कभी 'विशेष प्रवेशिकोत्सव अभियान' के माध्यम से अभिभावकों को प्रेरित किया जा रहा है कि वे अपने बच्चों को सरकारी स्कूलों में दाखिला दिलाएं। लेकिन जमीनी हकीकत यह है कि ये प्रयास परिणाम देने में विफल साबित हो रहे हैं।

फर्जी नामांकन का खुला राज: शिक्षा विभाग के जानकार



एक और पहलू की ओर इशारा करते हैं। उनका कहना है कि वास्तव में विद्यार्थियों की संख्या में इतनी बड़ी गिरावट नहीं आई है, बल्कि पहले जो फर्जी नामांकन होता था, वह अब रक गया है। ई-शिक्षा कोष पोर्टल पर छात्रों का आधार कार्ड अनिवार्य करने के बाद फर्जी नामांकन पर लगाम लगी है। इससे पहले कई स्कूलों में कागजों

पर तो सैकड़ों बच्चे नामांकित होते थे, लेकिन वास्तविकता में उनकी संख्या बहुत कम होती थी। मिड-डे-मील के खाद्यान्न और राशि के गबन के कई मामले सामने आ चुके हैं। अधिक बच्चों की हाजिरी दिखाकर राशि हड़पने वाले कई प्राचार्यों पर कार्रवाई भी हुई है। समग्र शिक्षा के डीपीओ मो. शाहनवाज का कहना है कि आधार आधारित इंटी शुरू

होने के बाद वास्तविक नामांकन की तस्वीर सामने आई है। अब बनेगी ऑनलाइन हाजिरी: फर्जी नामांकन और फर्जी अटेंडेंस की पूरी तरह रोकने के लिए अब जिले के सभी सरकारी विद्यालयों में छात्रों की ऑनलाइन हाजिरी बनाने की तैयारी शुरू हो गई है। इसके लिए राज्य परियोजना निदेशक (एसपीडी) ने फिर से जिला शिक्षा पदाधिकारी (डीईओ) को पत्र भेजा है। समग्र शिक्षा के डीपीओ मो. शाहनवाज ने बताया कि टैबलेट के माध्यम से बच्चों की ऑनलाइन हाजिरी बनाने के लिए जिला स्तरीय टीम का गठन कर लिया गया है। विभाग ने इसके लिए एक एजेंसी का चयन भी कर लिया है। जल्द ही प्राचार्यों और शिक्षकों को टैबलेट से बच्चों की उपस्थिति दर्ज करने का प्रशिक्षण दिया जाएगा। इससे छात्रों की शत-प्रतिशत उपस्थिति सुनिश्चित की जा सकेगी।



संक्षिप्त समाचार

बिजली चोरी को लेकर नौ लोगों पर जुर्माना के साथ प्राथमिकी दर्ज

बिक्रमगंज/रोहतास। विद्युत आपूर्ति प्रशाखा दिनारा, संझौली व बिक्रमगंज मे बिजली चोरी के खिलाफ चलाये गए विशेष अभियान के तहत नौ लोगों पर प्राथमिकी दर्ज कराई गयी है। बता दें की उपभोक्ताओं के परिसर में लगे ऊर्जा मीटर से पहले तार मे कटिंग करके व मीटर को बाईपास कर अवैध रूप से विद्युत ऊर्जा चोरी करने को लेकर दिनारा प्रखंड के ध्वनिर्घा निवासी भरत राम पर 82538, लालबाबू राम पर 16829, रामशंकर राम पर 35789 व संझौली प्रखंड के सिअरुआ निवासी गोधन सिंह पर 17249 रुपये जुर्माना लगायी गयी है। कनीय विद्युत अभियंता दिनारा विकास कुमार ने बताया की वही बिना कोई विद्युत कनेक्शन लिए अवैध रूप से विद्युत ऊर्जा चोरी को लेकर ध्वनिर्घा के ही सोनू पटेल पर 9902, मोनू पटेल पर 14662, ओमप्रकाश सिंह पर 11294, पंडितपुरा के अनिल सिंह पर 5672 एवं बिक्रमगंज प्रखंड के मुक्तिगंज निवासी रामबाबू पर 24116 रुपये दंडित राशि लगायी गयी है। सहायक विद्युत अभियंता बिक्रमगंज राज कुमार ने बताया की बिजली चोरी के खिलाफ विशेष अभियान चलाया जा रहा है, जिसमे उपभोक्ताओं के परिसर में लगे सर्विस तार, मीटर, बिलिंग एवं बिल के ससमय भुगतान की सघन जांच की जा रही है। जांच में मीटर की सील टूटी हुई, टेम्परिंग या बाईपास पाए जाने पर तत्काल प्राथमिकी दर्ज कराया जा रहा है साथ ही बकायेदार उपभोक्ताओं से अनुरोध करते हुए बताया गया की बिजली बिल समय रहते जमा करा दें अन्यथा विभाग के कर्मी घर-घर जाकर बकायेदारों का लाइन काट रहे हैं। लाइन कटने के बाद बिना बकाया राशि और रिक्नेक्शन चार्ज जमा किये लाइन चलते हुए पाए जाने पर आर्थिक जुर्माने के साथ सम्बंधित थाना मे प्राथमिकी दर्ज कराई जा रही है।

हृदयविदारक कांड में एक ही परिवार के तीन लोग मौत के आगोश में समा गए

बिक्रमगंज/रोहतास। अनुमंडल क्षेत्र के भानस थाना अंतर्गत डिहरा गांव सोमवार की आधी रात अचानक गोलियों की आवाज से झकझोर उठा । करीब रात 12 से 1 बजे के बीच हुए इस हृदयविदारक कांड में एक ही परिवार के तीन लोग मौत के आगोश में समा गए । पूरे गांव में सुबह होते ही खामोशी,सदमें और भय का माहौल पसर गया । सूत्रों के अनुसार डिहरा गांव निवासी अमित सिंह पिता शालिग्राम सिंह ने किसी बात को लेकर अपनी पत्नी नीलू देवी पर दोनाली बंदूक से गोली दाग दी । गोली चलने की आवाज सुनकर जब परिवार वाले दौड़े तो उन्होंने फर्श पर पड़ा नीलू देवी का लहलुहान शव देखा । यह नजारा देखकर घर में चीख-पुकार मच गई । परिवार के लोगों ने जैसे- तैसे अमित को रोकने का प्रयास किया,लेकिन उन्माद में डूबे अमित सिंह ने अपने पिता शालिग्राम सिंह पर भी गोली चला दी,जिससे उनकी भी मौके पर ही मौत हो गई । गोलियों की आवाज और चीखों से पूरा घर दहल उठा । दहशत के मारे परिवार के लोग अपने-अपने कमरों में छिप गए । कुछ ही देर बाद हत्याओं से विचलित अमित ने खुद को भी गोली मार ली और घटनास्थल पर ही दम तोड़ दिया । परिजनों ने बताया कि अमित पिछले कुछ दिनों से मानसिक रूप से अस्थिर चल रहा था,लेकिन किसी ने कल्पना भी नहीं की थी कि स्थिति इतनी भयावह रूप ले लगी। एएसपी ने बताया कि इस भयावह घटना को लेकर स्थानीय थाना को अभी तक कोई लिखित आवेदन प्राप्त नहीं हुआ है । उन्होंने कहा कि जैसे ही कोई आवेदन मिलता है,पुलिस उस आधार पर आगे की कार्रवाई करेगी। मामले की गंभीरता को देखते हुए पुलिस सभी संभावित कारणों पर जांच कर रही है ।

संझौली में धूमधाम से निकली प्रभु श्रीराम की बारात, पुष्पवर्षा और जयकारों से गुंजा पूरा क्षेत्र



रोहतास जिले के संझौली स्थित शिव सरोवर तालाब परिसर में मंगलवार को श्रीराम विवाह महोत्सव अत्यंत धूमधाम और धार्मिक उत्साह के साथ मनाया गया। विवाहोत्सव के अवसर पर मर्यादा पुरुषोत्तम भगवान श्रीराम की भव्य बारात निकाली गई, जिसमें सैकड़ों श्रद्धालु गाजे-बाजे, ढोल-नागाड़े और जयकारों के साथ शामिल हुए। बारात में शामिल श्रद्धालुओं के उत्साह और आस्था के आगे पूरा संझौली राममय दिखाई दे रहा था। श्रीराम की पावन बारात शिव सरोवर तालाब परिसर से प्रारंभ होकर आरा-सासाराम मुख्य मार्ग के रास्ते न्यू एरिया और उदयपुर मोड़ तक पहुंची। इसके बाद बारात संझौली गांव के विभिन्न रास्तों का भ्रमण करते हुए शाम में पुनः शिव सरोवर तालाब लौटकर संपन्न हुई। यात्रा के दौरान विभिन्न स्थानों पर भक्तों ने भगवान श्रीराम की आरती करके और पुष्पपर्वा कर बारात का स्वागत किया। पूरे मार्ग में जय श्रीराम के नारों से वातावरण गुंज उठा और श्रद्धा, भक्ति और उत्साह का अनोखा सोंमप देखने को मिला। बालयोगी राम दास ने बताया कि संझौली में प्रति वर्ष श्रीराम विवाह महोत्सव का आयोजन किया जाता है और इस वर्ष इसका 24वां वर्ष रहा। स्थानीय लोगों और समाजसेवियों के सहयोग से इस वर्ष का आयोजन विशेष भव्यता और सौहार्द के साथ संपन्न हुआ। उन्होंने कहा कि यह आयोजन न केवल धार्मिक आस्था का प्रतीक है बल्कि सामाजिक एकजुटता और सांस्कृतिक परंपरा को मजबूत करने का माध्यम भी है। शोभायात्रा में रमेश सिंह, रिसाही सिंह, गोवर्धन साधू, श्रीराम, संजय कुमार, सत्यनारायण चौधरी और योगी बाबा सहित कई प्रतिष्ठित व्यक्तियों ने सक्रिय भागीदारी निभाई। हनुमान मंदिर परिसर में देर रात तक भजन-कीर्तन और धार्मिक कार्यक्रम आयोजित किए गए, जिसमें श्रद्धालु बड़ी संख्या में शामिल हुए। महोत्सव के सफल आयोजन के बाद पूरे क्षेत्र में उत्सव जैसा माहौल बना रहा और श्रद्धालुओं ने अगले वर्ष और भी भव्य आयोजन की कामना की।

निजी भूमि से हटाया गया अवैध कब्जा

निज संवाददाता। रोहतास

अगरेड कला गांव में मंगलवार दोपहर पुलिस और प्रशासन की संयुक्त टीम ने एक निजी जमीन पर किए गए अवैध कब्जे को हटते हुए भूमि को मुक्त कराया। यह कार्रवाई भूमि सुधार उप समाहर्ता न्यायालय, बिक्रमगंज द्वारा भूमि विवाद निराकरण वाद संख्या 60/2024-25 में दिए गए आदेश के अनुपालन में की गई। अंचलाधिकारी गोल्डी कुमारी ने बताया कि वादी विजय राम की 03 डिसेम्पल निजी जमीन पर शंभू पासवान, विकास पासवान, चंदन पासवान, हसरार पासवान, शिवराम पासवान और दीपू पासवान द्वारा अवैध कब्जा किया गया था। कोर्ट से आदेश मिलते ही अवैध अतिक्रमण हटाने के लिए प्रशासनिक टीम गांव पहुंची। अंचलाधिकारी गोल्डी कुमारी



के नेतृत्व में प्रभारी थाना प्रभारी बसंत कुमार, एसआई अनामिका सुधा और पर्याप्त पुलिस बल के साथ कार्रवाई की गई। विवादित भूमि पर बने ढांचे और अवरोधों को हटकर \* जमीन तथा उससे सटी गली को पूरी तरह

पैतृक गांव पहुंचा शहीद जवान का शव, सैन्य सम्मान के साथ दी गई अंतिम विदाई

निज संवाददाता। नौहटा (रोहतास)

शहीद जवान की वर्ष 2013 में शादी हुई थी। वे अपने पीछे 29 वर्षीय पत्नी पूजा देवी और दो बेटों को छोड़ गए हैं। 12 वर्षीय शुभम गुप्ता एवं 9 वर्षीय शौर्या गुप्ता के आंसू रुकने का नाम नहीं ले रहे थे और पत्नी व मां का भी बुरा हाल था। राजस्थान के जैसलमेर में एक हादसे के दौरान गंभीर रूप से घायल जवान मथुरा प्रसाद गुप्ता का निधन हो गया। वे लगभग 35 वर्ष के थे और लगभग 14 वर्ष से सेना में अपनी सेवा दे रहे थे। मंगलवार गांव के स्थाई निवासी थे। बीते 4 नवंबर को जवान मथुरा प्रसाद गुप्ता जैसलमेर स्थित मिलिट्री बेस कैंप में सैन्य टैंक रियेयरिंग का काम कर रहे थे, तभी नाइट्रोजन गैस की टंकी



आंखें नम दिखाई दीं। शहीद जवान मथुरा प्रसाद गुप्ता रोहतास जिले के नौहट्टा प्रखंड अंतर्गत तिऊरा गांव के स्थाई निवासी थे। बीते 4 नवंबर को जवान मथुरा प्रसाद गुप्ता जैसलमेर स्थित मिलिट्री बेस कैंप में सैन्य टैंक रियेयरिंग का काम कर रहे थे, तभी नाइट्रोजन गैस की टंकी



फटने से वे बुरी तरह झुलस गए। आनन-फानन में उन्हें जैसलमेर के एक सैन्य अस्पताल में भर्ती कराया गया, लेकिन 22 नवंबर को इलाज के दौरान उन्होंने दम तोड़ दिया। इस हादसे में अन्य चार जवान भी घायल हैं, जिनका फिलहाल इलाज चल रहा है। शहीद जवान की वर्ष



2013 में शादी हुई थी। वे अपने पीछे 29 वर्षीय पत्नी पूजा देवी और दो बेटों को छोड़ गए हैं। 12 वर्षीय शुभम गुप्ता एवं 9 वर्षीय शौर्या गुप्ता के आंसू रुकने का नाम नहीं ले रहे थे और पत्नी व मां का भी बुरा हाल था। गांव की महिलाओं को पूरे परिवार को संभालना मुश्किल हो



रहा था। हालांकि इस दुखद घड़ी में मौजूद सभी लोग शहीद के बलिदान पर गर्व महसूस कर रहे थे। शहीद जवान की वर्ष 2013 में शादी हुई थी। वे अपने पीछे 29 वर्षीय पत्नी पूजा देवी और दो बेटों को छोड़ गए हैं। 12 वर्षीय शुभम गुप्ता एवं 9 वर्षीय शौर्या गुप्ता के आंसू



रुकने का नाम नहीं ले रहे थे और पत्नी व मां का भी बुरा हाल था। गांव की महिलाओं को पूरे परिवार को संभालना मुश्किल हो रहा था। हालांकि इस दुखद घड़ी में मौजूद सभी लोग शहीद के बलिदान पर गर्व महसूस कर रहे थे।

मंगलवार को 4/5 टूप्स श्री शंकर इंटर विद्यालय तकिया का किया गया निरीक्षण



निज संवाददाता। सासाराम (रोहतास)

42 बिहार बटालियन एनसीसी सासाराम के कमांडिंग ऑफिसर कर्नल धर्मेद सिंह मलिक द्वारा मंगलवार को 4/5 टूप्स श्री शंकर इंटर विद्यालय तकिया का निरीक्षण किया गया। निरीक्षण के दौरान उन्होंने कैडेटों की उपस्थिति, अनुशासन, सैनिक शिष्टाचार, निरन्तर अभ्यास, प्रशिक्षण की गुणवत्ता तथा एनसीसी कार्यालय सहित अन्य सभी गतिविधियों का बारीकी से मूल्यांकन किया।

कर्नल मलिक ने एनसीसी पदाधिकारी सेकेंड ऑफिसर प्राचायं अजय कुमार सिंह को प्रबंधन एवं

प्रशिक्षण को और बेहतर बनाने तथा प्रशिक्षण में सुधार हेतु प्रेरित किया। कैडेट्स से संवाद के दौरान उन्होंने कहा कि प्रथम प्राथमिकता पढ़ाई है, तब दूसरे नंबर पर एनसीसी प्रशिक्षण।

सभी कैडेट को बताया गया कि तकनीक के इस युग में उद्देश्यपूर्ण अध्ययन के साथ एनसीसी का प्रशिक्षण जीवन में श्रेष्ठ लक्ष्य प्राप्त करने में काफी सहायक सिद्ध होगा इस दौरान निरीक्षण कार्यक्रम में विद्यालय के थर्ड ऑफिसर माला सिन्हा, शिक्षक अमित कुमार,प्रशांत प्रसून, अनिल कुमार, रामध्यान सिंह, ओमप्रकाश विश्वकर्मा के साथ 168 कैडेट्स उपस्थित रहे।

संझौली में धान क्रय केंद्र और टीपीडीएस गोदाम का औचक निरीक्षण

निज संवाददाता। रोहतास

रोहतास जिले के बिक्रमगंज एसडीएम प्रभात कुमार ने मंगलवार को संझौली स्थित टीपीडीएस गोदाम और धान क्रय केंद्र का औचक निरीक्षण किया। निरीक्षण के दौरान उन्होंने गोदाम में उपलब्ध स्टॉक, अनाज वितरण व्यवस्था और रिक्तों के रखरखाव की बारीकी से जांच की। इसके साथ ही धान क्रय केंद्र पर पहुंचकर वहां की तैयारियों, किसानों के पंजीकरण, तेल प्रणाली और साफ-सफाई की वर्तमान स्थिति का आकलन किया। एसडीएम ने कहा कि सरकार की सर्वोच्च प्राथमिकता है कि प्रत्येक पात्र लाभार्थी तक अनाज पारदर्शी तरीके से पहुंचे और किसानों को उनके धान का उचित मूल्य समय पर मिले।

निरीक्षण के दौरान उन्होंने स्पष्ट निर्देश दिए कि केंद्र पर व्यवस्थाओं में कोई लापरवाही नहीं होनी चाहिए। उन्होंने संबंधित अधिकारियों और केंद्र संचालकों को सख्त चेतावनी देते हुए कहा कि अनियमितता पाई गई तो कार्रवाई तय है। उन्होंने यह



भी कहा कि वितरण एवं धान खरीद से जुड़ी पूरी प्रक्रिया में पारदर्शिता और समयबद्धता अनिवार्य है, ताकि किसी भी लाभार्थी का किसान को परेशानी न हो। उन्होंने यह भी निर्देश दिया कि वितरण व्यवस्था को इस प्रकार बनाए रखा जाए कि शिकायत दर्ज होने की नौबत ही न आए।

किसानों से सीधे धान खरीदने की जिम्मेदारी इस वर्ष पैक्स को सौंपी गई है। निरीक्षण के दौरान मौजूद संझौली

एसडीएम ने दी सख्त चेतावनी



पैक्स अध्यक्ष धर्मेद सिंह ने बताया कि धान खरीद को लेकर सभी तैयारियां पूरी कर ली गई हैं। उन्होंने जानकारी दी कि प्रखंड क्षेत्र में हार्वैस्टिंग का कार्य शुरू हो चुका है और जल्द ही किसान अपने धान लेकर केंद्र पर पहुंचना शुरू कर देंगे। प्रशासन की सख्ती और निर्देशों के बीच अब स्थानीय किसानों को समय पर और सुचारु खरीद व्यवस्था मिलने की उम्मीद बढ़ गई है।

निज संवाददाता। पटना

नई सरकार के गठन के बाद विभागों के बंटवारे के उपरांत बुधवार को शिक्षा मंत्री सुनील कुमार ने औपचारिक रूप से शिक्षा विभाग का पदभार ग्रहण किया। पदभार ग्रहण के दौरान विभाग के वरिष्ठ अधिकारियों सचिव अजय यादव, सचिव दिनेश कुमार, प्राथमिक शिक्षा निदेशक साहिला, राज्य परियोजना निदेशक (BEP) मयंक वड़वड़े तथा उच्च शिक्षा निदेशक एन.के. अग्रवाल ने पुष्पगुच्छ भेंट कर उनका स्वागत किया।

इस अवसर पर अधिकारियों ने मंत्री को शिक्षा विभाग की सभी प्रमुख योजनाओं, कार्यक्रमों और वर्तमान प्रगति की विस्तृत जानकारी दी। पदभार ग्रहण करते हुए सुनील कुमार ने मुख्यमंत्री द्वारा दिए गए भरोसे के प्रति आभार जताया और कहा कि शिक्षा राज्य के भविष्य निर्माण की रीढ़ है, और इस विभाग की जिम्मेदारी पूरी निष्ठा के साथ निभाई जाएगी।

मंत्री सुनील कुमार ने प्रदेश के सभी शिक्षकों से विशेष आग्रह करते हुए कहा बच्चों की पढ़ाई पर पूर्ण मनोयोग से ध्यान दें, समय पर विद्यालय आएँ और अनुशासन बनाए रखें। गुणवत्तापूर्ण शिक्षा में शिक्षक की भूमिका सर्वोपरि है। उन्होंने आश्वासन दिया कि शिक्षकों के हितों और उनके अधिकारों की रक्षा के लिए विभाग हर जरूरी कदम उठाएगा और उनकी समस्याओं के समाधान में पूरी गंभीरता दिखाएगा। मंत्री ने कहा कि शिक्षा विभाग ऐसी व्यवस्था विकसित करेगा जिससे युवाओं के लिए रोजगार के अवसर बढ़ें और शिक्षा सीधे राज्य के विकास एवं अर्थव्यवस्था से जुड़ सके। विद्यालय स्तर से लेकर उच्च



शिक्षा तक संचालित योजनाओं को और अधिक प्रभावी, पारदर्शी और परिणाममुखी तरीके से लागू करने पर जोर दिया जाएगा। कार्यभार ग्रहण समारोह सौहार्दपूर्ण और गरिमापूर्ण वातावरण में संपन्न हुआ। अंत में सुनील कुमार ने कहा कि सभी अधिकारियों और शिक्षकों के सहयोग से बिहार की शिक्षा व्यवस्था नई ऊँचाइयों को छुएगी और राज्य को शैक्षणिक प्रगति के नए मानक स्थापित करने की दिशा में आगे बढ़ाया जाएगा।

टामॉर्फोसिस की तैयारी तेज आवासन, भोजन, सुरक्षा से लेकर खेलकूद तक सभी कोषांगों का दायित्व तय

निज संवाददाता। रोहतास

नारायण मेडिकल कॉलेज में आगामी 18 से 21 दिसंबर तक आयोजित होने वाले वार्षिक महोत्सव 'मेटामॉर्फोसिस 3.0 (2025)' की तैयारी जोर-शोर से शुरू हो गई है। इस बड़े शैक्षणिक व सांस्कृतिक आयोजन के सफल संचालन के लिए कॉलेज प्रशासन ने विभिन्न कोषांगों का गठन कर दिया है। सोमवार को हुई महत्वपूर्ण बैठक में सभी प्रभारी टीमों को उनकी-उ उनकी जिम्मेदारियों से अवगत कराया गया। कार्यक्रम की तैयारी की रूपरेखा साझा करते हुए कॉलेज के प्राचार्य डॉ. हीरालाल महतो

और आयोजन समिति के संयोजक डॉ. कुमार अंशुमान ने बताया कि 'मेटामॉर्फोसिस' में शामिल होने वाले सभी छात्र-छात्राओं के लिए आवास, भोजन, आवागमन, सुरक्षा, खेलकूद एवं अन्य व्यवस्थाओं का विभागवार वितरण कर दिया गया है, ताकि आयोजन के दौरान किसी भी प्रतिभागी को किसी प्रकार की असुविधा न हो।

देश भर से कलाकार आएंगे, मंच पर प्रतिभा दिखाएंगे छात्र-छात्रा: आयोजक समिति के अनुसार इस बार का 'मेटामॉर्फोसिस' खास होने वाला है, क्योंकि देश के विभिन्न हिस्सों से कला, संगीत, नृत्य और रंगमंच की अलग-अलग



विधाओं से जुड़े कलाकार कॉलेज पहुंचेंगे और मंच पर अपनी प्रस्तुति देंगे। इसके अलावा कॉलेज

के छात्र-छात्रा भी सांस्कृतिक, तकनीकी, खेल और मनोरंजन कार्यक्रमों में अपनी प्रतिभा का

प्रदर्शन करेंगे। सभी कार्यक्रमों की सूची तैयार कर ली गई है और प्रत्येक विभाग की टीम ने अपनी जिम्मेदारी के अनुरूप काम शुरू कर दिया है। सुरक्षा व्यवस्था को लेकर भी विशेष सतर्कता बरती जा रही है ताकि पूरा आयोजन शांतिपूर्ण और सुरक्षित वातावरण में संपन्न हो। चार दिनों तक चलेगा उत्सव, रोमांच और ऊर्जा से भरा होगा वातावरण: कॉलेज प्रशासन का दावा है कि 'मेटामॉर्फोसिस 3.0' इस बार पहले से कहीं अधिक आकर्षक, बड़ा और यादगार होगा। चार दिनों तक परिसर में सांस्कृतिक उत्साह, युवा ऊर्जा और रचनात्मक गतिविधियों की धूम रहने वाली है।



## संक्षिप्त समाचार

### विद्यालय से बाहर रह रहे बच्चों की घर-घर पहचान की जाएगी

**भागलपुर।** स्कूल से बाहर रह रहे बच्चों को पहचानकर शिक्षा की मुख्यधारा से जोड़ने के लिए जिला शिक्षा विभाग ने व्यापक गृहवार सर्वेक्षण की तैयारी शुरू कर दी है। 6 से 14 वर्ष आयु वर्ग के बच्चों के साथ ही 15 से 19 वर्ष तक के उन किशोर-किशोरियों की पहचान की जाएगी, जो किसी कारणवश 10वीं या 12वीं की पढ़ाई पूरी नहीं कर पाए। बच्चों को मुफ्त और अनिवार्य शिक्षा का अधिकार अधिनियम 2009 और राष्ट्रीय शिक्षा नीति 2020 के निर्देशों के तहत यह अभियान चलाया जा रहा है। सर्वेक्षण के लिए राज्य स्तर से विशेष प्रपत्र जारी किया गया है। जिसमें स्कूल से बाहर के सभी बच्चों से जुड़े आंकड़े दर्ज होंगे। आंकड़ों को बाद में प्रबंध पोर्टल पर अपलोड किया जाएगा। 6 से 14 वर्ष के बच्चों को उम्र के अनुसार कक्षा में नामांकित किया जाएगा।

### राम-सीता की मूर्ति को गंगा स्नान कराया जाएगा, शाम में विवाह कार्यक्रम

**भागलपुर।** भागलपुर हिंदू धर्म के पवित्र पर्व विवाह पंचमी के उपलक्ष्य में मंगलवार को शहर के प्रमुख मंदिरों में भगवान श्रीराम और माता सीता के विवाह का उत्सव पूरे हर्षोल्लास के साथ संपन्न होगा। मार्गशीर्ष मास के शुक्ल पक्ष की पंचमी तिथि को यह पर्व मनाया जाता है, जिसे श्रीराम और सीता के विवाह की वर्षगांठ के रूप में देखा जाता है। शहर के प्रमुख मंदिरों, जिनमें श्रीराम-जानकी मंदिर, बाबा बृहानाथ मंदिर, और जगन्नाथ मंदिर शामिल हैं, में विवाह उत्सव की भव्य तैयारियां पूरी कर ली गई हैं। उत्सव को लेकर सभी मंदिर परिसरों को रंग-बिरंगी लाइटों और आकर्षक फूलों से सजाया गया है। मुख्य विवाह उत्सव के अलावा कई अन्य मंदिरों में भी सांस्कृतिक कार्यक्रम होंगे। बाटा गली स्थित राम-जानकी मंदिर के पंडित कृष्ण कुमार पाण्डेय ने बताया कि भगवान के गर्भ गृह को रंग-बिरंगे फूलों से सजाया जाएगा। सुबह 8 बजे भगवान श्रीराम और माता सीता की मूर्ति का श्रृंगार पूजन होगा। रात 8 बजे स्थानीय कलाकार भजनों की भावपूर्ण प्रस्तुति देंगे। नया बाजार चौक के समीप स्थित जगन्नाथ मंदिर में भी विवाह उत्सव को लेकर सभी तैयारियां सुकमल कर ली गई हैं। पंडित सौरभ मिश्रा के अनुसार, सुबह में पूजा-अर्चना शुरू होगी, जबकि शाम में विवाह संपन्न होने के साथ ही भजन संध्या कार्यक्रम होगा। राम-जानकी मंदिर में भगवान को हल्दी लगाते भक्त।

### अभ्यर्थी का 76 शैक्षणिक अंक का दावा, विवि ने कहा 73, जांच होगी

**भागलपुर।** भागलपुर टीएमबीयू में अप्रैल में हुई गेस्ट फैकल्टी की नियुक्ति लगातार जांच की आंच में गिर रही है। अब तक कई शिकायतें कुलपति से लेकर राजभवन और शिक्षा विभाग तक पहुंचती रही हैं। किसी की जांच हुई तो किसी दबा दी गई। कुछ मामलों की विवि की जांच अभ्यर्थी को संतुष्ट नहीं कर सकी। ऐसा ही एक मामला अब निगरानी तक पहुंचा है। इतिहास के अभ्यर्थी कृष्ण बिहारी गंग ने निगरानी से अपने मामले की शिकायत की थी। इस पर निगरानी की ओएसडी डेजी इरानी ने शिक्षा विभाग ने मुख्य निगरानी पदाधिकारी को जांच के लिए लिखा है। टीएमबीयू में गेस्ट फैकल्टी की हुई नियुक्ति के लिए नहीं चुने गए अभ्यर्थी कृष्ण बिहारी गंग ने विवि पर गलत पक्ष रखने का आरोप लगाया है। चयन नहीं होने पर गंग ने राजभवन से गड़बड़ी की शिकायत की थी। इस पर राजभवन ने विवि से जवाब मांगा था। विवि के रजिस्ट्रार प्रो. रामाशोष पूर्व ने राजभवन को जवाब भेजा था कि गंग के पास चयन के लिए पर्याप्त अंक नहीं थे। विवि ने गंग का शैक्षणिक प्रदर्शन सूचकांक 73 और इंटरव्यू के चार अंक मिलाकर कुल अंक 77 बताया था। जबकि अन्य चयनित अभ्यर्थी का अंक इससे अधिक था। इसलिपि गंग का चयन नहीं किया गया। गंग ने कहा है कि उनका शैक्षणिक प्रदर्शन सूचकांक 76 था। चार अंक इंटरव्यू के जुड़े तो कुल अंक 80 होना चाहिए था। एक अन्य चयनित अभ्यर्थी के बारे में गंग ने दावा किया कि उसका शैक्षणिक प्रदर्शन सूचकांक 65 ही था। निगरानी को दिए पत्र में गंग ने सवाल उठाया कि 65 शैक्षणिक सूचकांक वाले अभ्यर्थी को नियुक्त के लिए उसे इंटरव्यू में पूरे 15 अंक दे दिए गए? टीएमबीयू में गेस्ट फैकल्टी की हुई इस बहाली में गड़बड़ी के कई आरोप और भी लगे हैं। हालांकि विवि इन आरोपों को अपनी जांच के आधार पर खारिज करता रहा है। बक्सर के नगपुरा सिमरी के अरुण कुमार मिश्र ने उनसे कम कैरियर अंक वाले अभ्यर्थी का चयन कर लेने का आरोप लगाया था। रंजीत कुमार, अभिनंदन कुमार यादव, कृष्ण मुरारी, प्रीति कुमारी, प्रिया कुमारी, निमिशा राज, विकास कुमार, दीपक कुमार भगत, शिवम कुमार और सुप्रिया कुमारी ने भी गड़बड़ी के आरोप लगाए थे। अभ्यर्थी लक्ष्मी मिश्रा ने बिहार के स्वतंत्रता सेनानी के पोता-पोती, नाती-नतीनी को राज्य सरकार से मिलने वाले 2% शैतिज आरक्षण का लाभ नहीं देने का आरोप लगाया था। अगरसत में जिला प्रशासन ने भी कोर्ट और शिक्षा विभाग के निर्देश पर एक अभ्यर्थी के आरोपों की जांच की थी।

### पीजी और कल्याण हॉस्टलों के लिए आवेदन मांगा गया

**भागलपुर।** टीएमबीयू ने पीजी पुरुष और महिला हॉस्टलों में सत्र 2025-27 में नामांकन के लिए आवेदन की प्रक्रिया शुरू कर दी है। डीएसइक्यू प्रो. अर्चना साह ने पीजी विभागों के हेड को पत्र लिखकर इच्छुक छात्रों का आवेदन अपने स्तर से अग्रसारित करते हुए डीएसइक्यू कार्यालय में जमा कराने को कहा है। आवेदन 4 दिसंबर तक मांगा गया है। इसके साथ छात्रों को स्नातक पार्ट थी का अंक पत्र, जाति प्रमाण पत्र, आवासीय प्रमाण पत्र और आधार कार्ड देना होगा। दूसरी ओर टीएमबीयू कैम्पस के पिछड़ा वर्ग बालिका कल्याण छात्रावास में नामांकन के लिए जिला पिछड़ा एवं अति पिछड़ा वर्ग कल्याण विभाग ने भी आवेदन मांगा है। 67 सीटों पर नामांकन के लिए छह दिसंबर तक आवेदन मांगा गया है।

#### सत्संग विहार में वेद पाठ व कीर्तन का आयोजन

**बेगूसराय।** सत्संग विहार, कचहरी रोड में परम पूज्य पाद श्री श्री बौद्ध दा के जन्मदिवस मनाया गया। इस मौके पर वेद का पाठ एवं कीर्तन व प्रार्थना का आयोजन किया गया है। सत्संग में वक्ता एवं सत्संग विहार बेगूसराय के इंचार्ज नरेश कुमार सिंह ने बताया कि श्री श्री ठाकुर जी ने कहा है कि सद्गुरु शरणपत्र हो, सतनाम नमन करो, सत्संग का आश्रय ग्रहण करो, मैं निश्चय कहता हूं कि तुन्हें अपने उन्नयन के लिए अब और सोचना नहीं पड़ेगा। सत्संग उपरांत सामूहिक भंडारा में श्रद्धालुओं ने महाप्रसाद ग्रहण किया। मौके पर निःशुल्क स्वास्थ्य शिविर का आयोजन किया गया। स्वास्थ्य शिविर में डॉ बीके तिवारी, डॉ रोहित, डॉ अंकित और डॉ दीपशिखा आदि ने योगदान दिया है। इस उत्सव में रणवीर सिंह, सुधीर कुमार, जयनारायण ठाकुर, अभिनव चौधरी, विद्यानंद पोद्दार, विकास कुमार सिन्हा, बीरेन्द्र प्रसाद, घनश्याम कुमार, निरंजन शर्मा, गोविन्द कुमार, अभिषेक कुमार, गौतम कुमार सहित अन्य श्रद्धालुओं ने अपना योगदान दिया है।

#### परिवार नियोजन सेवा पखवारा शुरू

**मुंगेर।** परिवार नियोजन कार्यक्रम के तहत मुंगेर जिले में 21 नवंबर से परिवार नियोजन सेवा पखवाड़ा आरंभ हो गया है। इसके अंतर्गत 27 नवंबर तक दंपति संपर्क सप्ताह चलाया जा रहा है। इसके बाद 28 नवंबर से 12 दिसंबर तक जिले भर में परिवार नियोजन सेवा पखवाड़ा आयोजित होगा।इसी अवधि में जिले को 1,140 महिला बंध्याकरण और 105 पुरुष नसबंदी का लक्ष्य पूरा करना है। जिला कार्यक्रम प्रबंधक मो. फैजान आलम अशरफ़ी ने बताया कि दंपति संपर्क सप्ताह के दौरान सारथी रथ के माध्यम से लोगों को परिवार नियोजन के महत्व के प्रति जागरूक किया जा रहा है। उन्होंने बताया कि परिवार नियोजन कार्यक्रम के चार प्रमुख संकेतकों सबक्यूटेनिसन इंजेक्शन में 95%, अंतरा में 1.8%, पीपीआईयूसीडी में 41% और स्ट्रेलाइजेशन में 18% की उपलब्धि के साथ मुंगेर राज्य में लगातार प्रथम स्थान पर बना हुआ है।

# आगजनी में दो दर्जन से अधिक दुकानें जलकर हुईं राख,एक की मौत

निज संवाददाता। अररिया

फारबिसगंज के सिमराहा में आग की चपेट में आने से दो दर्जन से अधिक दुकानें जल कर राख हो गई हैं। इस आगलगी में एक करोड़ से अधिक की नुकसान का अनुमान है।इस आगलगी में एक की जान भी चली गई है। आग अहले सुबह करीबन तीन बजे को लगी।जानकारी मिलने के बाद फारबिसगंज विधायक मनोज विश्वास,राजद जिलाध्यक्ष मंडल अविनाश आनंद मौके पर पहुंच कर पीड़ितों से मुलाकात कर जानकारी ली। आगजनी की घटना सिमराहा बाजार में थाना के करीब हुई। जानकारी के अनुसार इनमें किताब, किराना, होटल, मोटरसाइकिल पाटर्स की दुकान, मनिहारा दुकान के साथ कई अन्य दुकानें जलकर राख हो गई। प्रत्यक्षदर्शी के अनुसार आग सुबह के तीन बजे के करीब लगी थी। आग से होटल में गैस सिलेंडर के ब्लास्ट हो जाने से आग ने और विकराल रूप धारण कर लिया। इसी कारण 90 वर्षीय होटल मालिक श्याम बिहारी की मौत आग से झुलस कर हो गई। पुलिस ने शव को कब्जे में लेकर पोस्टमार्टम के लिए भेज दिया है। आग के कारणों का अभी तक स्पष्ट पता नहीं चल पाया है। अनुमान लगाया जा रहा है



कि आग शॉट्स सर्किट से लगी है। आगजनी में सुबोध मंडल का चाय दुकान,अफसर का मोटर पाटर्स की दुकान,रेहान का गैराज,जीवन व्यापारी का मनिहारा पूजन सामग्री की दुकान,सोनू गुप्ता की पूजा सामग्री की दुकान,दीपक कुमार की टी स्टॉल,अजय मंडल का मनिहारा,रविशंकर मेहता में गैस सिलेंडर के ब्लास्ट हो जाने से आग ने और विकराल रूप धारण कर लिया। इसी कारण का सैलून, रेहान खान का गैराज,जहां सात बाइक जला,संतोष कुमार का पान दुकान,रूपेश कुमार का मनिहारा दुकान,पवन कुमार का होटल,तबस्सुम आरा का फोटो कॉपी की दुकान,रहमतुल्ला की नाश्ता दुकान,नीलेश ठाकुर का सैलून,अनवर की

कॉस्मेटिक दुकान,सुमन कुमार का जूता चप्पल का दुकान,शंकर कुमार का गैराज आदि जलकर राख हो गया। आगजनी की सूचना के बाद सिमराहा थाना पुलिस भी मौके पर पहुंची।इधर विधायक मनोज विश्वास, राजद जिलाध्यक्ष मंडल अविनाश आनंद,भाजपा ओबीसी मोर्चा जिलाध्यक्ष दिलीप पटेल मौके पर पहुंचकर पीड़ितों से मुलाकात कर ढांडस बंधाया।विधायक मनोज विश्वास ने लगातार आगजनी की घटना को लेकर एसडीएम समेत अन्य अधिकारियों से बात कर पीड़ित परिवार वालों को राहत और समुचित मुआवजा दिलाने की दिशा में पहल करने को कहा।

## शादी के 16 दिन बाद युवक की मौत



निज संवाददाता। भागलपुर

भागलपुर में सड़क हादसे में एक युवक की मौत हो गई, जबकि उसका दोस्त गंभीर रूप से घायल हो गया। 16 दिन पहले उसकी शादी हुई थी। मृतक नीरज मिस्त्री(23) भवानीपुर इलाके के मनोहरपुर गांव का रहने वाला था। घटना नवगछिया थाना क्षेत्र केगुदरी स्थान के पास की है। नीरज सोमवार शाम को अपने दोस्त के साथ बाइक से नवगछिया गया था। वहां से लौटते समय अज्ञात वाहन ने बाइक में जोरदार टक्कर मार दी। टक्कर इतनी जोरदार थी कि मौके पर ही दम तोड़ दिया। हादसे के बाद लोगों की भीड़ जुट गई। घायल को जवाहर

♦ **घर लौटते समय तेज रफ्तार वाहन ने बाइक में मारी टक्कर, दोस्त की हालत गंभीर**

लाल नेहरू मेडिकल कॉलेज अस्पताल पहुंचाया। जहां से प्राथमिक उपचार के बाद डॉक्टरों ने पटना रेफर कर दिया।

**बड़े धूमधाम से बेटे की शादी हुई थी:** पुलिस ने शव को कब्जे में लेकर पोस्टमार्टम के लिए भेज दिया है। मां पूनम देवी ने बताया कि नीरज बड़ई का काम करता था। चार भाई-बहन में सबसे छोटा था। बड़े धूमधाम से 16 दिन पहले बेटे की शादी हुई थी। अब किसके सहारे हमलोग जिएंगे। बहू का भी रो-रोकर बुरा हाल है। वहीं, नवगछिया पुलिस जिला के यातायात थानाध्यक्ष सुजीत ने बताया कि अज्ञात वाहन की टक्कर से युवक की मौत हुई है। दूसरे युवक का इलाज जारी है। पुलिस मामले की जांच कर आगे की कार्रवाई कर रही है।

## शीतलहर से निपटने को जिला प्रशासन अलर्ट

निज संवाददाता। बांका

बिहार में दिसंबर-जनवरी के दौरान पड़ने वाली ठंड के मद्देनजर ताम्रान में गिरावट दर्ज की जा रही है। आने वाले समय में शीतलहर और पाले के बढ़ने की संभावना को देखते हुए, बांका के जिला पदाधिकारी नवदीप शुक्ला ने जनजीवन की सुरक्षा के लिए सभी विभागों को आवश्यक दिशा-निर्देश जारी किए हैं।

**बीमारियों की रोकथाम के लिए चलाए जाएंगे अभियान:** शीतलहर के सीधे प्रभाव को देखते हुए स्वास्थ्य विभाग को सभी अस्पतालों, प्राथमिक स्वास्थ्य केंद्रों और चिकित्सा संस्थानों में आवश्यक दवाओं, उपकरणों तथा स्वास्थ्य सेवाओं की उपलब्धता सुनिश्चित करने का निर्देश दिया गया है। शीतलहर से संबंधित बीमारियों की रोकथाम और जन-जागरूकता के लिए विशेष अभियान भी चलाए जाएंगे।



**फसलों की सुरक्षा को संसाधन उपलब्ध कराने का निर्देश:** कृषि क्षेत्र में पाले और ठंड के गंभीर प्रभाव को देखते हुए कृषि विभाग को किसानों के लिए सलाह जारी करने फसलों की सुरक्षा संबंधी उपायों का प्रसार करने और संभावित क्षति को कम करने के लिए आवश्यक संसाधन उपलब्ध कराने का निर्देश दिया गया है। पशुधन पर पड़ने वाले प्रभाव को ध्यान में रखते हुए, पशुपालन विभाग को आश्रय, गमाहट और उपचार की व्यवस्था मजबूत करने को कहा गया है।

♦ **डीएम बोले- असहाय-बेघर लोग जिला प्रशासन की प्राथमिकता, अलाव,रैन बसेरों की हो अच्छी व्यवस्था**

**सुरक्षा मानकों के पालन के लिए निर्देश:** ठंड के मौसम में निर्बाध बिजली आपूर्ति सुनिश्चित करने के लिए विद्युत विभाग को विशेष सतर्कता बरतने का आदेश दिया गया है। कोहरे और धुंध के बीच सुरक्षित यातायात के लिए परिवहन विभाग तथा यातायात पुलिस को गति नियंत्रण, सुरक्षा मानकों के पालन और जागरूकता गतिविधियों को तेज करने के निर्देश मिले हैं।

**शहरी क्षेत्रों में रैन बसेरों की हो अच्छी व्यवस्था:** गरीब, असहाय और बेघर लोगों की

सुरक्षा जिला प्रशासन की सर्वोच्च प्राथमिकता है। शहरी क्षेत्रों में रैन बसेरों को सुदृढ़ किया जा रहा है, और जहां स्थायी सुविधा नहीं है, वहां पॉलिथिन शीट, टेंट और तारपोलीन से अस्थायी शरणस्थल बनाए जा रहे हैं।

**धर्मशालाओं, अस्पताल, बस और रेल स्टेशनों पर अलाव की व्यवस्था हो:** इन स्थलों पर पर्याप्त कंबल उपलब्ध कराए जा रहे हैं। जिलेभर में प्रमुख स्थानों जैसे धर्मशालाओं, अस्पतालों परिसरों, चौराहों, बस और रेल स्टेशनों पर अलाव की व्यवस्था भी की जा रही है। सभी अंचल अधिकारियों और नगर निकायों को शीतलहर की स्थिति का दैनिक प्रतिवेदन जिला आपदा प्रबंधन शाखा को भेजने का निर्देश दिया गया है। जिला प्रशासन ने लोगों से सावधानी बरतने और किसी भी आपात स्थिति में नियंत्रण कक्ष से संपर्क करने की अपील की है।

### सार्वजनिक संपत्ति की रक्षा की जिम्मेवारी को लेकर जन जागरूकता रैली



निज संवाददाता। अररिया

सार्वजनिक संपत्ति के रक्षा के प्रति जिम्मेवारी को लेकर एसएसबी 56 वीं वाहिनी के मुख्यालय सहित सभी बाह्य सीमा चौकी के जवानों ने मंगलवार को जन जागरूकता रैली निकाली। यह रैली एसएसबी 56वीं वाहिनी के द्वितीय कमान अधिकारी संजीव कुमार के दिशा निर्देशन में निकाली गई।जिसमें एसएसबी के जवानों के साथ बड़ी संख्या में स्कूली बच्चे और ग्रामीणों ने भाग लिया। रैली के दौरान एसएसबी के जवान और शामिल लोग सरकारी

संपत्ति के बचाव और रक्षा को लेकर लिखे स्लोगन की तख्तायें पकड़े हुए थे। रैली के दौरान सार्वजनिक संपत्ति हमारी जिम्मेवारी के नारे लगाए गए।यातायात नियमों,स्वच्छता एवं पर्यावरण सुरक्षा का सन्देश भी रैली के माध्यम से दिया गया। एसएसबी 56 वीं बटालियन मुख्यालय की ओर से जहां यह रैली मुख्यालय से बोरपुर मोड़ तक निकाली गई।वहीं बाह्य सीमा चौकी के जवानों के द्वारा भारत नेपाल सीमा पर स्थित ग्रामीण इलाकों में लगाया गया।रैली में एसएसबी के अधिकारी,जवान और ग्रामीणों ने भाग लिया।

## टूटे स्लैब के कारण नाला में गिरी गाय,पार्षद ने पहल करते हुए स्थानीय लोगों की मदद से निकाला बाहर

निज संवाददाता। अररिया

फारबिसगंज जीरा देवी शीतल साह महिला महाविद्यालय रास्ते में बने नाला का स्लैब टूटे होने के कारण मंगलवार को एक गाय नाला में गिर गई।जिसे बाहर निकालने को लेकर नगर परिषद वार्ड संख्या आठ के पार्षद नंदन ठाकुर ने पहल की। स्थानीय लोगों के मदद से स्वयं पार्षद नाला में उतरे और गाय को रस्सी बांधकर बाहर निकालने का प्रयास किया।लेकिन उसमें सफलता नहीं मिली।स्थानीय लोग घंटों कड़ी मशकत करते रहे। बाद में पार्षद नंदन ठाकुर ने नगर परिषद प्रशासन को सूचना देकर जेसीबी मंगवाया और उसके बाद गाय माता को बाहर निकाला जा सका।इस दौरान गाय चोटिल भी हो गई। मौके पर मौजूद पार्षद नंदन ठाकुर ने कहा कि महिला कॉलेज होते हुए फोरलेन सड़क पर जाने वाली सड़क के किनारे बुडको के द्वारा नाला का निर्माण कराया गया था।सड़क के ऊंचा बने नाला पर स्लैब डाला गया था।लेकिन कमजोर स्लैब होने के कारण कई स्थानों पर स्लैब टूट गई।फलस्वरूप आए दिन टूटे हुए स्लैब के कारण नाला में लोग गिर कर घायल हो जा रहे



हैं। उन्होंने बताया कि मामले को लेकर कई बार नगर परिषद प्रशासन को भी जानकारी देकर स्लैब डाले जाने की गुजारिश की गई।लेकिन नगर परिषद प्रशासन बुडको का काम होने का हवाला देते हुए हरबार अपना पल्ला झाड़ लेती है फलस्वरूप आए दिन हादसे होते रहते हैं। उन्होंने बताया कि छठ जैसे महापर्व पर भी एक छठवती टूटे स्लैब के कारण नाला में गिरकर घायल हो गई थी।उन्होंने नगर परिषद प्रशासन सहित जिला प्रशासन से टूटे स्लैब के स्थान पर मजबूत स्लैब डालने की गुहार लगाई।

## तीन युवक सड़क हादसे में घायल

निज संवाददाता। भागलपुर

मुंगेर जिला के संग्रामपुर में सड़क हादसे में बाइक सवार तीन युवक गंभीर रूप से घायल हो गए। प्राथमिक उपचार के बाद डॉक्टरों ने भागलपुर रेफर कर दिया। मायागंज में एडमिट कराया गया है। घायलों की पहचान बांका जिले के खजौरी निवासी अमित कुमार(21), राजदीप कुमार(23) और तारापुर के रामपुर निवासी अंकित कुमार(22) के तौर पर हुई है। हादसा कैसे हुआ इसकी जानकारी परिजनो को नहीं है। घायल बोलने की हालत में नहीं है। अंकित के मुंह में चोट लगी है। ज्यादा खून बहने से हालत नाजुक बनी हुई है। अमित के पीठ और राजदीप के सीने में गंभीर चोटें आई हैं।

**हादसा कैसे हुआ, परिजनों को पता नहीं:** परिजन नीतीश कुमार ने बताया कि अंकित और अमित तारापुर गए थे। बैंक अकाउंट से मोबाइल नंबर लिंक कराना था। राजदीप का घर रामपुर



♦ **भागलपुर में चल रहा है इलाज, बैंक अकाउंट में मोबाइल नंबर लिंक कराने घर से निकले थे**

है, वहां से ये लोग संग्रामपुर कैसे पहुंच गए। इसकी जानकारी नहीं है। हादसा थाने के ठीक सामने हुआ है। पुलिस ने इलाज के लिए स्वास्थ्य केंद्र में भर्ती करवाया। जहां से प्राथमिक उपचार के बाद मायागंज रेफर कर दिया।

## एसएसबी ने तस्करी के 1350 बोलत नेपाली शराब किया जब्त



निज संवाददाता। अररिया

एसएसबी 56वीं वाहिनी की बाह्य सीमा चौकी फुलकाहा ए समवाय की विशेष गश्ती टीम ने तस्करी कर नेपाल से भारत लाए गए 1350 बोलत नेपाली शराब जब्त किया। एसएसबी की विशेष गश्ती टीम ने यह कार्रवाई पथरदेवा के गांव पाल टोला में भारतीय बॉर्डर में भारत नेपाल सीमा स्तंभ संख्या 186/1 के नजदीक भारत साइड में

करीबन 20 मीटर की दूरी पर की। हालांकि एसएसबी के जवानों को देखकर तस्कर शराब को छोड़कर नेपाल सीमा में प्रवेश कर गया। जन्त किए गए शराब को एसएसबी के द्वारा आवश्यक कार्यवाही के बाद अररिया आबकारी विभाग को अग्रतर कार्रवाई के लिए सौंप दिया है। जानकारी मंगलवार को एसएसबी 56 वीं बटालियन के कमांडेंट आईपीएस शाशवत कुमार ने दी।

## दो साल से फर्जी दरोगा बनकर वसूली के धंधे में शामिल रणवीर हुआ गिरफ्तार

निज संवाददाता। अररिया

अररिया नगर थाना पुलिस ने सोमवार शाम को एक फर्जी दरोगा को गिरफ्तार करने में सफलता पाई। गिरफ्तार किए गए कथित फर्जी दरोगा पिछले दो साल से दरोगा की वर्दी में विभिन्न थानों में पैरवी से लेकर वसूली के धंधे में संलिप्त था। सोमवार को भी एसपी के गोपनीय कार्यालय में एक केस की पैरवी और मैनेज करने के लिए आया हुआ था। पुलिसकर्मियों को शक हुआ तो नगर थाना को इसकी सूचना दी। जिसके बाद मौके पर पहुंची नगर थाना पुलिस ने उसे हिरासत में लिया और कड़ाई से विभागीय पृष्ठताछ की तो उसकी पोल खुल गई। गिरफ्तार फर्जी दरोगा की पहचान रणवीर कुमार के रूप में हुई है। यह मूल रूप से कुमारखंड दुधेला बगही वाई संख्या 9 धंभेपुरा का निवासी है और उनकी शादी फारबिसगंज के ठेलामोहन गांव में हुई



है। पत्नी को लेकर वह फारबिसगंज के गोड़ियारे में भाड़े के मकान में रहता है। पुलिस ने उसके पास से एक नकली लाइटर वाला पिस्तौल भी जब्त किया है। हिरासत में लिए गए रणवीर कुमार दरोगा की वर्दी में एसपी के गोपनीय कार्यालय पैरवी के लिए पहुंचा था।एसपी कार्यालय से निकलकर वह बाइक स्टार्ट कर निजलेन वाला ही था कि पुलिस ने उसे धर दबोचा। मामले को लेकर नगर थाना अध्यक्ष मनीष कुमार

रजक ने जानकारी देते हुए बताया कि फिलहाल गिरफ्तार किए गए फर्जी दरोगा से पृष्ठताछ की जा रही है।उनके अब तक किए गए कारनामे की जानकारी ली जा रही है। उन्होंने बताया कि फर्जी दरोगा रणवीर कुमार दरोगा की वर्दी पहनकर लगभग दो साल से इस तरह का कारनामा करता आ रहा था।15 दिन पहले भी एसपी के गोपनीय कार्यालय में किसी कांड का पैरवी और मैनेज करने के लिए आया हुआ था। खुद को जिले के पलासी थाना में पदस्थापित भी बता रहा था। 15 दिन पहले गोपनीय कार्यालय पहुंचने पर कार्यालय के कर्मियों को उसके हावभाव से थोड़ा शंका हुआ था, जिसको लेकर उन्हें 15 दिन बाद उन्हें आने को कहा था। इसी कड़ी में सोमवार को वह एसपी का गोपनीय कार्यालय पहुंचा था। एसपी गोपनीय कार्यालय में पहले से जाल बिछा हुआ था और सोमवार को रणवीर कुमार जैसे ही

पैरवी के लिए पहुंचा, उसे गिरफ्तार कर लिया गया। वह वर्दी पहना हुआ था और साथ में एक नकली पिस्तौल भी रखे हुआ था। मामले को लेकर नगर थाना में कांड संख्या 473/25 दिनांक 24.11.25 धारा 319(2), 318(2), 308(2), 204 बीएनएस के तहत दर्ज किया गया है। छापामारी दल में नगर थानाध्यक्ष मनीष कुमार रजक, एसआई अमरेंद्र कुमार, ललित कुमार सिंह, पुष्कर सिंह और नगर थाना के सशस्त्र बल के जवान मौजूद थे। रणवीर कुमार पिछले दो साल से दरोगा बनकर जिले के अलग अलग हिस्सों में घूम रहा था और थाना सहित एसपी कार्यालय में पैरवी कर लोगों से पैसे उग रहा था। फर्जी दरोगा का गिरफ्तार होने से पुलिस के सिस्टम पर भी सवाल उठ रहा है, आखिर कोई व्यक्ति दो साल से इस तरह का कारनामा कर रहा था और अब तक भनक क्यों नहीं लगी थी।



## संक्षिप्त समाचार

**वीकेएसयू में माइग्रेशन लेकर पुनः नामांकन कराने वाले छात्रों का बनेगा नया रजिस्ट्रेशन**  
 आरा। वीर कुंवर सिंह विश्वविद्यालय (वीकेएसयू) में स्नातकोत्तर सत्र 2025-27 में नामांकन लेने वाले ऐसे छात्रों के रजिस्ट्रेशन को लेकर विश्वविद्यालय प्रशासन ने नई घोषणा की है, जिन्होंने पहले इस विश्वविद्यालय से माइग्रेशन लिया था और बाद में दोबारा किसी विभाग या महाविद्यालय में नामांकन करा लिया है। विश्वविद्यालय की पंजीयन शाखा के अनुसार ऐसे सभी छात्रों का पुराना रजिस्ट्रेशन नंबर मान्य नहीं होगा, बल्कि उनका नया रजिस्ट्रेशन तैयार किया जाएगा। रजिस्ट्रेशन तैयार करने की प्रक्रिया के दौरान यह तथ्य सामने आया है कि अनेक छात्रों ने माइग्रेशन लेने के बाद दोबारा वीकेएसयू में नामांकन करते समय फॉर्म में अपना पुराना रजिस्ट्रेशन नंबर ही भर दिया है, जबकि नियमों के अनुसार माइग्रेशन के बाद पुनः नामांकन पर नया रजिस्ट्रेशन अनिवार्य होता है। इस त्रुटि के कारण विश्वविद्यालय को रजिस्ट्रेशन प्रक्रिया में कठिनाइयाँ आ रही हैं। इसी क्रम में पंजीयन शाखा ने सभी विभागाध्यक्षों एवं महाविद्यालयों के प्रधानाचार्यों से आग्रह किया है कि वे अपने-अपने स्तर से ऐसे छात्रों की सूची की सत्यापन कर जांच कराएं और संशोधित/सत्यापित सूची को 25 नवंबर 2025 तक पंजीयन शाखा में अनिवार्य रूप से जमा करें। विश्वविद्यालय प्रशासन ने स्पष्ट किया है कि समय पर जानकारी उपलब्ध नहीं कराने पर रजिस्ट्रेशन प्रक्रिया में विलंब हो सकता है, जिसका असर छात्रों की शैक्षणिक गतिविधियों पर पड़ेगा। विश्वविद्यालय ने यह भी बताया है कि इन छात्रों का परीक्षा प्रपत्र भी भरा जा रहा है, इसलिए सही रजिस्ट्रेशन नंबर का उपलब्ध होना अत्यंत आवश्यक है। गलत रजिस्ट्रेशन रहते हुए किए गए डेटा एंट्री से परीक्षा परिणाम, अंकपत्र और डिग्री में त्रुटियाँ उत्पन्न हो सकती हैं। पंजीयन शाखा ने सभी विभागों को सूचना निर्देश दिया है कि माइग्रेशन लेकर पुनः नामांकन करने वाले छात्रों की पहचान सुनिश्चित करें और उनके पुराने रजिस्ट्रेशन नंबर को फॉर्म से हटाकर उन्हें नए रजिस्ट्रेशन नंबर की प्रक्रिया में शामिल करवाएं। विश्वविद्यालय का कहना है कि यह कदम छात्रों के हित में है ताकि भविष्य में किसी प्रकार की तकनीकी या प्रशासनिक समस्या न उत्पन्न हो। वीर कुंवर सिंह विश्वविद्यालय प्रशासन ने सभी कॉलेजों और विभागों से सहयोग की अपेक्षा करते हुए समयबद्ध कार्रवाई सुनिश्चित करने को कहा है।

#### अवैध दुकानों पर होगी कार्रवाई, हटेगा अतिक्रमण

आरा। नगर आयुक्त, नगर निगम आरा के निर्देश पर शहर में सड़क के अतिक्रमण को हटाने के लिए प्रशासन ने विशेष अभियान शुरू करने का फैसला किया है। आज 25 नवंबर से 29 नवंबर तक विभिन्न मुख्य मार्गों और बाजारों में अतिक्रमण हटाने का अभियान चलाया जाएगा। इस दौरान दुकानदारों द्वारा सड़क पर फैलाए गए सामान, अवैध टेला एवं अन्य निर्माण को हटाया जाएगा। नगर निगम और प्रशासन का कहना है कि अतिक्रमण के कारण शहर में जाम, आवागमन में बाधा और दुर्घटनाओं की संभावना बढ़ जाती है। ऐसे में सार्वजनिक व्यवस्था बनाए रखने और नागरिकों की सुविधा के लिए यह कार्रवाई की जाएगी। अभियान के दौरान पुलिस बल की मौजूदगी में आवश्यकतानुसार कठोर कदम उठाए जाएंगे। कहां और कब चलेगा अभियान: 25 नवंबर 2025 – सिंडिकेट मोड़ से शीश महल चौक होते हुए गोला के चारों तरफ। 26 नवंबर 2025 – शीश महल चौक से गोपाली चौक होते हुए शिवगंज गुाँ मंदिर तक। 27 नवंबर 2025 – सपना सिनेमा मोड़ से शिवगंज होते हुए बड़ी मठिया, बाबू बाजार मोड़ पर मोड़ तक। 28 नवंबर 2025 – नवादा थाना से पंचमुखी हनुमान मंदिर होते हुए एसपी आवास तक। 29 नवंबर 2025 – शीश महल चौक से अंबरपुल होते हुए रामगढ़िया तक। इस अभियान में ट्रेफिक पुलिस, पुलिस बल और नगर निगम की टीम संयुक्त रूप से कार्रवाई करेगी। सिटी मैनेजर रत्नेश कुमार ने बताया कि अतिक्रमण हटाने के समय किसी भी प्रकार की बाधा या विरोध करने पर विधि-सम्मत कार्रवाई की जाएगी। प्रशासन ने संबंधित थाना प्रभारी को भी निर्देश दिया कि वे अपने-अपने क्षेत्रों में अभियान के दौरान शांति-व्यवस्था बनाए रखें और आवश्यकतानुसार बल की व्यवस्था सुनिश्चित करें। नगर निगम ने शहरवासियों से कहा है कि कि सड़क पर अतिक्रमण नहीं करें और स्वच्छ एवं सुगम आरा शहर के निर्माण में सहयोग दें।

## पिता की हत्या में बेटा, बहू व बेटी समेत पांच को आजीवन कारावास

**बक्सर।** नावानगर थाना क्षेत्र में जमीन विवाद में हुए हत्या मामले में सोमवार को एडीजे 3 सुदेश कुमार श्रीवास्तव की कोर्ट में सुनवाई हुई। कोर्ट ने पांचों आरोपियों को हत्या का दोषी माना। कोर्ट ने पांचों अभियुक्तों को आजीवन कारावास और 30-30 हजार रुपए का जुर्माना लगाया है। अपर लोक अभियोजक सत्य प्रकाश सिंह ने बताया कि दिनांक 14 अगस्त 22 को नावानगर थाना क्षेत्र में बुडीला गांव के गोविंद राय अपने भाई के साथ रहते थे। पुत्रों को लगा कि अपनी जमीन भाई को लिख देंगे। इसी को लेकर पुत्रों ने शौच करने गए गोविन्द राय को सभी ने मिलकर धारदार हथियार हसुआ और चाकू से उनका गला रेत कर हत्या कर दी। हत्या कर लाश को गन्ने के खेत में छुपा दिया था। उक्त मामले में सरल राय, छोटक राय, भोला राय, रिता कुमारी, आंचल कुमारी समेत सभी के खिलाफ नावानगर में एकआईआर दर्ज कराई गई थी । न्यायाधीश ने गवाहों के बयान और साक्ष्य के आधार पर मामले में सुनवाई करते हुए पांचों आरोपितों को घटना का दोषी पाया।

#### रक्षा पेंशनरों की समस्याओं का होगा समाधान

**बक्सर।** जिला सैनिक कल्याण पदाधिकारी के अनुसार गहमर, गाजीपुर ( उत्तर प्रदेश ) एवं आक्वास के जिलों में रहने वाले सैन्य तथा असेन्य रक्षा पेंशनरों के लिए डिजिटल जीवन प्रमाण अभियान 4.0 का आयोजन किया जा रहा है। यह विशेष दो दिवसीय कार्यक्रम 29 एवं 30 नवंबर 2025 को भूतपूर्व सैनिक सेवा समिति, हनुमान चबूतरा, गहमर में आयोजित होगा। इस आयोजन में कार्यालय रक्षा लेखा प्रभान नियंत्रक ( पेंशन ), प्रयागराज की टीम मौजूद रहेगी, जो पेंशनरों के डिजिटल जीवन प्रमाण पत्र जमा करने के साथ-साथ उनकी पेंशन से संबंधित शिकायतों का निवारण भी करेगी। अधिकारियों ने बताया कि यह अभियान उन सभी पेंशनरों के लिए महत्वपूर्ण है, जो प्रतिवर्ष जीवन प्रमाण पत्र जमा करते हैं।

#### पौएनबी का आउटरीच कार्यक्रम

आरा। पंजाब नेशनल बैंक, मंडल कार्यालय, आरा द्वारा एमएसएमई आउटरीच कार्यक्रम कार्यालय के सभागार में मंडल प्रमुख संदीप डोंगरे की अध्यक्षता में हुई। मुख्य अतिथि राजेश सिंह, सहायक महाप्रबंधक, प्रधान कार्यालय उपस्थित थे इसके साथ उपमंडल प्रमुख सुनिल कुमार सिन्हा, ऋण विभाग से पंकज कुमार गौतम, वरिष्ठ प्रबंधक तथा सुश्री सोनी कुमारी, वरिष्ठ प्रबंधक, सामान्य सेवाएं प्रशासन विभाग से नरेश कुमार, वरिष्ठ प्रबंधक तथा ग्राहक गण उपस्थित थे। कार्यक्रम में लाभुकों के मध्य लगभग रु.1 करोड़ ऋण से संबंधित स्वीकृति पत्र का वितरण किया गया। मंडल प्रमुख द्वारा समस्त ग्राहकों को बैंक से मिलने वाली हर संभव सुविधा दिलाने का आश्वासन और अधिक से अधिक नए ग्राहकों को बैंक से जोड़ने हेतु वचनबद्धता जाहिर की गई।

#### ट्रक मैकेनिक की मौत

आरा। भोजपुर में पोखर में डूबने से ट्रक मैकेनिक की मौत हो गई। मृतक की पहचान टाउन इलाके के रौजा मोहल्ला निवासी सुदामा कुमार गोड़ (32 ) के तौर पर हुई है। घटना चांदी थाना क्षेत्र के गोपालपुर गांव की है। चचेरे भाई प्रदीप कुमार गोड़ ने बताया कि अखगांव बाजार में काम करता था। आठ-दस दिन पर एक बार घर आता था। कार दिन पहले ही वह घर आया था। इसके बाद वापस अखगांव चला गया था। इसी बीच जानकारी मिली कि पोखर में डूबने से उसकी मौत हो गई। हादसा कैसे हुआ, इसकी जानकारी नहीं है।

**घर में मचा कोहराम:** सदर अस्पताल में पोस्टमार्टम के बाद पुलिस ने शव परिजनों को सौंप दिया। मृतक छह भाई-बहन में तीसरे नंबर पर था। परिवार में पत्नी यशोदा देवी, चार बेटे पूजा, खुशी, जूही, निक्की और एक पुत्र सखी है। मौत की खबर सुनते ही घर में कोहराम मच गया। परिवार के सदस्यों का रो-रोकर बुरा हाल है।

# नशीली दवाओं की अवैध बिक्री रोकने की मांग

निज संवाददाता। बक्सर

बक्सर में युवाओं के बीच तेजी से बढ़ रही नशीली दवाओं और सुइयों के अवैध सेवन को रोकने के लिए सामाजिक संगठन युवाशक्ति सेवा संस्थान सक्रिय हो गया है। संस्था के सदस्यों ने इस संबंध में जिलाधिकारी को ज्ञापन सौंपकर कार्रवाई की मांग की है। समाजसेवी राम जी सिंह ने बताया कि नगर की कई अंग्रेजी दवा दुकानों पर बिना किसी डॉक्टर पर्ची के प्रतिबंधित दवाएं और नशीली सुइयां बेची जा रही हैं। इन दवाओं का अधिकतर प्रसार किशोर और युवा हो रहे हैं, जो समाज और परिवार दोनों के लिए गंभीर चिंता का विषय है।

**पैसों के लिए दुकानदार नशेड़ियों को दे देते है दवा:** राम जी सिंह ने आरोप लगाया कि कुछ दुकानदार थोड़े आर्थिक लाभ के लिए मानवता को ताक पर रखकर ये दवाएं पहचान वाले नशेड़ियों को आसानी से दे देते हैं। उनका



यह भी आरोप है कि इस अवैध बिक्री में ड्रा इम्पेक्टर एवं संबंधित अधिकारियों की मौन सहमति भी प्रतीत हो रही है। उन्होंने नशे के दुष्प्रभावों पर प्रकाश डालते हुए कहा कि इससे युवाओं की सोचने-समझने की शक्ति खत्म हो जाती है, दिमाग कमजोर पड़ने लगता है और किडनी जैसे महत्वपूर्ण अंग प्रभावित होते हैं। कई युवा पागलपन जैसी हरकतें करने लगते हैं और धीरे-धीरे मौत की तरफ बढ़ जाते हैं। ज्ञापन

# महिला मरीज की मौत के बाद हंगामा



निज संवाददाता। आरा

आरा में सोमवार को आंख के ऑपरेशन के दौरान प्राइवेट अस्पताल में महिला मरीज की मौत हो गई। जिसके बाद इलाज में लापरवाही का आरोप लगाकर परिजनों ने जमकर हंगामा किया। इस दौरान संचालक मौके से फरार हो गया। ।
देर शाम तक इस मामले में प्राथमिकी दर्ज होने की पुष्टि नहीं हो सकी है। मृतका की पहचान बिहिया थाना क्षेत्र के बुढनावीर गांव निवासी लाल यादव की पत्नी बेबी देवी (40 ) के तौर पर हुई है। मायका आयर के इचरी गांव में है। पूरा परिवार रोजगार के लिए में उड़ीसा में रहता है। बेबी देवी कुछ दिनों से नेत्र संबंधी समस्या से परेशान थी। इलाज के लिए आरा शहर के बड़ी मठिया मोड़ स्थित प्राइवेट अस्पताल पहुंची थी। डॉ. मणि भूपण ऑपरेशन कर रहे थे। इस दौरान उनकी हालत बिगड़ने लगी। आनन-फानन में वहां से सदर अस्पताल रेफर कर दिया। जहां डॉक्टरों ने जांच के

### ◆ आंख का ऑपरेशन कराने प्राइवेट अस्पताल पहुंची थी, ओटी में बिगड़ी तबीयत, संचालक फरार

बाद मृत घोषित कर दिया।

**मेन गेट से बोर्ड हटवा दिया:** महिला की मौत की जानकारी मिलते ही परिजन और स्थानीय लोग बड़ी संख्या में अस्पताल पहुंच गए। लापरवाही का आरोप लगाते हुए हंगामा शुरू कर दिया। भीड़ बढ़ते ही अफरा-तफ्फरी का माहौल हो गया। इस बीच संचालक ने मेन गेट से अस्पताल का बोर्ड हटवा दिया। कुछ देर बाद मौके से फरार हो जाने की बात सामने आई। इससे लोगों का गुस्सा और भड़क गया। परिजनों का आरोप है कि ऑपरेशन के दौरान लापरवाही बरती गई, जिसके कारण बेबी देवी की जान गई है। घटना की सूचना स्थानीय पुलिस तक पहुंच चुकी है, लेकिन देर शाम तक किसी प्रकार की लिखित शिकायत या प्राथमिकी दर्ज होने की पुष्टि नहीं मिली है। पुलिस का कहना है कि परिजनों की ओर से आवेदन मिलने पर आगे की कार्रवाई की जाएगी। सदर अस्पताल के डॉक्टरों का कहना है कि महिला की मौत किस वजह से हुई, यह पोस्टमार्टम रिपोर्ट आने के बाद ही स्पष्ट हो जाएगा।

# मकान मालिकों में अभी भी जागरुकता की बहुत कमी

निज संवाददाता। आरा

अग्निशमन विभाग के लगातार अभियान के बावजूद आरा शहर में अधिकांश बड़े प्रतिष्ठानों और भीड़-भाड़ वाले इमारतों में अग्निशमन सुरक्षा व्यवस्था नहीं है। जबकि बड़े प्रतिष्ठानों और भीड़-भाड़ वाले इमारतों में अग्नि सुरक्षा उपकरण लगाना अनिवार्य है। जान और माल की रक्षा दोनों के लिए यह अनिवार्य है। क्योंकि सालों भर यहां तक की ठंड में भी प्रतिष्ठानों और भवनों में आग लग जाती है। एक वर्ष के अंदर आरा शहर में भी बड़े-बड़े व्यापारिक प्रतिष्ठानों में शॉर्ट सर्किट से आग लगी है। लाखों करोड़ों रुपए के सामान जलकर खाक हो गए। लेकिन, एक बड़ा महत्वपूर्ण तथ्य। इनमें उन प्रतिष्ठानों की लापरवाही भी सामने आई। क्योंकि उन प्रतिष्ठानों में अग्नि सुरक्षा उपकरण की समुचित व्यवस्था नहीं थी अथवा अग्नि सुरक्षा के मानकों का अवहेलना किया गया था। आरा शहर में सैकड़ो बहुमंजिला इमारतें, सरकारी और गैर सरकारी कार्यालय और व्यापारिक प्रतिष्ठान हैं। लेकिन, अग्नि सुरक्षा के आंकड़े पढ़कर आप चौंक जाएंगे। आरा शहर में सिर्फ 39 प्रतिष्ठानों में अग्नि सुरक्षा व्यवस्था है। अग्निशमन विभाग की लाख कोशिशों के बावजूद अभी भी आरा शहर के अधिकांश इमारत में अग्नि-सुरक्षा की पाहण लाइन या आवश्यक उपकरण नहीं है। क्योंकि इन इमारत



के मालिकों को अपने किरायेदारों, दुकानदारों और लोगों की जान माल की चिंता नहीं है। इस संदर्भ में अग्निशमन विभाग ने 50 इमारत को चिन्हित किया गया है। इन इमारत के मालिकों को उपकरण लगाने के लिए सूचित किया जाएगा। अग्निशमन विभाग ने सुरक्षा उपकरण लगाने और जागरूकता के लिए आरा सदर अनुमंडल, पीरो एवं जागदीशपुर क अग्निशमन विभाग ने वर्ष 2025 के 30 अक्टूबर तक विभिन्न प्रकार के जन-जागरूकता कार्यक्रम चलाया गया। जिले में 7480 मॉक-ड्रिल, 4500

# 4 घंटे का पावर कट पुण्यतिथि पर रक्तदान शिविर का आयोजन

निज संवाददाता। बक्सर

बक्सर के धनसोई क्षेत्र में मंगलवार को चार घंटे बिजली कटौती होगी। पुरुषोत्तमपुर गांव सबस्टेशन से जुड़े सुइयों में सुबह 11 बजे से दोपहर 3 बजे तक विद्युत आपूर्ति बाधित रहेगी। कनीय विद्युत अभियंता संदीप कुमार शुक्ला ने बताया कि सबस्टेशन में 33 हजार केवीए लाइन के लिए नया ब्रेकर स्थापित किया जा रहा है। शुक्ला ने बताया कि यह कार्य अस्थायी रूप से आपूर्ति बाधित करेगा, लेकिन लंबे समय-समय पर तकनीकी सुधार किए जाते हैं। यह कार्य अस्थायी रूप से आपूर्ति बाधित करेगा, लेकिन लंबे समय में स्थिर और मजबूत बिजली आपूर्ति सुनिश्चित करेगा। बिजली विभाग ने उपभोक्ताओं से सहयोग की अपील की है।



हो सकती है। कनीय अभियंता ने उपभोक्ताओं से अपील की है कि वे सुबह 11 बजे से पहले पानी भरने, मोबाइल चार्ज करने और अन्य घरेलू उपकरणों के उपयोग जैसे आवश्यक कार्य पूरे कर लें।

**तकनीकी सुधार करने के लिए कटौती:** उन्होंने आगे कहा कि विभाग की प्राथमिकता उपभोक्ताओं को बेहतर सेवा देना है, जिसके लिए समय-समय पर तकनीकी सुधार किए जाते हैं। यह कार्य अस्थायी रूप से आपूर्ति बाधित करेगा, लेकिन लंबे समय में स्थिर और मजबूत बिजली आपूर्ति सुनिश्चित करेगा। बिजली विभाग ने उपभोक्ताओं से सहयोग की अपील की है।

निज संवाददाता। बक्सर

स्मृतिशेष तारकनाथ गुप्ता की पुण्यतिथि पर ब्लड बक्सर द्वारा आयोजित रक्तदान महादान जीवनदान शिविर में सोमवार को युवाओं ने उत्साहपूर्वक भाग लिया। ‘ब्यूटीफुल लाइफ ओनली ऑन डोनेटिंग ब्लड बक्सर’ की ओर से सुबह 11 बजे शुरू हुए इस शिविर में जागरूकता अभियान भी चलाया गया। कार्यक्रम में रेड क्रॉस के सचिव श्रवण तिवारी, रितेश चौबे, सांभव प्रतिनिधि रवेता पाठक तथा ब्लड बक्सर के सुमित मानसिंहका की उपस्थिति उल्लेखनीय रही। शिविर में कुल पांच रक्तवीरों ने स्वेच्छा से रक्तदान कर मानव सेवा का संदेश दिया। ब्लड बक्सर के सुमित मानसिंहका ने बताया कि रक्तदान से नई रक्त कोशिकाओं का निर्माण होता है, हृदय रोग और कैंसर का खतरा कम होता है तथा शरीर में आयरन की मात्रा नियंत्रित रहती है। उन्होंने कहा कि रक्तदान के पूर्व और बाद में कई प्रकार की निःशुल्क जांचें की जाती हैं जिनमें रक्तचाप, नाड़ी, तापमान, हीमोग्लोबिन, एचआईवी, हेपेटाइटिस बी व सी तथा सिफिलिस की जांच शामिल है। यह जांच व्यक्ति के संपूर्ण स्वास्थ्य की स्थिति को दर्शाती है और साल में एक या दो बार रक्तदान करने से स्वास्थ्य संबंधी महत्वपूर्ण

# जहां भक्ति, वहीं भगवान बसते हैं: भारत भूषण

निज संवाददाता। बक्सर

जिले के राजपुर प्रखंड के कुसूरुपा गांव में श्रीमद भगवत ज्ञान यज्ञ में अंतिम दिन प्रख्यात भगवत वक्ता आचार्य डॉ भारत भूषण पाण्डेय ने कहा कि यज्ञ सत्संग आदि से देवत्व फैलता है और विवेक की प्राप्ति होती है। उन्होंने शास्त्र के अनुसार जीवन जीने और उत्तम आचरण करने का आह्वान करते हुए इसे सुख का मार्ग बताया है। आचार्य जी ने कुसूरुपा गांव में अनिवासी भारतीय संतोष मिश्र और सोनबरसा निवासी अमेरिकी चिकित्सक डॉ तारकेश्वर तिवारी सहित प्रबुद्ध लोगों को विशेष रूप से श्रीमद्भगवत कथा का रसपान कराया। उन्होंने कहा कि सभी भुवनों में निर्धन होते हुए भी वहीं व्यक्ति धन्य है जिसके हृदय में भगवान श्री हरि की भक्ति निवास करती है। क्योंकि भक्ति सूत्रों से बंधकर भगवान भी अपने लोक वैकुंठ को सर्वथा छोड़कर उसी भक्त के हृदय में प्रवेश करते है। जहां भक्ति होती है वहीं भगवान रहते है और जहां भगवान श्रीमन्नारायण रहते



है वहीं प्राचितस्वरूपा मां जगदम्बा वैकुंठ लक्ष्मी निवास करती है। जहां मां लक्ष्मी जी रहती है, वहां ऋद्धि सिद्धि समृद्धियां उनकी सेवा में तत्पर रहती है। विभिन्न प्रसंगों को सुनकर भक्तगण काफी भावविभोर हुए। महाराज ने कहा कि कलियुगी युगों को प्रभावित करने की चेष्टा करता है, लेकिन भगवान की कथा के कारण वह विफल हो जाता है। कलियुग के दोषों से बचने और भगवान की शरणागति कराने वाली है भागवत कथा। उन्होंने कहा कि जीव भगवान का अंश सदृश अविनाशी और सुखों की राशि है, किन्तु माया के कारण स्वरूप को भूलकर सुख-दुःखों का भोग भोग रहा है।

## एनएच पर सड़क हादसे में पति-पत्नी घायल

### ◆ डॉक्टर से चेकअप के बाद बाइक से घर लौट रहे थे, अज्ञात वाहन ने मारी टक्कर, पटना रेफर

निज संवाददाता। आरा

आरा-बक्सर NH पर सोमवार देर शाम सड़क हादसे में बाइक सवार पति-पत्नी घायल हो गए। डॉक्टर से चेकअप के बाद घर लौट रहे थे। इस दौरान तेज रफार वाहन ने टक्कर मार दी। घटना शाहपुर थाना क्षेत्र के शाहपुर बाजार से आगे फोरलेन की है। हादसे के बाद स्थानीय लोगों ने दोनों को सदर अस्पताल पहुंचाया। हालत गंभीर बनी हुई है। घायलों की पहचान बक्सर जिले के डुमरांव थाना क्षेत्र के नया भोजपुर निवासी निर्मल कुमार यादव (54) और उनकी पत्नी शिव कुमारी देवी (50) के तौर पर हुई है।



**फरार ड्राइवर की तलाश की जा रही है:** घायल निर्मल यादव ने बताया कि मेरी पत्नी शिव कुमारी देवी को पथरी की समस्या है। इलाज कराने के लिए बाइक से सोमवार को आरा गए थे।। इलाज कराने के बाद शाम में दोनों बाइक से वापस गांव लौट रहे थे। शाहपुर के पास फोरलेन पर तेज रफार से वाहन ने बाइक में सीधे टक्कर मार दी

और चालक फरार हो गया। वहीं, पुलिस ने बताया कि हाइवे पर लगे सीसीटीवी फुटेज की मदद से वाहन की पहचान करने का प्रयास किया जा रहा है। साथ ही यह भी जांच की जा रही है कि यह हादसा किस दिशा से आया और हादसे के बाद किस तरफ भागा। घायलों को प्राथमिक उपचार के बाद गंभीर हालत में पटना रेफर कर दिया गया है।

# जिले में पछुआ हवा ने बढ़ाई सिहरन, तापमान 2 डिग्री गिरा

निज संवाददाता। बक्सर

जिले में मौसम का मिजाज एक बार फिर बदल गया है। पिछले एक सप्ताह से मौसम में जारी गर्माहट गायब हो गई और सर्दी का सितम शुरू हो गया। ठंडी हवाओं के बीच तापमान में कमी दर्ज की गई। तापमान में आई इस तेजी से गिरावट के बाद जिले में सर्दी का असर और बढ़ गया है। सोमवार को सुबह 10 बजे तक और शाम 3 बजे से ही लोगों ने ठिठुरन महसूस की। अधिकतम तापमान में 2 डिग्री और न्यूनतम तापमान में 2.2 डिग्री की कमी दर्ज की गई। जिले का अधिकतम तापमान 25.4 डिग्री सेल्सियस व न्यूनतम तापमान 12.2 डिग्री सेल्सियस दर्ज किया गया। जबकि, आर्द्रता 59 प्रतिशत रही। दिन में 08 से 13 किमी प्रति घंटे की रफ्तार उत्तर पश्चिम की ओर से सर्द हवाएं चलती रही। इधर, तापमान गिरने और ठंड बढ़ने से



जिले में वायु गुणवत्ता सूचकांक में भी बढ़ोतरी दर्ज की गई है। सुबह के समय टहलने निकले लोगों ने बताया कि पिछले हफ्ते की तुलना में ठंड का असर अधिक महसूस हो रहा है। इधर ठंड बढ़ते ही लोगों ने गर्म कपड़ों की खरीदारी शुरू कर दी है। खराब हुई शहर की हवा : दूसरी और ठंड बढ़ाते हैं शहर की हवा प्रदूषण हो गई है। प्रतिदिन एयर क्वालिटी इंडेक्स में कमी दर्ज की जा रही है। एयर क्वालिटी इंडेक्स (एक्यूआई) के अमेरल्दी श्रेणी में पहुंच जाने से स्वास्थ्य विशेषज्ञों ने बच्चों, बुजुर्गों और अस्थमा मरीजों को सतर्क रहने की सलाह दी है। आसमान में हल्की धुंध की परत छाने से दृश्यता भी कुछ कम रही। जिले का एक्यूआई 210 रहा।



जानकारी प्राप्त होती है। उन्होंने युवाओं से अपील की कि रक्तदान को जीवनदान के रूप में अपनाएं और समाज की सेवा में योगदान दें। विशेष ने सभी रक्तदाताओं और सहयोगियों के प्रति आभार व्यक्त करते हुए बताया कि “शुभारंभ – नई सोच, नई परंपरा” अभियान के तहत प्रत्येक शुभ अवसर पर रक्तदान की प्रेरणा दी जा रही है ताकि ब्लड बैंक में रक्त की कमी हो पूरा किया जा सके।

को होगा जिसमें इच्छुक युवा और युवतियां 8804433322 पर कॉल कर या ऑनलाइन लिंक के माध्यम से पंजीकरण करा सकते हैं। प्रियेश ने सभी रक्तदाताओं और सहयोगियों के प्रति आभार व्यक्त करते हुए बताया कि “शुभारंभ – नई सोच, नई परंपरा” अभियान के तहत प्रत्येक शुभ अवसर पर रक्तदान की प्रेरणा दी जा रही है ताकि ब्लड बैंक में रक्त की कमी को पूरा किया जा सके।









झॉलीवुड कलाकारों की सरकार को चेतावनी

नई फिल्म नीति नहीं बनी, तो

होगा विधानसभा का घेराव

झारखंड सरकार द्वारा नई फिल्म नीति का वादा किए 5 महीने बीत गए, पर कोई कार्रवाई नहीं हुई।

झारखंड कलाकार आंदोलन संघर्ष समिति ने चेतावनी दी— दिसंबर तक नीति नहीं बनी तो विधानसभा सत्र में घेराव और उग्र आंदोलन होगा।

निज संवाददाता |अरंजीवा

झारखंड सरकार द्वारा नई फिल्म नीति बनाने के आश्वासन के बावजूद पांच माह बीत जाने पर भी कोई कार्रवाई नहीं होने से स्थानीय कलाकारों में नाराजगी बढ़ गई है। इसको लेकर झारखण्ड कलाकार आंदोलन संघर्ष समिति ने कड़ी आपत्ति जताई है और चेतावनी दी है कि यदि दिसंबर तक नई फिल्म नीति नहीं बनाई गई, तो आगामी विधानसभा सत्र के दौरान विधानसभा का घेराव

अवैध खनन पर मरांडी का सरकार पर बड़ा आरोप

रांची (नि.सं.)। झारखंड में दलमा इको सॉल्यूटिव जोन और आसपास की पहाड़ियों में लगातार बढ़ रहे अवैध खनन को लेकर भाजपा प्रदेश अध्यक्ष और पूर्व मुख्यमंत्री बाबूलाल मरांडी ने गंभीर चिंता जताई है। उन्होंने कहा कि जंगल तेजी से खस हो रहे हैं, पहाड़ खोखले हो रहे हैं और सरकार इसे रोकने के बजाय मुकदमों से निपट रही है। मरांडी ने कहा कि दलमा इको सॉल्यूटिव जोन के अंदर चुकलिया चेकनाका और मकरूकोंचा की पहाड़ियों में बढ़े पैमाने पर अवैध खनन खुलेआम जारी है। खनन से निकले पत्थरों को जंगल के भीतर ही बने बड़े गड्ढों और खुले स्थानों में इकट्ठा किया जा रहा है, जहां पत्थरों के ऊँचे-ऊँचे ढेर साफ दिखते हैं।

झारखंड में पछुआ हवाओं ने बढाई कनकनी

निज संवाददाता |रांची

झारखंड में पछुआ हवाओं का असर लगातार बढ़ता जा रहा है, जिससे रांची सहित विभिन्न जिलों में ठंड का असर तेज हो गया है। उत्तर और उत्तर-पश्चिम दिशा से चलनेवाली पछुआ हवाओं ने कनकनी बढ़ा दी है। मौसम विभाग के अनुसार, पिछले चौबीस घंटों में न्यूनतम तापमान औसतन चार डिग्री नीचे आया है, जिससे रात और सुबह के समय टिड्डरन काफी महसूस की जा रही है। मौसम विभाग ने बताया कि मंगलवार को राज्य के अधिकांश जिलों

शादी समारोह से युवक का फिल्मी अंदाज में अपहरण

निज संवाददाता |रांची

पैलेस बैंकवेट हॉल में शादी समारोह के बीच हुआ अपहरण शहर में दहशत और अस्थिरास का माहौल पैदा कर गया है। शुक्रवार देर रात हुई इस वारदात ने न सिर्फ दुर्गम के परिवार को सदमे में डाल दिया, बल्कि आम लोगों के मन में भी सुरक्षा को लेकर गहरी चिंता उत्पन्न कर दी है। उस रात बैंकवेट हॉल में भोजपुर (आरा) निवासी शिवशंकर प्रसाद के बेटे सुमित सोनी की शादी का जश्न पूरे उत्साह के साथ चल रहा था। सैकड़ों की संख्या में रिश्तेदार और परिचित मौजूद थे।

भीतर संगीत, नाच-गाने और भोजन की चहल-पहल थी, जबकि बाहर अपराधी पहले से घात लगाए अवसर की तलाश कर रहे थे। बताया गया है कि इन अपराधियों ने कुछ दिनों तक समारोह स्थल के आसपास की गतिविधियों की रेकी कर रखी थी। घटना रात करीब दो बजे की है, जब मेहमान भोजन और अन्य रस्मों में व्यस्त थे। इसी बीच चार अपराधी अचानक बैंकवेट हॉल में घुसे। भीड़भाड़ के बीच उन्होंने योजनाबद्ध तरीके से सुमित को घेर लिया और उसे धक्का-मुक्की करते हुए जबरन गाड़ी में बैठा लिया। घटनास्थल पर मौजूद लोगों के अनुसार पूरी वारदात कुछ ही पलों में हो गई। लोग संभलकर कुछ कर पाते, उससे पहले ही अपहरणकर्ता



और उग्र आंदोलन किया जाएगा। समिति की महासचिव रंजू मिंज ने प्रेस विज्ञप्ति जारी कर कहा कि झारखंड फिल्म नीति-2015 के तहत स्थानीय झॉलीवुड कलाकारों को नजरअंदाज किया गया, जबकि बाहरी कलाकारों—जैसे अनुपम खेर, महेश भट्ट को करोड़ों रुपये का अनुदान दिया गया, जो अनुचित है। उन्होंने बताया कि झारखंड की भाषाओं, खोरठा, संथाली की कई फिल्में बनकर तैयार हो चुकी हैं, जिन पर लगभग 5 करोड़ रुपये से अधिक खर्च हुआ है।

दक्षिण अफ्रीका वनडे टिकट बिक्री पर उमड़ी भारी भीड़

निज संवाददाता |रांची

धुर्वा के जेएससीए इंटरनेशनल स्टेडियम में होने वाले भारत-दक्षिण अफ्रीका वनडे मैच को लेकर रांची में जबरदस्त उत्साह दिख रहा है। मैच 30 नवंबर को खेला जाना है, लेकिन टिकटों की ऑफलाइन बिक्री शुरू होते ही स्टेडियम के बाहर भारी भीड़ उमड़ पड़ी। खेलप्रेमी रात के दो बजे से ही टिकट पाने की उम्मीद में लाइन में लग गए थे। सुबह होते-होते स्थिति यह हो गई कि स्टेडियम के वेस्ट गेट तक एक किलोमीटर से भी अधिक लंबी कतार बन चुकी थी। सुबह ठीक 9 बजे जैसे ही काउंटर खुले, लोगों के चेहरों पर खुशी साफ झलकने लगी और टिकट खरीदने की रोकें तेज हो गईं। जेएससीए ने टिकट बिक्री के लिए छह अलग-अलग

बीतने के बावजूद न तो कोई पहल हुई और न ही कोई आधिकारिक घोषणा, जिससे फिल्म बिरादरी में आक्रोश है। झारखंड के फिल्मकारों और क्षेत्रीय कलाकारों ने राज्य सरकार से फिल्म उद्योग के विकास के लिए कई महत्वपूर्ण मांगें रखी हैं। कलाकारों का कहना है कि झारखंड की क्षेत्रीय भाषाओं नागपुरी, खोरठा, संथाली, हो, मुंडा, खड़िया, कुरुख, कुरमाली और पंचपरगनिया में बनने वाली फिल्मों को सरकार द्वारा अनुदान दिया जाना चाहिए, ताकि स्थानीय भाषा और संस्कृति को बढ़ावा मिल सके। फिल्मकारों ने यह भी मांग की है कि झारखंड फिल्म विकास निगम में उपरोक्त क्षेत्रीय भाषाओं के जानकार कलाकारों, फिल्मकारों तथा बुद्धिजीवियों को सदस्य बनाया जाए, जिससे नीतियों और निर्णयों में स्थानीय कलाकारों की सहभागिता सुनिश्चित हो सके। इसके अलावा, कलाकारों ने राज्य में फिल्म सिटी

दक्षिण अफ्रीका वनडे टिकट बिक्री पर उमड़ी भारी भीड़

काउंटरो की व्यवस्था की है इनमें से एक काउंटर विशेष रूप से महिला दर्शकों के लिए निर्धारित किया गया है, ताकि उन्हें भीड़ में किसी कठिनाई का सामना न करना पड़े। दो काउंटर ऐसे हैं जहां पहले से ऑनलाइन टिकट बुक करा चुके लोग अपनी टिकट की हार्ड कॉपी ले सकते हैं। बाकी तीन काउंटर आम दर्शकों के लिए रखे गए हैं। टिकट खरीदने के लिए आभार कार्ड अनिवार्य किया गया है और एक व्यक्ति अधिकतम दो टिकट ही ले सकेगा, ताकि अधिक से अधिक लोग मैच का आनंद उठा सकें। टिकट बिक्री के दौरान भीड़ नियंत्रित रखने के लिए सुरक्षा के पुख्ता इंतजाम किए गए हैं। जेएससीए उपाध्यक्ष संजय पांडे ने बताया कि ब्लैक मार्केटिंग रोकने के लिए विशेष सतर्कता दल बनाया गया है, जो लगातार निगरानी

कर रहा है। अगर कोई व्यक्ति टिकट की कालाबाजारी करते पकड़ा जाता है, तो उसके पास से मिले टिकट तुरंत रद्द कर दिए जाएंगे। उन्होंने यह भी कहा कि पर्याप्त संख्या में टिकट उपलब्ध हैं, इसलिए खेलप्रेमियों को घबराने की जरूरत नहीं है। सबको सहज रूप से टिकट मिल सकेगा। इस बीच भारत और दक्षिण अफ्रीका टीमों के आगमन की तैयारी भी जारी है। भारत के पांच खिलाड़ी—हर्षित राणा, अर्शदीप



सिंह, तिलक वर्मा, प्रसिद्ध कृष्णा और ऋतुराज गायकवाड़—रांची पहुंचने वाले हैं। सभी खिलाड़ी एयरपोर्ट से सीधे होटल जाएंगे। दोनों टीमों 27 नवंबर को नेट प्रैक्टिस करेंगी, जिससे मैच का रोमांच और बढ़ जाएगा। मैच को लेकर टिकट दर्े भी तय कर दी गई हैं। सबसे सस्ते टिकट 1200 रुपये में मिल रहे हैं, जो ईस्ट और वेस्ट हिल स्टैडि के लिए हैं। विंग ए और विंग सी (लोअर टियर) के

के निर्माण की आवश्यकता पर जोर दिया है। उनका कहना है कि फिल्म सिटी बनने से न केवल स्थानीय कलाकारों को अवसर मिलेगा, बल्कि बाहरी प्रोडक्शन हाउस भी झारखंड में शूटिंग के लिए आकर्षित होंगे। कलाकारों की एक महत्वपूर्ण मांग यह भी है कि झारखंड की क्षेत्रीय भाषाओं की फ़िल्मों को राज्य के सभी सिनेमा घरों में अनिवार्य रूप से प्रदर्शित किया जाए, ताकि स्थानीय दर्शक अपनी भाषा की फिल्मों को बड़े पर्दे पर देख सकें। साथ ही, फिल्मकारों ने सरकार से आग्रह किया है कि एफटीआई की तर्ज पर झारखंड में भी फिल्म मैकिंग की पढ़ाई के लिए एक उन्नत संस्थान खोला जाए, जिससे नई पीढ़ी को तकनीकी और प्रोफेशनल ट्रेनिंग मिल सके। कलाकारों का कहना है कि यदि इन मांगों पर सरकार गंभीरता से कदम उठाती है, तो झारखंड का "झॉलीवुड" उद्योग नई ऊंचाइयों को छू सकता है।

दक्षिण अफ्रीका वनडे टिकट बिक्री पर उमड़ी भारी भीड़

टिकट 1600 रुपये में उपलब्ध हैं, जबकि अपर टियर की कीमत 1300 रुपये है। इसके अलावा विंग बी (लोअर टियर) के टिकट 2200 रुपये और विंग डी (लोअर टियर) के टिकट 2000 रुपये रखे गए हैं। इन विभिन्न श्रेणियों के टिकटों से दर्शकों को अपनी सुविधा और बजट के अनुसार विकल्प मिल रहे हैं। रांची में क्रिकेट का क्रेज हमेशा से खास रहा है, लेकिन इस बार जो उत्साह देखने को मिल रहा है, वह यह साफ दिखाता है कि दर्शक इस मुकामले को लेकर कितने रोमांचित हैं। टिकट काउंटरोर पर दर रात से लगी लंबी लाइन यह साबित करती है कि 30 नवंबर को जेएससीए स्टेडियम पूरी तरह खचाखच भरने वाला है और दर्शन भारत-दक्षिण अफ्रीका के बीच होने वाले इस रोमांचक मुकाबले के साक्षी बनेंगे।

पारा 8.8सी पर पहुंचा, झारखंड में नवंबर में ही कड़ाके की सर्दी शुरू

निज संवाददाता |रांची

नवंबर महीने की शुरुआत के साथ ही सर्दियों ने इस बार समय से पहले दस्तक दे दी है। बीते कुछ दिनों से राज्य के अधिकतर जिलों में तापमान लगातार गिर रहा है, जिससे कनकनी बढ़ गई है और सुबह-शाम लोगों को अलाव का सहारा लेना पड़ रहा है। मौसम विभाग द्वारा जारी ताजा बुलेटिन से स्पष्ट है कि इस समय झारखंड में ठंड अपने शुरुआती लेकिन तेज रूप में दिखने लगी है। खासकर पहाड़ी और वन क्षेत्र वाले जिलों में इसका असर और अधिक दिखाई दे रहा है। राज्य में सर्वाधिक ठंड गुमला में दर्ज की गई, जहां तापमान लुहटकर 8.8 डिग्री सेल्सियस पर पहुंच गया। गुमला इस सीजन में अब तक का सबसे ठंडा जिला बन गया है।

मौसम विज्ञानियों के अनुसार, रात में आसमान का साफ रहना और उत्तर-पश्चिमी हवाओं का प्रभाव इस गिरावट के प्रमुख कारण हैं। इन हवाओं के कारण लगातार पारे में गिरावट हो रही है और सुबह के समय धरातल के निकट हवा बेहद ठंडी महसूस हो रही है। राजधानी रांची में भी ठंड में तेज बढ़ोतरी दर्ज की गई है। रांची का न्यूनतम तापमान 24 घंटे के भीतर करीब 1.5 डिग्री गिरकर 11.1



डिग्री सेल्सियस पर पहुंच गया। इससे सुबह स्कूल जाने वाले बच्चों और दफ्तर जाने वालों को काफी परेशानी का सामना करना पड़ा। वहीं, खूंटी, लोहरदगा, लातेहार और हजारीबाग में भी तापमान 10 से 11 डिग्री सेल्सियस के बीच दर्ज किया गया, जो इस बात का संकेत है कि आने वाले दिनों में ठंड और तीखी होने वाली है। रांची मौसम केंद्र के उप निदेशक अभिषेक आनंद ने बताया कि फिलहाल उत्तर-पश्चिम की ओर से आ रही शुष्क और ठंडी हवाएं झारखंड के निम्न क्षोभमंडलीय स्तर पर सक्रिय हैं। यही कारण है कि रात और सुबह के तापमान में अचानक गिरावट देखने को मिल रही है। उनका कहना है कि अगले दो दिनों तक यह ठंडक बढ़ने की संभावना है और रात का तापमान 2 से 4 डिग्री तक और गिर सकता है।

हार्डकोर्ट की सख्ती पर राज्य की प्रतिक्रिया को लेकर सुनवाई

निज संवाददाता |रांची

झारखंड हाईकोर्ट में मंगलवार को सांसद निशिकांत दुबे से जुड़े प्रकरण की सुनवाई के दौरान महत्वपूर्ण घटनाक्रम सामने आया है। अदालत ने राज्य सरकार की लापरवाही पर नाराजगी जताते हुए उस पर जुर्माना भी लगा दिया है। मोहनपुर थाना कांड संख्या 281/2024 को निरस्त करने की मांग वाली इस याचिका पर जस्टिस अनिल कुमार चौधरी की अदालत में सुनवाई हुई, जहां राज्य सरकार द्वारा लगातार जवाब दाखिल करने में देरी किए जाने पर अदालत ने कड़ा रुख अपनाया। अदालत ने कहा कि सरकार अदालत के आदेशों को गंभीरता से नहीं ले रही है, इसलिए उस पर 28हजार रुपए का जुर्माना लगाया जाता

ऐसे में लोगों की स्वास्थ्य को लेकर सतर्क रहने की भी आवश्यकता है। हालांकि मौसम विभाग ने यह भी संकेत दिया है कि दो-तीन दिनों बाद तापमान में थोड़ी बढ़ोतरी हो सकती है, लेकिन फिलहाल ठंड का असर कम होने वाला नहीं है। ग्रामीण क्षेत्रों में, खासकर गुमला, लातेहार और खूंटी में लोग सुबह-शाम अलाव के सहारे ठंड काट रहे हैं। बाजारों में गर्म कपड़ों की मांग बढ़ गई है, वहीं कई स्कूलों ने भी बच्चों के लिए गर्म कपड़ों को अनिवार्य कर दिया है। कुल मिलाकर, झारखंड में इस बार सर्दी ने समय से पहले दस्तक देकर लोगों को अगाह कर दिया है कि आने वाले दिनों में ठंड का असर और ज्यादा बढ़ेगा। ऐसे में स्वास्थ्य विभाग ने बुजुर्गों और बच्चों को विशेष सावधानी बरतने की सलाह दी है।

पूर्व रेलवे

संक्षिप्त निविदा सूचना सं. केपीए-ईआरएस-ओटी-03बी-25-26, दिनांक 22.11.2025, उप मुख्य विद्युत इंजीनियर/लोको, पूर्व रेलवे, काँचरापाड़ा वर्कशॉप, उत्तर 24 परगना, पश्चिम बंगाल, पिन-743145, काँचरापाड़ा द्वारा निम्नलिखित कार्य के लिए ई-निविदा हेतु निविदा सूचना आमंत्रित की जाती है। निविदा सं. : केपीए-ईआरएस-ओटी-03बी-25-26, विवरण: 3-फेज लोकोमोटिव के ई70-ब्रेक पैन्ल और ब्रेक कंट्रोलर की मरम्मत/ओवरहॉलिंग। मात्रा-36 अद्व। निविदा मूल्य : ₹.7,12,24,038.72 मात्र जीएसटी एवं सभी अन्य खर्च सहित। निविदा के बंद होने की तिथि और समय: दिनांक 15.12.2025 को 15.00 बजे। समापन अवधि : 12 माह। निविदा कागजात और अन्य विवरण वेबसाइट [www.ireps.gov.in](http://www.ireps.gov.in) से प्राप्त किये जा सकते हैं। निविदा के लिए बोली उत्पन्न वेबसाइट पर ई-निविदा प्रणाली के माध्यम से जमा की जाएगी। इस निविदा के लिए मैनुअल प्रस्ताव की अनुमति नहीं दी जाती है एवं कोई मैनुअल प्रस्ताव प्राप्त होने पर स्वीकार नहीं किया जाएगा एवं तत्काल रद्द कर दिया जाएगा। MISC-302/2025-26 निविदा सूचना वेबसाइट [www.e.indianrailways.gov.in/www.ireps.gov.in](http://www.e.indianrailways.gov.in/www.ireps.gov.in) पर भी उपलब्ध है।

हमें यहाँ देखें [@EasternRailway](https://www.easternrailway.gov.in) [@easternrailwayheadquarter](https://www.easternrailwayheadquarter.gov.in)

पूर्व रेलवे


ई-निविदा सूचना डीटीई-जेएमपी\_09/25-26, दिनांक 24.11.2025, सहायक नगर अभियंता, पूर्व रेलवे, जमालपुर वर्कशॉप, जिला-मुंगेर, बिहार-811214 द्वारा निम्नलिखित कार्य के लिए ई-निविदा आमंत्रित की जाती है। कार्य का नाम : एटीई/जमालपुर के अधीन स्क्रैप को शिफ्ट करने के लिए चौबीघाट की तफ़फ बाउंड्री का विस्तार। निविदा मूल्य : ₹.3,47,28,147/-, बयाना राशि: ₹.3,23,700/-, खुलने की तिथि: दिनांक 23.12.2025, कार्य की समापन अवधि: 12 (बारह) माह। MISC-301/2025-26 निविदा सूचना वेबसाइट [www.e.indianrailways.gov.in/www.ireps.gov.in](http://www.e.indianrailways.gov.in/www.ireps.gov.in) पर भी उपलब्ध है।

हमें यहाँ देखें [@EasternRailway](https://www.easternrailway.gov.in) [@easternrailwayheadquarter](https://www.easternrailwayheadquarter.gov.in)

पूर्व मध्य रेल


निविदा सूचना सं./सिंघा-

डी.एन.आर./एस.एण्ड.टी./सिंघा/2025/25 भारत संघ के राष्ट्रपति के लिए एवं उनकी और से मंडल रेल प्रबंधक (सिमानल एवं दूर संचार) पूर्व मध्य रेलवे, दानापुर मंडल, निम्नलिखित कार्य हेतु रेलवे के वेबसाइट पर निविदाएं आमंत्रित कर रहे हैं:- (1) कार्य का नाम एवं स्थान: दानापुर मंडल के अंतर्गत विभिन्न अनुमानों में टीआरआर-पी और टीआरआर-एस कार्य के संबंध में एसएंडटी कार्य। (2) अनुमानित लागत: ₹ 18995730.36/- (3) बयाना राशि: ₹ 245000.00/- (4) निविदा प्रस्तुत करने की अंतिम तिथि एवं समय: दिनांक 15/12/2025 को 15:30 बजे। (5) निविदा खोलने की तिथि एवं समय: दिनांक 15/12/2025 को 15:30 बजे। (6) वेबसाइट विवरण: [www.ireps.gov.in](http://www.ireps.gov.in)। (7) कार्यालय का पता जहाँ से निविदा सम्बन्धी विस्तृत जानकारी प्राप्त की जा सकती है: वरीय मंडल सचिव एवं दूर संचार अभियंता कार्यालय, दानापुर, नोट:- निविदाओं की स्थिति में अंग्रेजी नोटिस मान्य होगा। यदि जरूरत हुई तो शुद्ध पत्र उपरोक्त वेब साइट पर 14 दिन पहले अपलोड कर दिया जाएगा। मंडल सचिव एवं दूर संचार अभियंता पूर्व मध्य रेलवे, दानापुर। पीआर/1337/डीएनआर/एसएण्डटी/टी/25-26/28



बिहार राज्य प्रदूषण नियंत्रण पर्षद्

ई-मेल-msbspcb-bih@gov.in, वेबसाइट-http://bspcb.bihar.gov.in



बिहार सरकार

लोक सुनवाई की सूचना

पर्यावरण, वन एवं जलवायु परिवर्तन मंत्रालय, भारत सरकार के ई.आई.ए. अधिसूचना संख्या एस.ओ. 1533, दिनांक 14.09.2006 एवं यथा संशोधित अधिसूचनाओं के आलोक में राज्य पर्यावरण समाघात निर्धारण प्राधिकरण के समक्ष निम्नलिखित बालू घाटों का अवलन जिला में प्रस्तावित बालू खनन परियोजना हेतु पर्यावरणीय स्वीकृति का प्रस्ताव विचारार्थी है:-

1. मेसर्स दमास सिविल कंस्ट्रक्सन इंडिया प्रा० लि०, आवेदक: श्री मुकेश कुमार, पिता: स्व. अभिराम शर्मा, प्लेट सं०-602 घरौधा कम्पलेक्स, जगदेव पथ, बेली रोड, जिला- पटना-800014 द्वारा औरंगाबाद सोन नदी स्थित औरंगाबाद सोन बलॉक सं०-1C, बालू घाट, मौजा-महमदपुर, प्रखंड-दाउदनगर, जिला-औरंगाबाद; एवं

2. मेसर्स शहाबाद कंस्ट्रक्सन एल० एल० पी०, पार्टनर-श्री कृष्णकांत वर्मा, पिता: श्री रामलखन वर्मा, ग्राम-परेओ, पोस्ट-परेओ, थाना-बिहटा, जिला-पटना द्वारा औरंगाबाद सोन नदी स्थित औरंगाबाद सोन बलॉक सं०-28C बालुघाट, मौजा- मझौली, पो०+थाना-बारुण, प्रखंड-बारुण, जिला-औरंगाबाद।

इस परियोजना के कार्यान्वयन के पूर्व पर्यावरणीय स्वीकृति हेतु राज्य पर्यावरण समाघात निर्धारण प्राधिकरण द्वारा TOR (Terms of Reference) निर्गत की गयी है तथा लोक-सुनवाई की जानी है।

परियोजना का पर्यावरण प्रभाव मूल्यांकन प्रतिवेदन तैयार किया गया है। जिसमें संभावित कुप्रभावों को निस्तूर करने के उपाय प्रस्तावित हैं। उक्त कार्यवेदन तथा परियोजना के कार्यालयल सार की प्रति पर्षद् मुख्यालय, पटना, जिला पदाधिकारी, औरंगाबाद; कार्यपालक पदाधिकारी, जिला परिषद्, औरंगाबाद; महाप्रबंधक/जिला उधोग केंद्र, औरंगाबाद एवं जिला खनन कार्यालय, औरंगाबाद के कार्यालय में प्रमापित क्षेत्र के लोगों के अवलोकनार्थ उपलब्ध है। परियोजना की विवरणी का अवलोकन पर्षद् के वेबसाइट: <http://bspcb.bihar.gov.in> पर भी किया जा सकता है। बैसे व्यक्ति जो इस परियोजना से प्रभावित होने वाले हों, अपना लिखित सुझाव/ विचार एवं मंतव्य इस सूचना प्रकाशन के 30 (तीस) दिनों के अन्दर पर्षद् कार्यालय में भी जमा कर सकते हैं। साथ ही पर्षद् के ई-मेल: [msbspcb-bih@gov.in](mailto:msbspcb-bih@gov.in) पर अथवा डाक के माध्यम से भी लिखित सुझाव/ विचार एवं मंतव्य भेजी जा सकती है।

परियोजनाका प्रभाव क्षेत्र के नागरिकों के लिए लोक-सुनवाई निम्नानुसार आहूत किया गया है:-

क्रमांक	दिनांक	समय	प्रखंड का नाम	बालू घाट का मौजा	बालूघाट का नाम	लोक-सुनवाई का स्थल
1.	30.12.2025	अपराहन 12:30 बजे	दाउदनगर, जिला-औरंगाबाद	महमदपुर	औरंगाबाद सोन ब्लॉक सं०-1C	प्रखंड कार्यालय, ओबरा, जिला-औरंगाबाद
2.	30.12.2025	अपराहन 3:30 बजे	ओबरा, जिला-औरंगाबाद	दिहारा	औरंगाबाद सोन ब्लॉक सं०-28C	प्रखंड कार्यालय, ओबरा, जिला-औरंगाबाद

सभी आम लोगों / संबंधित से अनुरोध हैं कि उपरोक्त लोक-सुनवाई के दौरान सरकार द्वारा निर्गत कोविड-19 गाईड-लाईन का पालन करते हुए परियोजना के संबंध में अपने मंतव्य/ सुझाव/ विचार से अवगत करायेंगे।

PR- 018252 ( B & C ) 2025-26

सदस्य-सचिव

उक्त सूचना [state.bihar.gov.in/prdbihar](http://state.bihar.gov.in/prdbihar) पर भी प्राप्त की जा सकती है।

नशे से बचने का है एक ही उपचार, दृढ़ संकल्प और परिवार से प्यार।



## संक्षिप्त समाचार

### नक्सलवाद के खात्मे के लिए अमित शाह की डेडलाइन करीब

#### ● माओवादियों की सरकार से एक गुजारिश

नई दिल्ली, एजेंसी। गृहमंत्री अमित शाह ने नक्सलवाद को देश से पूरी तरह खत्म करने के लिए मार्च 2026 तक की समयसीमा तय की थी। अब इस डेडलाइन को करीब आता देख माओवादियों ने सरकार से एक गुजारिश की है। दरअसल हाल ही में प्रतिबंधित कम्युनिस्ट पार्टी ऑफ इंडिया (माओवादी)



महाराष्ट्र-मध्य प्रदेश-छत्तीसगढ़ स्पेशल जोनल कमिटी से जुड़े माओवादी नेताओं ने केंद्र और तीनों राज्य सरकारों को एक चिट्ठी लिखी है। इस चिट्ठी में माओवादियों ने आत्मसमर्पण के लिए 15 फरवरी 2026 तक का समय मांगा है। पत्र में अस्थायी तौर पर हथियार छोड़कर शांतिपूर्वक आत्मसमर्पण करने की बात कही गई है।

#### चिट्ठी में और क्या?

एक रिपोर्ट के मुताबिक यह पत्र 22 नवंबर को जारी किया गया था। इसे कमिटी के प्रवक्ता अनंत ने लिखा है और माना जा रहा है कि इसे पार्टी की सेंट्रल कमिटी का भी समर्थन मिला है। अनंत ने इस पत्र में महाराष्ट्र के मुख्यमंत्री देवेंद्र फडणवीस, छत्तीसगढ़ के मुख्यमंत्री विष्णु देव साय और मध्य प्रदेश के मुख्यमंत्री मोहन यादव से अपील की है कि वे अपने राज्यों में चल रहे ऑपरेशन रोक दें, ताकि माओवादी बिना डर के सरेंडर कर सकें।

### अवेध कफ सिरप मामले में बड़ी कार्रवाई

#### ● हिमाचल की दवा कंपनी की संपत्ति जब्त

शिमला, एजेंसी। ईडी ने हिमाचल प्रदेश के सिरमौर स्थित एक दवा निर्माता कंपनी मेसर्स विदित हेल्थकेयर प्राइवेट लिमिटेड के खिलाफ बड़ी कार्रवाई की है। अवेध रूप से कोडाइन-आधारित कफ सिरप (सीबीसीएस) को नशीले पदार्थ के रूप में बेचने से अर्जित 'अपराध की कमाई' के मामले में ईडी के जम्मु उप-क्षेत्रीय कार्यालय ने कंपनी की करीब एक करोड़ रुपये की अचल संपत्ति को अस्थायी रूप से कुर्क कर लिया है।

कुर्क की गई संपत्ति हरियाणा के पानीपत में स्थित मेसर्स विदित हेल्थकेयर प्राइवेट लिमिटेड की औद्योगिक भूमि है। यह कंपनी हिमाचल प्रदेश के सिरमौर जिले में पंजीकृत है। ईडी की तरफ से सोमवार को जारी एक प्रेस विज्ञप्ति में ये जानकारी दी गई है।



ईडी की यह कार्रवाई नारकोटिक्स कंट्रोल ब्यूरो द्वारा दर्ज एक मामले पर आधारित है। इसमें कंपनी (जिसके प्रबंध भागीदार नीरज भाटिया हैं) और निकेत कंसल पर कोडीन-आधारित कफ सिरप (सीबीसीएस) 'कॉंकरेक्स' को नशीले पदार्थ के रूप में दुरुपयोग के लिए अवेध रूप से बाजार में मोड़ने का आरोप है। ईडी जम्मु उप-क्षेत्रीय कार्यालय इस मामले की तपतीश कर रही है। ईडी की जांच में सामने आया है कि वर्ष 2018 से 2024 के दौरान विदित हेल्थकेयर ने निकेत कंसल द्वारा नियंत्रित संस्थाओं को लगभग 16.74 करोड़ रुपये का सीबीसीएस सप्लाई किया। इससे कंपनी ने लगभग 2.92 करोड़ रुपये का सकल लाभ 'अपराध की कमाई' के रूप में अर्जित किया।

#### बहुत खतरनाक हैं हैमर और कटाना हथियार

## पाक से तनाव के बीच बढ़ने वाली है भारतीय सेना की ताकत



साकार करने की दिशा में एक महत्वपूर्ण कदम उठाते हुए भारत इलेक्ट्रॉनिक्स लिमिटेड (बीईएल) और फ्रांस की सफरान इलेक्ट्रॉनिक्स एंड डिफेंस (एसईडी) ने भारत में 'हैमर' के उत्पादन के लिए एक संयुक्त उद्यम सहयोग समझौते (जेवीसीए) पर हस्ताक्षर किए हैं। यह समझौता दिल्ली में

सचिव (रक्षा उत्पादन) संजीव कुमार और सफरान के सीईओ ओलिवियर एंड्रूज की उपस्थिति में संपन्न हुआ। यह समझौता 11 फरवरी, 2025 को एयरो इंडिया के दौरान बीईएल एवं एसईडी के बीच हस्ताक्षरित समझौता ज्ञापन में व्यक्त इरादों को औपचारिक रूप देता है।

### मजदूरों को रेलवे स्टेशन पर मिला बैग

#### अंदर थे लाखों के गहने

पटना, एजेंसी। बिहार के 4 प्रवासी दिहाड़ी मजदूरों ने ईमानदारी की मिसाल पेश की है। उन्होंने एक बैक अधिकारी के 10 लाख रुपये के सोने के गहनों को लौटा दिया, जिसे वो कोननगर रेलवे स्टेशन पर भूल गई थी। ये मजदूर सिवान से लिलुआ में काम करने आए थे। कोननगर की रहने वाली बैक अधिकारी रूपश्री रविवार को हावड़ा जा रही थीं। वह वंदे भारत ट्रेन से कोडरमा के लिए रवाना होना था। सुबह करीब 5 :30 बजे वे ट्रेन में सवार हुईं, लेकिन स्टेशन पर ही एक छोटा बैग छोड़ आईं। इसमें कीमती गहने थे। ट्रेन के चलने के बाद उन्हें अपनी गलती का अहसास हुआ। उन्होंने तुरंत आरपीएफ और जीआरपी को सूचना दी। आरपीएफ और जीआरपी ने मामले की जांच शुरू की। स्टेशन के सीसीटीवी फुटेज देखने पर पता चला कि 4 व्यक्ति बैग को सीट से उठा ले गए थे। फुटेज को कोननगर के स्थानीय लोगों को दिखाया गया, लेकिन किसी ने उन व्यक्तियों की पहचान नहीं की। आरपीएफ ने फुटेज से एक फोन नंबर प्राप्त किया और उन मजदूरों से संपर्क किया। इस दौरान उन्होंने बताया कि वे लिलुआ में काम करते हैं। मजदूरों का कहना था कि वे खुद भी बैग के मालिक की तलाश कर रहे थे। चारों मजदूरों को किया गया सम्मानित- मजदूरों के मुताबिक, उन्होंने बैग के बारे में आसपास पूछताछ की और खुद पुलिस के पास गए थे।

## नशे में धुत ऑडी ड्राइवर ने बाइक सवार को किया किडनेप, यौन संबंध के लिए बनाया दबाव



से रास्ता दिखाने के बहाने कार में बैठने को कहा। उस दौरान चिराग नशे में था। मोहम्मद के कार में बैठते ही चिराग ने कार भगा ली और उसे अगवा कर लिया। इसके बाद चिराग ने उत्तपर यौन संबंध बनाने का दबाव डाला। पुलिस ने

बताया- जब मोहम्मद ने चिराग से कार रोकने की गुजारिश की, तो उसने मोहम्मद को प्रताड़ित करना शुरू कर दिया। मोहम्मद ने किसी तरह कार की चाबी निकाल दी, जिससे कार रुक गई और वो कार से उतरकर भागने में कामयाब

रहा। बांद्रा पुलिस ने चिराग को गिरफ्तार कर लिया है। उसके खिलाफ भारतीय न्याय संहिता के तहत किडनैपिंग समेत अन्य अपराधों का मुकदमा दर्ज किया गया है।

## भाजपा का नया दांव, महाराष्ट्र निकाय चुनाव में युवाओं को 40 पर्सेंट का आरक्षण

मुंबई, एजेंसी। महाराष्ट्र के मुख्यमंत्री देवेंद्र फडणवीस ने युवा शक्ति पर बड़ा बयान दिया है और कहा है कि राज्य में होने वाले स्थानीय निकाय चुनावों में उनकी पार्टी यानी भारतीय जनता पार्टी कम से कम 40 फीसदी टिकट 35 साल से कम उम्र के युवाओं के लिए आरक्षित रखेगी। उनका यह बयान बीएमसी समेत राज्य भर के निकाय चुनावों से ऐन पहले आया है। बता दें कि मुंबई समेत राज्य की कई नगर निकायों के चुनाव अगले साल 31 जनवरी से पहले पूरे होने हैं। ये 2022 से ही पेंडिंग हैं।

सोमवार को मुंबई में एक कार्यक्रम में युवाओं संबोधित करते हुए उन्होंने कहा, 'मैं आपको पक्के तौर पर बता सकता हूँ कि ऋद्धक से निकाय चुनाव लड़ने वाले कम से कम 40 फीसदी उम्मीदवार 35 साल से कम उम्र के होंगे।' सीएम ने क्रिमिनल

रिकॉर्ड वाले उम्मीदवारों की मौजूदगी पर चिंता जताते हुए कहा कि ऐसी पृष्ठभूमि के बड़े पैमाने पर उम्मीदवार चुनावों में उतरते रहे हैं जो समाज के लिए चिंता की बात है।

#### लोकतांत्रिक संस्था समाज का आईना

फडणवीस ने कहा, 'कोई भी लोकतांत्रिक संस्था समाज का आईना होती है, और संस्था ही समाज को बनाती है। पिछले बीएमसी चुनावों में कुल 216 उम्मीदवारों का क्रिमिनल रिकॉर्ड था। यह सच है कि कुछ गलत लोग हैं, लेकिन सभी को धृष्ट कहना भी गलत है।' इसके साथ ही मुख्यमंत्री ने केंद्र की नरेंद्र मोदी सरकार के काम की तारीफ करते हुए कहा कि उनके नेतृत्व में भारत की विकास दर सिस्टम में खराबी के आरोपों को गलत साबित करती है।



## महाराष्ट्र की मंत्री पंकजा मुंडे के पीए पर पत्नी को आत्महत्या के लिए उकसाने के आरोप, गिरफ्तार

मुंबई, एजेंसी। महाराष्ट्र की मंत्री पंकजा मुंडे के निजी सहायक को अपनी पत्नी को आत्महत्या के लिए उकसाने के आरोप में सोमवार को गिरफ्तार किया गया है। पुलिस ने यह जानकारी दी है। जानकारी के मुताबिक आरोपी अनंत गर्ज को मजिस्ट्रेट अदालत में पेश किया गया, जहां से उसे 27 नवंबर तक पुलिस हिरासत में भेज दिया गया है। पुलिस ने अदालत को बताया कि गर्जे से पृच्छात जा रही है और मामले के अन्य आरोपियों की तलाश जारी है। वहीं गर्जे के वकील ने दलील दी है कि आरोपी स्वेच्छा से पुलिस थाने पहुंचकर जांच में पूरा सहयोग कर रहे हैं। इससे पहले एक अधिकारी ने बताया कि गर्जे की पत्नी डॉ गौरी पालवे (28) ने कथित तौर पर फ्रेलू विवाद के कारण शनिवार को मध्य मुंबई के वर्ली स्थित अपने फ्लैट में फंदे से लटककर आत्महत्या कर ली। पालवे सरकारी



केईएम अस्पताल में डेंटिस्ट थीं। पालवे के पिता द्वारा दर्ज कराई गई शिकायत के आधार पर वर्ली पुलिस ने गर्जे और

#### गौरी पालवे के परिवारवालों के क्या आरोप?

पुलिस के अनुसार, पालवे के परिवार ने आरोप लगाया है कि पालवे के पति ने पीड़िता को प्रताड़ित और परेशान किया था, जिसके कारण उसने यह कदम उठाया। परिजनों ने इस मामले की जांच की मांग की है। पुलिस में दर्ज अपनी शिकायत में पालवे के परिवार ने आरोप लगाया कि गर्जे का विवाहेतर संबंध था और पालवे ने उन्हें मोबाइल फोन पर किसी अन्य महिला से बात करते हुए पकड़ा था।

## पति सौरभ के जन्मदिन पर कातिल मुस्कान ने दिया बेटी को जन्म

#### परिवार से कोई भी नहीं पहुंचा मिलने

मेरठ, एजेंसी। यूपी के मेरठ में पति सौरभ को मारकर ड्रम में भरने वाली मुस्कान ने बेटी को जन्म दिया है। संयोग से सौरभ के जन्मदिन वाले ही दिन मुस्कान को बेटी का जन्म हुआ है। सौरभ की हत्या के आरोप में जेल में बंद मुस्कान की हालत रविवार रात बिगड़ गई थी, जिसके बाद उसे मेरठ मेडिकल कॉलेज में भर्ती कराया गया। सोमवार शाम करीब सात बजे मेडिकल के गायनिक वार्ड में मुस्कान ने बेटी को जन्म दिया। डिलीवरी सामान्य हुई है। गायनिक वार्ड की एचओडी समेत 10 डॉक्टर और स्टाफ की टीम लगातार मुस्कान की निगरानी कर रहे हैं। मुस्कान के परिजनों को भी थाना पुलिस द्वारा सूचित किया गया है। हालांकि परिवार में से कोई भी मुस्कान से मिलने मेडिकल नहीं पहुंचा।

ब्रह्मपुरी के इंदिरानगर निवासी मुस्कान का साहिल से प्रेम प्रसंग था। मुस्कान का पति सौरभ लंदन में एक बेकरी में काम करता था और फरवरी 2025 में मेरठ आया

था। तीन मार्च की रात खाने में बेहोशी की दवा मिलाकर मुस्कान ने सौरभ को दी और उसके बेहोश होने पर साहिल और मुस्कान ने चाकू से उसकी हत्या कर दी। सौरभ की लाश के टुकड़े किए और नीले ड्रम में सीमेंट डालकर जमा दिया। इसके बाद साहिल-मुस्कान हिमाचल चले गए और 17 मार्च की रात मेरठ आए। 18 मार्च को हत्याकांड का खुलासा हुआ तो पुलिस ने मुस्कान, साहिल को गिरफ्तार कर सौरभ की लाश बरामद की। 19 मार्च से साहिल-मुस्कान दोनों मेरठ जेल में बंद हैं।

मुस्कान के जेल जाने के समय पुष्टि हुई कि वह गर्भवती है। ऐसे में उसे जेल में संबंधित सुविधाएं दी गईं। रविवार रात मुस्कान की तबीयत जेल में खराब हो गई। जेल के अस्पताल में मुस्कान को भर्ती कर उपचार शुरू किया गया। अल्ट्रासाउंड और अन्य व्यवस्था नहीं होने के चलते रात को ही मुस्कान को मेडिकल रेफर कर दिया गया।

### होमवर्क नहीं किया तो बच्चे को पेड़ से लटकवाया

सूरजपुर, एजेंसी। छत्तीसगढ़ के सूरजपुर जिले के नारायणपुर गांव में एक प्राइवेट स्कूल में हैरान कर देने वाला मामला सामने आया है। स्कूल में होमवर्क न करने के लिए टीचर ने तालिबानी सजा दी। दो महिला टीचरों ने बच्चे को नंगा करके रस्सी से बांधकर पेड़ पर टांग दिया।

#### क्या हुआ था उस दिन?

ये मामला नारायणपुर के हंस वाहिनी विद्या मंदिर स्कूल का है। स्कूल में नर्सरी क्लास में शिक्षिका काजल साहू होमवर्क चेक कर रही थीं। एक चार साल के बच्चे ने होमवर्क नहीं किया था। शिक्षिका गुरुसे में आई और बच्चे को क्लास से बाहर निकाल दिया। इसके बाद काजल साहू और दूसरी शिक्षिका अनुराधा देवांगन ने मिलकर बच्चे के कपड़े उतारे, रस्सी से बांधा और स्कूल के अंदर पेड़ पर लटका दिया। बच्चा घंटों तक लटकता रहा और जोर-जोर से रोता रहा।

## कांग्रेस के सामने नई चुनौती ! लिखित आशवासन मांग रहे शिवकुमार

#### ● क्या बदलेगा कर्नाटक का मुख्यमंत्री?



इशारा करता है। कर्नाटक की राजनीति में तब इस मुद्दे ने तब और हवा पकड़ ली, जब नागा संतों के एक समूह ने शिवकुमार के निवास का दौरा किया, जिसमें से काशी के एक संत ने कथित तौर पर उन्हें मुख्यमंत्री बनने का आशीर्वाद दिया। यह हालांकि प्रतीकात्मक है, लेकिन इस दौर ने कथित नेतृत्व विवाद के इर्द-गिर्द राजनीतिक चर्चाओं को तेज कर दिया है।

#### जारी हैं बैठकों का दौर

वरिष्ठ कांग्रेस नेता और राज्य के ऊर्जा मंत्री केजे जॉर्ज ने रविवार को मुख्यमंत्री सिद्धारमैया और कांग्रेस अध्यक्ष मल्लिकार्जुन खरेगे से मुलाकात की और बाद में शिवकुमार के साथ भी एक अलग बैठक की।

पार्टी सूत्रों ने हालांकि इन बैठकों को नियमित मुलाकात मात्र बताया और जॉर्ज की मध्यस्थता की भूमिका को खारिज कर दिया। इस बीच, सिद्धारमैया के खेमे में अपनी ताकत की पुष्टि करने के प्रयास तेज कर दिए हैं। पिछले दो दिनों में मुख्यमंत्री के बेटे डॉ. यतींद्र सिद्धारमैया ने मुख्यमंत्री के लिए समर्थन मजबूत करने के ख्याल से उत्तर कन्नड़ जिले में व्यक्तिगत रूप से कांग्रेस विधायकों से मुलाकात की है।

## हिमाचल के पूर्व जिला कोषाधिकारी की 1.84 करोड़ की संपत्ति कुर्क, पेंशन राशि गबन करने का आरोप

शिमला, एजेंसी। ईडी के शिमला कार्यालय ने हिमाचल प्रदेश के सिरमौर जिले के नाहन में पदस्थ रहे पूर्व जिला कोषाधिकारी (डीटीओ) सतीश कुमार की 1.84 करोड़ रुपये की अचल संपत्ति को अस्थायी रूप से कुर्क कर लिया है। यह कार्रवाई धन शोधन निवारण अधिनियम , 2002 के तहत की गई है। कुर्क की गई संपत्ति पंजाब के एसएसएस नगर (मोहाली) में सननी एन्क्लेव, खरड में स्थित 200 वर्ग गज का भूखंड है जिस पर निर्माण भी हुआ है। ईडी की तरफ से जारी एक प्रेस विज्ञप्ति में ये जानकारी दी गई है।

ईडी ने यह जांच नाहन थाने में सतीश कुमार के खिलाफ भारतीय दंड संहिता (आईपीसी) और भ्रष्टाचार निवारण अधिनियम, 1988 की विभिन्न धाराओं के तहत दर्ज एफआईआर के आधार पर शुरू की थी। इस मामले में 31 मई 2023 को आरोप पत्र दायर किया गया था और सतीश कुमार को नाहन स्थित माननीय विशेष न्यायाधीश, सिरमौर द्वारा दोषी ठहराया जा चुका है।





## संपादकीय

## टीबी खत्म होना था 2025 तक, लेकिन बढ़ गए डेढ़ गुना मरीज?

सन 2020 में जहां देश में टीबी के रोगियों की संख्या अठारह लाख पांच हजार छह सौ सत्तर थी, वहीं 2024 में इस संक्रामक बीमारी का शिकार होने वाले मरीजों की तादाद बढ़ कर छब्बीस लाख सत्रह हजार नौ सौ तेईस हो गई। यह बेहद चिंताजनक है कि जहां देश में लक्ष्य के मुताबिक इस वर्ष तक तपेदिक को खत्म हो जाना चाहिए था, वहीं इसमें और ज्यादा बढ़ोतरी होती देखी जा रही है। ऐसा लगता है कि तपेदिक के उन्मूलन के लिए जो नीतिगत कसौटियां तय की गईं, उसे लागू करने को लेकर या तो लापरवाही बरती गई या फिर वे व्यावहारिक नहीं थीं। गौरतलब है कि सूचना के अधिकार कानून के तहत केंद्रीय स्वास्थ्य एवं परिवार कल्याण मंत्रालय के क्षय रोग प्रभाग ने बताया कि केंद्र सरकार ने वर्ष 2025 तक तपेदिक यानी टीबी रोग को खत्म करने का लक्ष्य रखा था, लेकिन आज हालत यह है कि पिछले पांच वर्ष में इस रोग के मरीजों की संख्या में डेढ़ गुना की खासी बढ़ोतरी दर्ज की गई है। सन 2020 में जहां देश में टीबी के रोगियों की संख्या अठारह लाख पांच हजार छह सौ सत्तर थी, वहीं 2024 में इस संक्रामक बीमारी का शिकार होने वाले मरीजों की तादाद बढ़ कर छब्बीस लाख सत्रह हजार नौ सौ तेईस हो गई। इसमें जरा भी लापरवाही से न केवल किसी मरीज की उपचारिता जैसे उपाय किए गए, उनमें कहां कमी रह गई कि आज खत्म होने के बजाय तपेदिक के मामलों में डेढ़ गुना तक का इजाफा हो गया। तपेदिक एक संक्रामक रोग है। इसीलिए इसकी जद में आने वाले व्यक्ति के इलाज को लेकर ज्यादा संवेदनशीलता बरती जाती है। समय पर इस रोग की पहचान और उसके इलाज की शुरुआत इसके संक्रमण की आशंकाओं को कम करता है तथा मरीज के पूरी तरह ठीक होने की संभावना बनाती है। इसमें जरा भी लापरवाही से न केवल किसी मरीज की स्थिति बिगड़ सकती है, बल्कि अन्य लोगों के बीच इसके फैलने का जोखिम पैदा हो सकता है। विडंबना यह है कि जागरूकता के अभाव में न केवल आम लोग इस रोग के शुरुआती लक्षणों की अनदेखी करते हैं, बल्कि इसके मरीजों के प्रति सामाजिक उपेक्षा की वजह से भी स्थिति बिगड़ती है। जाहिर है, स्वास्थ्य के मोर्चे पर बड़ी उपलब्धियों के सरकारी दावे के बरखस जमीनी स्तर पर जागरूकता अभियानों के साथ-साथ अन्य ठोस कदम उठाने की जरूरत है, ताकि तपेदिक के उन्मूलन का लक्ष्य वास्तविक रूप में हासिल किया जा सके।

## सुप्रीम कोर्ट ने दिया देशभर के राज्यपालों को बड़ा संदेश

राज्यों की विधानसभा में पारित विधेयकों को लेकर राज्यपाल और राष्ट्रपति की स्वीकृति के मसले पर सुप्रीम कोर्ट ने जो व्यवस्था दी है, उसे देश के संघीय ढांचे में शक्ति संतुलन के लिए राह निकालने की कोशिश के रूप में देखा जा सकता है। इसे लेकर काफी समय से स्पष्टता की जरूरत महसूस की जा रही थी कि अगर विधानसभा में किसी विधेयक को पारित कर दिया गया है तो राज्यपाल उसे मंजूरी देने को लेकर कितना समय ले सकते हैं। तमिलनाडु में यह मुद्दा ज्यादा मुखर रूप में सामने आया, जहां राज्य की द्रमुक सरकार और राज्यपाल नीतिगत मामलों को लेकर आमने-सामने टक्कर गए। इसी संदर्भ में स्पष्टता के लिए राष्ट्रपति ने संविधान के अनुच्छेद 143 के तहत सुप्रीम कोर्ट से सलाह मांगी थी। अब शीर्ष अदालत ने कहा है कि वह राज्य विधानसभाओं से पारित विधेयकों को मंजूरी देने के मामले में राज्यपाल और राष्ट्रपति के लिए समयसीमा तय नहीं कर सकती। मगर अदालत ने यह भी कहा कि राज्यपाल विधानसभा से पारित हुए विधेयकों को अनंतकाल तक अपने पास लटकाए नहीं रख सकते। लंबे समय तक देरी या बिना वजह बताए रोकें रखने के मामलों में अदालतें राज्यपाल के विधेयकों पर निर्णय लेने के लिए सीमित निर्देश जारी कर सकती हैं। जाहिर है, अदालत ने समयसीमा निर्धारित करने के सवाल पर राज्यपाल और राष्ट्रपति के अधिकारों के मामले में एक तरह से शक्तियों के पुष्टकरण के सिद्धांत को ध्यान में रखा है, लेकिन साथ ही संघीय ढांचे की अहमियत को दर्ज करते हुए स्थिति स्पष्ट की है कि राज्यपाल पारित विधेयकों को अनिश्चितकाल तक रोकें रखने की छूट नहीं ले सकते।

(ललित गर्ग)

सुप्रीम कोर्ट ने इसीलिए चिंता जताई है कि शराब की बोतलों की पैकिंग ऐसी नहीं होनी चाहिए जो उपभोक्ता को उसकी वास्तविक हानियों से दूर ले जाए। चेतावनियां अक्सर बोतल के किनारे इस तरह लगाई जाती हैं कि वे दिखती ही नहीं। कंपनियां स्वास्थ्य चेतावनियों को ढककर अपने उत्पाद की सुंदरता को आगे करती हैं। हाल ही में देश की शीर्ष अदालत ने शराब की पैकेजिंग को लेकर जो गंभीर टिप्पणी की है, वह केवल कानूनी हस्तक्षेप नहीं बल्कि सामाजिक चेतना को झकझोरने वाली चेतावनी है। अदालत ने स्पष्ट कहा है कि शराब को इस तरह आकर्षक और लुभावना बनाकर प्रस्तुत करना सार्वजनिक स्वास्थ्य के साथ-साथ संस्कृति एवं सामाजिक के साथ खिलवाड़ है। चमकोटी बोतलें, विदेशी डिजाइन, चटकदार रंग और ग्लैमरस बॉक्स-ये सब रणनीतियां लोगों को, विशेषकर युवाओं को, महिलाओं को शराब की ओर खींचने का साधन बन चुकी हैं। शराब की यह भ्रामक एवं बाजारवादी पैकेजिंग एक गंभीर एवं नया खतरा है। यह प्रवृत्ति केवल बाजार का विस्तार नहीं बल्कि पूरे समाज के स्वास्थ्य, नैतिकता और मानसिक संतुलन पर गहरा हमला है। जन-स्वास्थ्य से खिलवाड़ करने वाली शराब कर्मनियों की दुरागृही सोच एवं गुमराह करने वाली पैकिंग एक आपराधिक कृत्य है। जूस पैक जैसे दिखने वाले ट्रेट्र

पैक में बेची जा रही शराब अनेक खतरों को आमंत्रण है। आज जब देश शराब की वजह से होने वाली बीमारियों, दुर्घटनाओं, हिंसा, पारिवारिक विघटन और मानसिक अवसाद जैसी समस्याओं से जूझ रहा है, तब शराब को ‘फैशनबल’ बनाकर बेचना एक बहुत बड़ा खतरा बन जाता है। शराब कंपनियों ने पैकेजिंग को आधुनिकता, प्रतिष्ठ और स्टाइल से जोड़ दिया है, जिससे युवा वर्ग इसे किसी उपलब्धि जैसा मानने लगा है। सामाजिक और मनोवैज्ञानिक रूप से यह पैकेजिंग व्यक्ति के मन में यह भ्रम पैदा करती है कि शराब पीना आधुनिकता का प्रतीक है, जबकि वास्तविकता यह है कि शराब हर रूप में शरीर और मन के लिए घातक जहर है। शराब के घातक एवं दुष्प्रभाव किसी से छिपे नहीं हैं। यह धीरे-धीरे शरीर को भीतर से खोखला करते हुए धीरे की अंधी गलियों में धकेल देती है। लिवर सिरोसिस, हृदय रोग, उच्च रक्तचाप, कैंसर, मानसिक असंतुलन, अवसाद और नीड की गंभीर समस्याएं शराब सेवन की सीधी देन हैं। सड़क दुर्घटनाओं में मरने वाले धरौं लोगों शराब पीकर गाड़ी चलाने के कारण अपनी जान गंवाते हैं। घरेलू हिंसा, अपराध और परिवारों के टूटने में शराब की भूमिका लंबे समय से प्रमाणित है। ऐसे में शराब को आकर्षक पैकेजिंग में परोसना मानो लोगों को स्वेच्छ से विनाश के रास्ते पर भेजने जैसा है। सुप्रीम कोर्ट ने इसीलिए

चिंता जताई है कि शराब की बोतलों की पैकिंग ऐसी नहीं होनी चाहिए जो उपभोक्ता को उसकी वास्तविक हानियों से दूर ले जाए। चेतावनियां अक्सर बोतल के किनारे इस तरह लगाई जाती हैं कि वे दिखती ही नहीं। कंपनियां स्वास्थ्य चेतावनियों को ढककर अपने उत्पाद की सुंदरता को आगे करती हैं। यह न केवल अनैतिक है बल्कि स्वास्थ्य संबंधी नीतियों की मूल भावना के भी विरुद्ध है। जब सरकार तंबाकू पर बड़ी और भयावह चेतावनियों को अनिवार्य कर चुकी है, तो शराब जिसका स्वास्थ्य पर प्रभाव कई मामलों में उतना ही विनाशकारी है, उसकी पैकेजिंग पर भी समान कठोर नियम लागू होना चाहिए। समाज में शराब की बढ़ती स्वीकृति का बड़ा कारण यह भी है कि शराब उद्योग ने पैकेजिंग को ही आकर्षक डिजाइन का माध्यम बना दिया है। जहां शराब विज्ञापन पर कानूनी रोक है, वहां कंपनियां रंगीन बोतलों और खुबसूरत बॉक्सों को ही प्रचार का तरीका बना लेती हैं। यह परेक्ष विज्ञापन है, जो कानून की भावना का उल्लंघन करता है और युवाओं को नशे की ओर ले जाता है। ऐसे में सादे, सरल और सामान्य पैकेजिंग की दिशा में कदम बढ़ाना आवश्यक है, ताकि शराब किसी ‘लक्जरी उत्पाद’ की तरह न दिखे, बल्कि उसका स्वरूप ही लोगों को चेतावनी देने वाला बने। यह भी चिंताजनक है कि शराब उद्योग का उद्देश्य केवल बिक्री बढ़ाना है,

भले ही उससे समाज कितना भी प्रभावित क्यों न हो। वे यह नहीं देखते कि शराब कितने घर बर्बाद कर रही है, कितने लोग बीमार हो रहे हैं और कितनी जिंदगियां संकट में हैं। इस मानसिकता के खिलाफ कानूनी कार्रवाई बेहद आवश्यक है। शराब की ग्लैमरस पैकेजिंग पर रोक लगाने से न केवल उपभोक्ताओं में जागरूकता बढ़ेगी, बल्कि समाज में नशामुक्ति की दिशा में एक महत्वपूर्ण वातावरण भी बनेगा। सरकारों के लिये राजस्व का बड़ा जरिया शराब है, इसलिये सरकारें भी शराब के खिलाफ खुलकर सामने नहीं आती। सुप्रीम कोर्ट की इस चेतावनी को केवल उद्योगों के लिए ही नहीं, बल्कि सरकार, समाज और परिवारों के लिए भी महत्वपूर्ण संदेश के रूप में देखा जाना चाहिए। शराब किसी भी रूप में स्वास्थ्य के लिए हानिकारक है और उसे आकर्षक बनाकर बेचना मानव जीवन के मूल्य को कम करना है। आज आवश्यकता है कि शराब की पैकेजिंग को नियंत्रित किया जाए, उसे सामान्य और गैर-आकर्षक बनाया जाए, स्पष्ट चेतावनियां लिखी जाएं और शराब को समाज में सम्मानजनक स्थान देने वाली प्रवृत्तियों पर रोक लगे। सरकार को भी स्वस्थ सुरक्षा को प्राथमिकता देते हुए ऐसे कानून बनाने चाहिए जो शराब उद्योग की विपणन चालों को सीमित करें। आज शराब का प्रसार केवल स्वास्थ्य का संकट नहीं, बल्कि सामाजिक

और सांस्कृतिक विघटन का बड़ा कारण बनता जा रहा है। शराब से जुड़े अपराधों और हिंसा की घटनाओं में चिंताजनक वृद्धि हुई है, विशेषकर महिलाओं के प्रति अत्याचार, घरेलू हिंसा, आर्थिक शोषण और मानसिक प्रताड़ना का बड़ा कारक शराब ही बन रही है। अनेक अध्ययन बताते हैं कि महिलाओं के खिलाफ होने वाली लगभग आधी हिंसक घटनाओं में शराब प्रमुख भूमिका निभाती है। नशे में धुत पुरुष अक्सर पारिवारिक तनाव, गुस्से और असंतुलन के कारण महिलाओं पर अत्याचार कर बैठते हैं, जिससे न केवल उनका आत्मसम्मान टूटता है बल्कि पूरा परिवार भय, असुरक्षा और अपमान के वातावरण में जीने को मजबूर हो जाता है। शराब का यह प्रभाव किसी एक वर्ग तक सीमित नहीं, बल्कि ग्रामीण से शहरी, गरीब से सम्पन्न वर्ग तक फैल चुका है और इसे अनदेखा करना अब समाज के लिए संभव नहीं। चिंता का विषय यह भी है कि शराब अब केवल बार या नाइट क्लबों तक सीमित नहीं, बल्कि सामाजिक अवसरों-शादियों, जन्मदिनों, दफ्तर की पार्टियों, त्योहारों, यहां तक कि छोटे सामाजिक समारोहों में भी परोसी जाने लगी है। शराब को ‘सामाजिकता का हिस्सा’ और ‘आधुनिकता का प्रतीक’ बताकर जिस तरह से उसकी पैट बढ़ाई जा रही है, वह एक खतरनाक सांस्कृतिक परिवर्तन का संकेत है।

## दिल्ली दिलवालों की ही नहीं, अब ‘फेफड़े वालों’ की भी नहीं रही?

(भारत भूषण अड़जरिया )

एम्स के विशेषज्ञों के अनुसार प्रदूषण अब केवल अस्थमा, सांस फूलना और सीओपीडी तक सीमित नहीं है। हवा में मौजूद महीन कण रक्तप्रवाह में शामिल होकर हार्ट अटैक और स्ट्रोक का जोखिम भी बढ़ा रहे हैं।बढ़ते प्रदूषण की वजह से रोजाना 20 से 30 मरीज सांस और अन्य प्रदूषणजनित बीमारियों के साथ अस्पताल पहुंच रहे हैं। हर साल नवंबर का महीना आते ही देश की राजधानी दिल्ली एक ‘गैस चैंबर’ में तब्दील हो जाती है। नवंबर 2025 में एक बार फिर दिल्लीवासियों का सांस लेना दूभर हो गया है। सुबह की शुरुआत ताजी हवा से नहीं, बल्कि धुंध की एक मोटी चादर और आंखों में जलन के साथ हो रही है। लगातार गिरती वायु गुणवत्ता को देखते हुए अखिल भारतीय आयुर्विज्ञान संस्थान के विशेषज्ञों ने इसे ‘मेडिकल इमरजेंसी’ करार दिया है। विशेषज्ञों

### आज का राशिफल

आज का दिन काफी स्पेशल साबित होने वाला है। किसी एक ही तरकीब पर काम करना काफी फायदे का सौदा रहेगा। आज कोई रिस्क वाला कदम न उठाएं। आगे चलकर इससे परेशानी हो सकती है। परिवार में मौजूद आपके विरोधी फिलहाल कुछ समय तक सिर नहीं उठा पाएंगे। घूमने फिरने से कोई जरूरी काम बन सकता है।

### कर्क

आज का दिन काफी धीमा हो सकता है। धीरे-धीरे आगे बढ़ने से ही फायदा हो सकता है। कोशिश जारी रखें तो अटकें हुए काम भी बन जाएंगे। सतर्क होकर अपने काम में जुट जाएं शायद यह संघर्ष का आखिरी दौर होगा। बाहर फिजूलखर्ची करने के बजाय घरवालों के साथ समय गुजारें। आज आपके खर्च वैसे ही ज्यादा होंगे।

### कन्या

आज टीमवर्क से काम करना होगा। ऑफिस में अपने साथियों के साथ मिलकर काम करने से अच्छे रिजल्ट देखने को मिलेंगे। बातचीत से कोई नया आइडिया आ सकता है, जो भविष्य में फायदे का सौदा बने। दोस्त के लिए तोहफा खरीदते वक्त आपकी जेब का खयाल रखें।

### मकर

आज टाइम अच्छ रहने वाला है। ऐसे में आपको इसका पूरा फायदा उठाना होगा। ऑफिस में साथियों से बहस में न लड़ें। आपकी कई इच्छाएं आज पूरी होंगी। घूमने फिरने से कोई जरूरी काम बन सकता है। किसी अभियान में आपकी जीत हो सकती है। फाइनेन्स से जुड़े कामों में अनुभवी लोगों की सलाह लेना फायदेमंद होगा।

### मीन

आज का दिन के पहले हिस्से में फोन कॉल्ल के जरिए कोई खुशखबरी मिल सकती है। ऑफिस के साथी भी टीमवर्क से खुश होंगे। हालांकि, आपको लेनदेन और बिजनेस से संबंधित कार्यों में सावधानी बरतनी होगी। इसमें किसी प्रकार का खतरा हो सकता है। सेहत पर भी आपको ध्यान देने की जरूरत है। रोमांस के मामले में भी आज अच्छ दिन है।



### मेष

आज आप अपने काम में ज्यादा ध्यान दें। किसी कारण आज आपको खुद पर कंट्रोल करना पड़ सकता है। कई लोगों के लिए दिन भर आलस का माहौल रहेगा। घूमने फिरने से कोई जरूरी काम बन सकता है। आपकी परेशानी का कारण छोटी मोटी टेंशन है। शाम को घर में अधिक समय बिताने से घरवालों को अच्छ लगेगा।

### मिथुन

आज का दिन एक्साइटमेंट से भरा रहने वाला है। दोपहर तक कोई टेलीफोन कॉल के जरिये किसी खास मामले की आपको जानकारी दे सकता है। स्टूडेंट अपना ज्यादा से ज्यादा ध्यान पढ़ाई में लगाएं तो फायदा मिलेगा। बिजनेसमेन अपने धंधे में नई तकनीकें अपना सकते हैं।

### तुला

आज का दिन काफी बिजी रहने वाला है। दिमाग से किए गए काम से आपको फायदा होगा। इससे आपको बहुत अधिक खुशी होगी। पुराने समय से चली आ रही टेंशन भी कम हो जाएगी। अगर आप दूसरों की मदद करेंगे तो आपकी मदद करने वाले भी सपने आएंगे। ईमानदारी से जो काम करेंगे वह फलदायक रहेगा।

### धनु

आज का दिन बहुत अच्छ बीतेगा। दिल में कोई बात या नया आइडिया हो तो फौरन आगे बढ़ें। इससे आपको फायदा जरूर होगा। रिश्तेदारों से पुराने गिले शिकवे दूर करने का यह सही समय है। दोस्तों के साथ रहने से आपको फायदा हो सकता है। किसी कारण घरवालों से आज के दिन बहस बाजी होती दिख रही है।

### वृष

आज दिन भर काफी बिजी शेड्यूल रहेगा। शाम तक अच्छी खबरें सुनने को मिलेंगी और आप फायदे में भी रहेंगे। प्रोफेशनल मामले में आपको सावधानी बरतनी होगा। घूमने फिरने से कोई जरूरी काम बन सकता है। इससे आप होने वाले नुकसान से खुद को बचा सकते हैं। इन्वेस्टमेंट के मामले में आज फायदा उठाना जा सकता है।

### वृश्चिक

आज मेहनत कुछ ज्यादा ही करनी होगी। शाम तक मुनाफे के कई मौके प्राप्त होंगे। इस दौरान घूमने फिरने के मौके भी आपको मिलेंगे। ऐसे में आपको हमेशा तैयार रहना होगा। ऐसा ही मौका आज शाम को भी मिल सकता है। पार्टी में किसी अच्छे और असरदार लोगों से मुलाकात होगी। इससे किसी खास काम की चिंता का भी समाधान निकल जाएगा।

### कर्क

आज का दिन काफी धीमा हो सकता है। धीरे-धीरे आगे बढ़ने से ही फायदा हो सकता है। कोशिश जारी रखें तो अटकें हुए काम भी बन जाएंगे। सतर्क होकर अपने काम में जुट जाएं शायद यह संघर्ष का आखिरी दौर होगा। बाहर फिजूलखर्ची करने के बजाय घरवालों के साथ समय गुजारें। आज आपके खर्च वैसे ही ज्यादा होंगे।

### कन्या

आज टीमवर्क से काम करना होगा। ऑफिस में अपने साथियों के साथ मिलकर काम करने से अच्छे रिजल्ट देखने को मिलेंगे। बातचीत से कोई नया आइडिया आ सकता है, जो भविष्य में फायदे का सौदा बने। दोस्त के लिए तोहफा खरीदते वक्त आपकी जेब का खयाल रखें।

### मकर

आज टाइम अच्छ रहने वाला है। ऐसे में आपको इसका पूरा फायदा उठाना होगा। ऑफिस में साथियों से बहस में न लड़ें। आपकी कई इच्छाएं आज पूरी होंगी। घूमने फिरने से कोई जरूरी काम बन सकता है। किसी अभियान में आपकी जीत हो सकती है। फाइनेन्स से जुड़े कामों में अनुभवी लोगों की सलाह लेना फायदेमंद होगा।

### मीन

आज का दिन के पहले हिस्से में फोन कॉल्ल के जरिए कोई खुशखबरी मिल सकती है। ऑफिस के साथी भी टीमवर्क से खुश होंगे। हालांकि, आपको लेनदेन और बिजनेस से संबंधित कार्यों में सावधानी बरतनी होगी। इसमें किसी प्रकार का खतरा हो सकता है। सेहत पर भी आपको ध्यान देने की जरूरत है। रोमांस के मामले में भी आज अच्छ दिन है।

सुडोकु पहेली						क्रमॉक- 5924					
		7				9			8		
	3		1	7					4		
					6						
6	9	8	7	4		3					
		3		1		4					
		1		3	9	7	6	2			
				4							
9					5	1		4			
4		5				1					

**नियम :** प्रत्येक पंक्ति में 1 से 9 तक अंक भर जाने आवश्यक हैं, इनका क्रमवार होना आवश्यक नहीं है। आड़ी व खड़ी पंक्ति में एवं ३x3 के वर्ग में अंक की पुनरावृत्ति न हो, पहले से मौजूद अंकों को आप हटा नहीं सकते।

सुडोकु पहेली क्र. 5923											
2	9	6	1	4	5	8	3	7			
3	5	7	8	2	6	1	4	9			
1	4	8	9	3	7	5	2	6			
6	3	9	5	1	2	4	7	8			
5	8	1	7	6	4	3	9	2			
4	7	2	3	9	8	6	1	5			
9	6	4	2	8	3	7	5	1			
8	1	5	4	7	9	2	6	3			
7	2	3	6	5	1	9	8	4			

वर्ग पहेली 5924											
1		2		3		4					
				5							
6	7								8		
9				10							
11		12					13				
		14		15			16				
17	18						19				
20						21					

- संकेत: बाएं से दाएं
- भारतीय राजपूत, इल्लाना, प्राच्यं ( 3 )
  - नीतिष्ठ, नीतिरिपुण ( 5 )
  - देह, तन, काय, बदन ( 2 )
  - यह अरब प्राद्वीप के उत्तर पूर्वी तट पर स्थित एक छोटा प्रायद्वीप जिसको राजधानी देहा है ( 3 )
  - चर्चा, प्रसंग ( 2 )
  - इंद्रजात, माया, वृष्टिचक्र ( 3 )
  - बकूल का पेड़ को यह भी कहते हैं ( 3 )
  - पुत्र, बेटा ( 2 )
  - खरोशी, खराह, लोमकण ( 3 )
  - सद्वर्ति प्राप्त करना, भवस्वर्ग के पार उतारना ( 3 )
  - अवशिष्ट, घटानकर, घटानम्न ( 2 )
  - पटन से करीब 90 किमी दूर एक पृथ्व स्थान जहां विभिन्न तिल आदि से श्राद्ध करने से चार महापातकों से मुक्ति होती है ( 2 )
  - रत्नमा, पथ प्रदर्शक, राह बनाने वाला ( 4 )
  - विश्लेषक, सामग्री, अन्तर्लुत्थ, मन पावडर ( 3 )
  - भ्रम भूतना, इल्लाना, प्राच्यं ( 3 )
  - विष्णु, भागीदक्षित, प्रसिद्ध ( 2 )

वर्ग पहेली 5923 का हल											
ग	र	ना	ई	अ	स	म					
र	त	ना	रा	म	न	न					
म	न		न	मा	ज	का					
ह						दा	मा	मी			
वा	सु	कि		म	र	त					
ख	खा	न	त		दा						
ल	नू	री	सं	त	री						
ब	ह	स	हु	त	ति						

1. देखने के बेटे होने के कारण भगवान श्रीकृष्ण का एक नाम ( 5 )



लियोनेल मेसी ने रचा इतिहास :

# इंटरमियामी की 4-0 से धमाकेदार जीत

नई दिल्ली, एजेंसी। फुटबॉल के बादशाह लियोनेल मेसी ने एक बार फिर साबित कर दिया कि उम्र सिर्फ एक संख्या है और महानता कभी फीकी नहीं पड़ती।

सिनसिनाटी में खेले गए ईस्टर्न कॉन्फ्रेंस सेमीफाइनल में इंटर मियामी की 4-0 की धमाकेदार जीत के साथ मेसी ने अपने करियर का एक और ऐतिहासिक मुकाम छू लिया जिसमें 1300 गोल (गोल + असिस्ट) शामिल हैं। क्लब और

देश के लिए कुल मिलाकर 896 गोल और 404 असिस्ट के साथ मेसी ने अपने करियर को नए ऊंचाई पर पहुंचा दिया है। यह उपलब्धि उन्हें आधुनिक फुटबॉल के इतिहास में एक अद्वितीय स्थान देती है।

## मेसी का जादुई टप: गोल भी, तीन असिस्ट भी

फुटबॉल के मास्टर प्लेमेकर मेसी ने इस मैच में सिर्फ गोल ही

नहीं किया, बल्कि तीन असिस्ट देकर पूरे खेल की दिशा बदल दी। मेसी का पहला असिस्ट तादेओ अलेंदे को मिला, जिसने शानदार फिनिश के साथ गोल किया।

57वें मिनट में मियामी के दूसरे गोल का निर्माण भी मेसी ने ही किया, सिल्वेटी के कर्लिंग शॉट पर निर्णायक पास देकर। उसके बाद 62वें और 74वें मिनट में अलेंदे ने दो और गोल दागे, दोनों पर मेसी के ही असिस्ट थे। मेसी की पासिंग, पोज़िशनिंग और क्रिएटिव विजन ने सिनसिनाटी की डिफेंस को बुरी तरह तोड़ दिया और मियामी को मैच पर पूरी तरह हावी रहने दिया। पहले हाफ में सिनसिनाटी की ओर से इवांडर और केविन डेन्की ने कुछ मौके बनाए, लेकिन वे बराबरी करने में असफल रहे।

इंडिया-दक्षिण अफ्रीका टेस्ट:

## द. अफ्रीका ने 260 पर घोषित की पारी, भारत को मिला 549 रन का लक्ष्य

- भारत की दूसरी पारी में 27 रन पर 2 विकेट



नई दिल्ली, एजेंसी। ट्विस्टन स्टब्स केवल छह रन से अपने टेस्ट करियर का तीसरा शतक लगाने से चूक गए लेकिन उनकी 94 रन की आकर्षक पारी से दक्षिण अफ्रीका ने मंगलवार को यहां अपनी दूसरी पारी पांच विकेट पर 260 रन पर समाप्त घोषित करके भारत के सामने दूसरे और अंतिम टेस्ट मैच में जीत के लिए 549 रन का मुश्किल लक्ष्य रखा। दक्षिण अफ्रीका ने अपनी पहली पारी में 489 रन बनाए थे जिसके जवाब में भारत 201 रन ही बना पाया था।

इस तरह से दक्षिण अफ्रीका ने कुल 548 रन की बढ़त हासिल की। स्टब्स ने 180 गेंद का सामना करके 94 रन बनाए जिसमें नौ चौके और एक छक्का शामिल है। उन्होंने टोनी डि जॉर्जी (49) के साथ चौथे विकेट के लिए 101 रन और वियान मुल्डर (नाबाद 35) के साथ पांचवें विकेट के लिए 82 रन की साझेदारी की। भारत की तरफ से रविंद्र जडेजा सबसे सफल गेंदबाज रहे। उन्होंने 62 रन देकर चार विकेट लिए। वाशिंगटन सुंदर ने एक विकेट लिया। भारत से पहली पारी में 288 रन से आगे रहने के बावजूद दक्षिण अफ्रीका ने फॉलोऑन

नहीं कराया और दूसरी पारी में खेलने का फैसला किया। तीसरे दिन का खेल समाप्त होने तक दक्षिण अफ्रीका के रयान रिक्लेटन 13 जबकि ऐडन मारक्रम 12 रन बनाकर खेल रहे थे और कुल बढ़त 314 रन की हो गई। लंच के बाद 79वें ओवर में हार्मर ने वाशिंगटन सुंदर को एडम मारक्रम के हाथों कैच आउटकर कर दक्षिण अफ्रीका को आठवां सफलता दिलाई। वाशिंगटन सुंदर और कुलदीप यादव के बाद आठवें विकेट के लिए 72 रनों की साझेदारी हुई। वाशिंगटन सुंदर ने 92 गेंदों में दो चौके और एक छक्का लगाते हुए 48 रनों की पारी खेली।

भारत का आठवां विकेट 194 के स्कोर पर गिरा। इसी स्कोर पर यानसन ने एक छोर थामे जुझारू बल्लेबाजी कर रहे कुलदीप यादव को आउट कर भारत को नौवां झटका दिया।

## सलमान आगा ने द्रविड़, यूसुफ और धोनी को पीछे छोड़ा, बड़ा वर्ल्डरिकॉर्ड किया अपने नाम



नई दिल्ली, एजेंसी। पाकिस्तान के टी20 कप्तान सलमान अली आगा ने क्रिकेट इतिहास में एक बड़ा अध्याय जोड़ते हुए ऐसा रिकॉर्ड बनाया है जिसे वर्षों तक क्रिकेट दिग्गज अपने नाम नहीं कर पाए। रावलपिंडी में जिम्बाब्वे के खिलाफ टी20 ट्राई-सीरीज के चौथे मैच में मैदान पर उतरते ही उन्होंने एक कैलेंडर साल में सबसे ज्यादा इंटरनेशनल मैच खेलने का वर्ल्ड रिकॉर्ड अपने नाम कर लिया। इस उपलब्धि के साथ सलमान आगा ने राहुल द्रविड़, मोहम्मद यूसुफ और एमएस धोनी जैसे महान नामों को पीछे छोड़ दिया। यह रिकॉर्ड उनके जबरदस्त फिटनेस वकॅलेंड और लगातार प्रदर्शन का बड़ा प्रमाण है।

## सलमान अली आगा ने बनाया ऐतिहासिक विश्व रिकॉर्ड

रविवार को सलमान अली आगा ने 2025 में अपना 54वां इंटरनेशनल मैच खेलकर क्रिकेट इतिहास का अनोखा रिकॉर्ड अपने नाम कर लिया। इससे पहले यह रिकॉर्ड भारत के राहुल द्रविड़ के पास था, जिन्होंने 1999 में 53 अंतरराष्ट्रीय मैच खेले थे। मोहम्मद यूसुफ (2000) और एमएस धोनी (2007) भी इस आंकड़े तक पहुंचे, लेकिन उससे आगे नहीं जा सके। अब सलमान अली आगा इस लिस्ट में अकेले शीर्ष स्थान पर हैं, और पहली बार किसी पाकिस्तानी खिलाड़ी ने इतने बड़े रिकॉर्ड में भारतीय महान खिलाड़ियों को पछाड़ा है।

## पाकिस्तान ने बदला अपना फैसला, कुछ ही दिनों में हटाया इस दिग्गज पर लगा लाइफ टाइम बैन



नई दिल्ली, एजेंसी। पाकिस्तान के स्टार एथलीट अरशद नदीम के लंबे समय से कोच रहे सलमान बट पर बड़ा फैसला लिया गया है। पिछले महीने 12 अक्टूबर को पाकिस्तान के एथलेटिक्स महासंघ ने पंजाब एथलेटिक्स संघ के संविधान का उल्लंघन करने के आरोप में लाइफ टाइम बैन लगा दिया था। वह इस संघ के अध्यक्ष थे। पाकिस्तान एमेच्योर एथलेटिक्स महासंघ ने इकबाल पर पंजाब संघ के चुनाव कराकर उल्लंघन करने का आरोप लगाया था, जो अगस्त में हुए थे। हालांकि अब इस फैसले को बदल दिया गया है।

सलमान बट पर लगा लाइफ टाइम बैन हटा: लाइफ टाइम बैन के तहत इकबाल किसी भी एथलेटिक्स गतिविधि में भाग नहीं ले सकते, न ही कोचिंग दे सकते थे और न ही किसी भी स्तर पर कोई पद संभाल सकते थे। लेकिन पाकिस्तान स्पोर्ट्स बोर्ड (पीएसबी) ने इस फैसले को रद्द कर दिया है। इस फैसले को पीएसबी की ओर से नियुक्त एडजुडिकेटर सीनेटर परवेज राशिद ने 'असंवैधानिक' करार देते हुए पलटा दिया, क्योंकि इसमें उचित प्रक्रिया का पालन नहीं किया गया था।

# हमारे मौजूदा खिलाड़ियों को शारीरिक तौर पर और बेहतर होना होगा : साइना नेहवाल

नई दिल्ली, एजेंसी। ओलंपिक पदक विजेता बैडमिंटन खिलाड़ी साइना नेहवाल ने भारतीय खिलाड़ियों को अंतरराष्ट्रीय बैडमिंटन की मांगों पर खरा उतरने और प्रदर्शन में निरंतरता लाने के लिए अपनी शारीरिक फिटनेस बेहतर करने की सलाह दी है।

लंदन ओलंपिक 2012 की कांस्य पदक विजेता साइना ने बताया कि मौजूदा पीढ़ी के लिए चोटें आम बात हो गई हैं और महिला एकल खिलाड़ियों की नई जमात में आक्रामकता का अभाव है। लीजैड्स विजन लीगेंसी टूर इंडिया के लिए शहर में आई साइना

ने कहा, 'हमें प्रदर्शन में निरंतरता लानी होगी। हमें सात्विक-चिराग, लक्ष्य या सिंधू या आने वाले खिलाड़ियों से लगातार अच्छे प्रदर्शन की उम्मीद है। हमें नतीजे चाहिए। उन्हें अच्छे ट्रेनर और फिजियो देखने चाहिए।

अगर शरीर 100 फीसदी फिट है तो कोचिंग कठिन नहीं है। लगातार खिताब जीतने के लिए शरीर को मजबूत बनाने की कवायद में अधिक ट्रेनर और फिजियो पर फोकस करना होगा।

साइना ने कहा, 'विकटर एक्सेलसेन ने यही किया और कैरोलिना मारिन ने भी। मानसिक



# ब्रिसबेन टेस्ट: मिचेल स्टार्क रच सकते हैं इतिहास, वसीम अकरम पीछे छूट जाएंगे

नई दिल्ली, एजेंसी। एशेज 2025-26 का दूसरा टेस्ट 4 से 8 दिसंबर के बीच गाबा, ब्रिसबेन में खेला जाएगा। ऑस्ट्रेलिया के बाएं हाथ के तेज गेंदबाज मिचेल स्टार्क इस टेस्ट में पाकिस्तान के दिग्गज तेज गेंदबाज वसीम अकरम को पीछे छोड़ते हुए एक बड़ा रिकॉर्ड अपने नाम कर सकते हैं। मिचेल स्टार्क ब्रिसबेन टेस्ट की दोनों पारियों में 3 विकेट लेने में कामयाब रहते हैं, तो वसीम अकरम को पीछे छोड़ते हुए टेस्ट क्रिकेट में बाएं हाथ के सबसे सफल तेज गेंदबाज बन जाएंगे।

मिचेल स्टार्क ने 2011 से 2025 के बीच 101 टेस्ट की 194 पारियों में 412 विकेट लिए हैं। वसीम अकरम ने 1985 से 2002 के बीच 104 टेस्ट की 181 पारियों में 414 विकेट लिए हैं। वे लंबे समय से टेस्ट फॉर्मेट में सबसे सफल बाएं हाथ के तेज गेंदबाज हैं। अगर ब्रिसबेन में 3 विकेट लेने में स्टार्क कामयाब रहते हैं, तो उनके कुल विकेटों की संख्या 415 हो



जाएगी और वे अकरम को पीछे छोड़ देंगे। स्टार्क ब्रिसबेन में टेस्ट विकेटों के मामले में हरभजन सिंह को भी पीछे छोड़ सकते हैं। हरभजन सिंह ने 1998 से 2015 के बीच 103 टेस्ट की 190 पारियों में 417 विकेट लिए हैं। स्टार्क 6 विकेट लेकर हरभजन को पीछे छोड़ सकते हैं। मिचेल स्टार्क ने एशेज सीरीज के पथ में खेले गए पहले टेस्ट में दोनों पारियों को मिलाकर 10 विकेट लिए थे और प्लेयर ऑफ द मैच रहे थे।

स्टार्क ने पहली पारी में 58 रन देकर 7 और दूसरी पारी में 55 रन देकर 3 विकेट लिए थे। ऑस्ट्रेलिया 8 विकेट से यह मैच जीती थी। टेस्ट क्रिकेट में सर्वाधिक विकेट लेने वाले तीन गेंदबाज श्रीलंका के मुथैया मुरलीधरन, ऑस्ट्रेलिया के शेन वॉर्न और इंग्लैंड के जेम्स एंडरसन हैं। मुरलीधरन ने 133 टेस्ट में 800, वॉर्न ने 145 टेस्ट में 708 और एंडरसन ने 188 टेस्ट में 704 विकेट लिए थे।

## स्कवैश विश्व कप 2025 में भारतीय टीम का हिस्सा होने पर गर्व : जोशना चिनप्पा

चेन्नई, एजेंसी। भारत की स्टार स्कवैश खिलाड़ी जोशना चिनप्पा ने कहा है कि चेन्नई में आयोजित हो रहे विश्व कप में भारतीय टीम का हिस्सा होने पर उन्हें गर्व है। जोशना चिनप्पा ने कहा, 'मुझे यह घोषणा करते हुए बेहद खुशी हो रही है कि चेन्नई में स्कवैश विश्व कप 2025 का आयोजन होने जा रहा है। मैं विश्व कप में भारतीय टीम का हिस्सा हूं। इसका मुझे गर्व है। मैं इसके लिए राज्य सरकार, मुख्यमंत्री और उपमुख्यमंत्री के साथ ही एसडीएटी को भी धन्यवाद देना चाहती हूं। हमें इनका निरंतर समर्थन मिलता रहता है।'

उन्होंने कहा कि विश्व कप में हिस्सा लेने के लिए दुनिया के शीर्ष खिलाड़ी चेन्नई आ रहे हैं। इससे टूर्नामेंट का रोमांच बढ़ेगा। मैं मीडिया को भी उनके विशेष कवरेज और हमें लगातार समर्थन देने के लिए धन्यवाद करना चाहती हूं। स्कवैश विश्व कप 2025 का आयोजन 9 से 14 दिसंबर तक होना है। विश्व कप का आयोजन विश्व स्कवैश महासंघ द्वारा किया जाता है। विश्व कप में 5 महाद्वीपों का प्रतिनिधित्व करने वाली 12 देशों की टीमों हिस्सा लेंगी। भारत के अलावा मलेशिया, जापान, दक्षिण कोरिया, हांगकांग, ईरान, ऑस्ट्रेलिया, ब्राजील, दक्षिण अफ्रीका, पोलैंड और स्विट्जरलैंड की टीमों हिस्सा लेंगी। प्रत्येक टीम में दो पुरुष और दो महिला खिलाड़ी होंगे, जो चार मैचों की सर्वश्रेष्ठ-दर-पांच गेम वाली टाई लड़ेंगे। विश्व कप भारत में स्कवैश को लोकप्रिय बनाने में अहम भूमिका निभाएगा। भारतीय स्कवैश रैकेट्स फेडरेशन की मेजबानी में, यह टूर्नामेंट न केवल खेल कौशल का प्रदर्शन करेगा, बल्कि वैश्विक एकता का प्रतीक भी होगा। भारत ने अब तक स्कवैश विश्व कप नहीं जीता है। भारतीय टीम इस बार पूरी तैयारी के साथ उतर रही है। विश्व कप में इस बार जोशना चिनप्पा, तन्वी शर्मा जैसी खिलाड़ियों से टीम देश को काफी उम्मीद होगी।



दीप्ति शर्मा के लिए गुजरात, दिल्ली और यूपी के बीच टक्कर दिख सकती है: अंजुम चोपड़ा

नई दिल्ली, एजेंसी। विमेंस प्रीमियर लीग 2026 के लिए नीलामी 27 नवंबर को दिल्ली में होगी है। इस बार नीलामी में सबकी नजरें भारतीय टीम की स्टार ऑलराउंडर दीप्ति शर्मा पर होंगी। भारतीय टीम की पूर्व कप्तान अंजुम चोपड़ा का मानना है कि दीप्ति के लिए नीलामी में गुजरात जायंट्स, दिल्ली कैपिटल्स और यूपी वॉरियर्स के बीच कड़ी प्रतिस्पर्धा दिख सकती है। जियोहॉटस्टार पर अंजुम चोपड़ा ने कहा, 'दीप्ति की ऑलराउंडर क्षमता उन्हें सबसे अहम खिलाड़ी बना रही है। गुजरात जायंट्स को नीलामी में दीप्ति शर्मा पर जरूर विचार करना चाहिए। दिल्ली कैपिटल्स भी उन्हें एक भारतीय खिलाड़ी के तौर पर टारगेट कर सकती है। यूपी वॉरियर्स भी उनमें फिर से दिलचस्पी दिखा सकती है।' पूर्व खिलाड़ी वेदा कृष्णमूर्ति ने भी दीप्ति की तारीफ करते हुए कहा कि वह एक मैच विनर हैं। बल्ले और गेंद दोनों से शानदार रही हैं। नीलामी में उनकी मांग बहुत ज्यादा होगी और कई टीमों उनके लिए बोली लगाती दिखेंगी। दीप्ति शर्मा ने महिला वनडे विश्व कप में भारत को जीत दिलाने में अहम भूमिका निभाई थी और प्लेयर ऑफ द सीरीज रही थीं।



## शेफाली

## वर्मा ने खरीदी



## एमजी साइबरस्टर, कीमत? 75 लाख

नई दिल्ली, एजेंसी। 2025 वनडे वर्ल्ड कप फाइनल में भारत को ऐतिहासिक जीत दिलाने वाली स्टार खिलाड़ी शेफाली वर्मा ने इलेक्ट्रिक स्पोर्ट्स कार एमजी साइबरस्टर खरीदी है। शेफाली ने साइबरस्टर का 'एंड्रीज ग्रे' कलर चुना है, जो रेड कलर के कन्वर्टिबल रूप के साथ आता है। इलेक्ट्रिक रोडस्टर की कीमत 75 लाख रुपये (एक्स-शोरूम कीमत, पैन इंडिया) है। ये भारत की पहली इलेक्ट्रिक स्पोर्ट्स कार है, जो फुल चार्ज में 520 ब्राह्म चलती है। कंपनी का दावा है कि साइबरस्टर 3.2 सेकेंड में 0-100 किमी प्रति घंटे की रफ्तार पकड़ सकती है। क्रिकेट ग्राउंड पर डिलीवरी इवेंट हुआ, जहां शेफाली ने रेड कार्पेट पर कार को रिबन काटकर रिसीव किया। एमजी इंडिया ने सोशल मीडिया पर वीडियो शेयर किया, जिसमें शेफाली कार के केबिन को एक्सप्लोर करती नजर आ रही है।





## न्यूज बाइट्स

### बॉलीवुड अभिनेता धर्मेन्द्र के निधन पर हसपुरा में शोक की लहर

हसपुरा (औरंगाबाद) (नि. सं.)। बॉलीवुड के 'ही-मैन' के नाम से मशहूर अभिनेता और पूर्व सांसद धर्मेन्द्र कुमार के निधन से हसपुरा क्षेत्र में शोक की लहर है। राष्ट्रीय कलाकार महासंघ के राष्ट्रीय अध्यक्ष और जिप प्रतिनिधि मो. एकलाख खाँ ने कहा कि यह खबर सुनकर वे स्तब्ध रह गए। उन्होंने बताया कि उन्हें अपने जीवन में धर्मेन्द्र जी के साथ काम करने का सौभाग्य मिला। विशेषकर फिल्म कब तक चुप रही की शूटिंग के दौरान फिल्मसिटी, गोरगंज के सेट पर बिताए गए पल आज भी याद हैं। मो. एकलाख खाँ ने धर्मेन्द्र को सरल, मटुल और सभी से प्रेम करने वाला व्यक्ति बताया और दिवंगत आत्मा की शांति के लिए प्रार्थना की। वहीं हसपुरा श्री दुर्गा पूजा कमिटी से जुड़े रामचंद्र कर्मी अशोक जैन, अशोक ज्वाला, अनिल आर्य, उपेंद्र खत्री, संतोष खत्री, अजय चौधरी, पिंटू चौधरी और गीत-संगीत से जुड़े मनोज मंजुल, हिमांशु हमदरौ, प्रवीण शर्मा, सुजाता संगम, धर्मेन्द्र गुप्ता सहित कई कलाकारों ने श्रद्धांजलि अर्पित करते हुए शोक व्यक्त किया।

### हिंदी फिल्म जगत के अजातशत्रु थे धर्मेन्द्र : पुरुषोत्तम

औरंगाबाद (एसवीवी. सं.)। बॉलीवुड के दिग्गज अभिनेता धर्मेन्द्र के निधन से देशभर में शोक की लहर है। इसी कड़ी में औरंगाबाद में भी राजनीतिक, सामाजिक व सांस्कृतिक वर्ग के लोगों ने गहरा दुःख व्यक्त किया है। भाजपा के पूर्व जिलाध्यक्ष पुरुषोत्तम कुमार सिंह ने धर्मेन्द्र को श्रद्धांजलि अर्पित करते हुए कहा कि धर्मेन्द्र हिंदी फिल्म जगत के अजातशत्रु थे—एक ऐसा कलाकार जिसके जीवन में रिएते प्रतिस्पर्धा से नहीं, बल्कि स्नेह और आदर से बने। पुरुषोत्तम सिंह ने कहा कि धर्मेन्द्र ने अपने अभिनय से करोड़ों लोगों का दिल जीता। उनका असली नाम धर्म सिंह देओल था, लेकिन फिक्सी दुनिया में वे धर्मेन्द्र के नाम से अमर हो गए। वे केवल अभिनेता ही नहीं, बल्कि निर्माता और राजनीतिज्ञ भी रहे। धर्मेन्द्र बीकानेर लोकसभा क्षेत्र से सांसद के रूप में भी लोगों की सेवा कर चुके थे। उन्होंने बताया कि बॉलीवुड के ही-मैन के नाम से मशहूर धर्मेन्द्र ने अपने पौनः दशक लंबे शानदार फिल्मी सफर में 300 से अधिक फिल्मों में अभिनय किया। 1997 में उन्हें हिंदी सिनेमा में अमृत्यु योगदान के लिए फिल्मफेयर लाइफटाइम अचीवमेंट अवार्ड से सम्मानित किया गया। भारतीय सिनेमा में उनके योगदान को भुलाया नहीं जा सकता। उनका जाना फिल्म जगत के लिए अपूरणीय क्षति है। भाजपा नेता अरविंद सिंह, सुनील शर्मा, शत्रुघ्न प्रकाश मुन्ना और अविनाश कुमार ने संयुक्त रूप से कहा कि धर्मेन्द्र के निधन से भारतीय सिनेमा में एक युग का अंत हो गया।

## रफीगंज प्रखंड की प्रमुख बनी गीता सिंह

निज संवाददाता | औरंगाबाद

रफीगंज प्रखंड प्रमुख पद के लिए मंगलवार को समाहरणालय परिसर स्थित योजना भवन में आयोजित चुनाव में बौर पंचायत के क्षेत्र संख्या-7 की पंचायत समिति सदस्य गीता सिंह ने एक बार फिर जीत दर्ज की। चुनाव शांतिपूर्ण और पारदर्शी माहौल में सम्पन्न हुआ। कुल 32 मतों में से गीता सिंह को 19 वोट मिले, जबकि उनकी प्रतिद्वंद्वी केराप पंचायत के क्षेत्र संख्या-23 की पंचायत समिति सदस्य जैनब फातमी को 13 वोट प्राप्त हुए। जीत के बाद गीता सिंह ने कहा कि यह जीत व्यक्तिगत नहीं बल्कि रफीगंज की जनता और पंचायत समिति

## मारपीट व हत्या के प्रयास के मामले में एक आरोपी गिरफ्तार

निज संवाददाता | ओबरा (औरंगाबाद)

अपराध नियंत्रण के महेनजर औरंगाबाद पुलिस को बड़ी सफलता मिली है। ओबरा थाना क्षेत्र में मारपीट और हत्या के प्रयास से जुड़े कांड में शामिल एक अभियुक्त को पुलिस ने छापेमारी के दौरान गिरफ्तार कर लिया। थाना पुलिस के अनुसार, आरोपी लंबे समय से फरार चल रहा था और गिरफ्तारी से बचने के लिए लगातार ठिकाना बदल रहा था। गुप्त सूचना के आधार पर पुलिस टीम ने उसके संभावित ठिकानों का पता लगाया और सोमवार देर शाम विशेष छापेमारी अभियान चलाते हुए आरोपी को धर दबोचा। अभियुक्त के खिलाफ

# तीन अफीम तस्करों को एनडीपीएस एक्ट के तहत छह साल की मिली कैद



एसवीवी संवाददाता | औरंगाबाद

व्यवहार न्यायालय की जिला जज-2 अनिन्दिता सिंह की अदालत ने मुफ्तसिल थाना कांड संख्या 263/22, जीआर-24/22, एनडीपीएस टीआर-42/25 में तीन अफीम तस्करों को कड़ी सजा सुनाई है। अदालत ने अभियुक्तों राजू कुमार सिंह, सुजीत कुमार यादव और अखिलेश यादव को एनडीपीएस एक्ट की धारा 18 सी के तहत 6-6 साल का सश्रम कारावास और 50,000 रुपये का जुर्माना लगाया है। अगर जुर्माना न भरा गया तो तीन माह अतिरिक्त कारावास भुगतना होगा। इस निर्णय के साथ ही तीनों को जेल भेज दिया गया है। जानकारी के अनुसार, 20 जुलाई 2022 को पुलिस को गुप्त सूचना मिली थी कि चतरा से सासाराम जा रही एक बस में भारी मात्रा में मादक पदार्थ ले जाया जा रहा है। पुलिस ने मंजुगढ़ी मोड़, एनएच-18 पर बस की जांच की, जिसमें 6.5 किलो

अफीम बरामद हुई। पुलिस ने त्वरित कार्रवाई करते हुए तीनों अभियुक्तों को गिरफ्तार कर जेल भेज दिया। मामले की सुनवाई के दौरान अभियोजन पक्ष ने कहा कि बरामद की गई अफीम व्यवसायिक मात्रा में थी और इसलिए अधिकतम सजा की मांग की। वहीं बचाव पक्ष ने पारिवारिक जिम्मेदारियों और सामाजिक परिस्थितियों को ध्यान में रखते हुए कम से कम सजा की गुहार लगाई। इस मामले में न्यायालय ने सभी पक्षों की दलीलों को गंभीरता से सुनने के बाद फैसला सुनाया और तीनों अभियुक्तों को दोषी करार देते हुए कड़ी सजा सुनाई। इस फैसले के बाद इलाके में लोगों ने न्यायपालिका की सख्ती की सराहना की है। यह मामला न केवल मादक पदार्थ तस्करों के खिलाफ संदेश है, बल्कि राज्य में कानून-व्यवस्था मजबूत करने और अपराधियों को दंडित करने की दिशा में भी महत्वपूर्ण कदम माना जा रहा है।

## नव निर्वाचित प्रमुख ने लिया पूर्व सांसद सुशील कुमार सिंह का आशीर्वाद



### • फीगंज प्रखंड की नव निर्वाचित प्रमुख गीता सिंह ने विजयी होने के बाद भाजपा के पूर्व सांसद सुशील कुमार सिंह के आवास पर आशीर्वाद लिया।

एसवीवी संवाददाता | औरंगाबाद

रफीगंज प्रखंड की नव निर्वाचित प्रमुख गीता सिंह विजयी होने के बाद भाजपा के पूर्व सांसद सुशील कुमार सिंह के आवास पर पहुंचीं और उनके आशीर्वाद प्राप्त किए। इस अवसर पर पंचायत समिति के सदस्य और सैकड़ों समर्थक भी मौजूद थे। पूर्व सांसद ने प्रखंड प्रमुख गीता सिंह और पंचायत समिति सदस्यों को हार्दिक बधाई दी और सभी से अपील की कि वे मिली जिम्मेदारी

पर खरा उतरें और विकास कार्यों को तेजी से आगे बढ़ाएं। गीता सिंह ने कहा कि उनकी जीत में पूर्व सांसद का योगदान और आशीर्वाद महत्वपूर्ण रहा। उन्होंने आश्वासन दिया कि वे सभी लोगों को साथ लेकर विकास के कार्य करेंगे। इस अवसर पर पंचायत समिति सदस्य स्वीटी सिंह, अंजु देवी, रजनति देवी, सावित्री देवी, कमला देवी, मुकेश कुमार, उपेंद्र यादव, प्रभा देवी, कुमारी सरिता सिंह, लक्ष्मी साव, रंकी देवी, हसान सिंहकी, नूर फातमा, रूबी प्रसाद, ईश्वर कुमार, सुनैना देवी, अरविन्द चौधरी, शांति देवी, आरती देवी, प्रमुख प्रतिनिधि बुलगुल सिंह, मिर्द सिंह, समाजसेवी अमिताभ सिंह उर्फ मुन्ना सिंह, भाजपा नेता भरत सिंह, जिला मीडिया प्रभारी मितेन्द्र कुमार सिंह, जिला प्रवक्ता उज्ज्वल सिंह सहित सैकड़ों समर्थक उपस्थित रहे।

## दहेज हत्या में पति, सास और ससुर दोषी करार, बोरें में बांधकर खेत में फेंका गया था विवाहिता का शव

### • फैसले के बाद अदालत परिसर में पीड़ित परिजन भावुक हुए और न्यायपालिका पर भरोसा जताया।

### • अब पूरे परिवार की नजर 29 नवंबर को होने वाले सजा निर्धारण पर टिकी है।

एसवीवी संवाददाता | औरंगाबाद

औरंगाबाद स्थित व्यवहार न्यायालय में मंगलवार को दहेज हत्या से जुड़े एक बहुचर्चित मामले में बड़ा फैसला सुनाया गया। जिला जज पंचम उमेश प्रसाद की अदालत ने हसपुरा थाना कांड संख्या 279/23 में विवाहिता प्रियंका कुमारी की मौत को दहेज हत्या मानते हुए उसके पति विकास कुमार, ससुर योगेंद्र राजवंशी और सास जोखन देवी को दोषी करार दिया। अदालत ने भारतीय दंड संहिता की धारा 304(बी), 120(बी), 201 तथा दहेज प्रतिषेध अधिनियम की धारा 3/4 के तहत तीनों अभियुक्तों को दोषसिद्ध घोषित किया। अदालत ने फैसला सुनाते हुए सास और ससुर के बंधपत्र भी रह कर

दोनों को तत्काल न्यायिक हिरासत में भेजने का आदेश दिया, जबकि पति पहले से ही कारागार है। अब इस मामले में सजा निर्धारण की सुनवाई 29 नवंबर 2025 को की जाएगी। इस निर्णय के बाद अदालत परिसर में पीड़ित परिवार और उपस्थित लोगों ने राहत की सांस ली। सरकारी पक्ष के एपीपी शिवपूजन प्रजापति के अनुसार, मृतका के पिता नंद राजवंशी, निवासी कदवरी चेचावी (ओबरा), ने 10 अक्टूबर 2023 को हसपुरा थाना में प्रारंभिकी दर्ज कराई थी। दर्ज बयान के मुताबिक, बेटी प्रियंका की शादी बड़े धूमधाम से विकास कुमार से की गई थी। विवाह के समय मृतका के पिता द्वारा एक लाख रुपए नकद, बाइक तथा सोने-चांदी के आभूषण उपहार के रूप में दिए गए थे। लेकिन शादी के कुछ महीनों बाद ही ससुराल पक्ष द्वारा अतिरिक्त 50 हजार रुपए की मांग शुरू कर दी गई। मांग पूरी न होने पर प्रियंका को लगातार प्रताड़ित किया जाने लगा।

प्रारंभिकी के अनुसार 7 अक्टूबर 2023 की सुबह करीब 10 बजे प्रियंका ने पिता को फोन कर बताया था कि घरवालों ने बेरहमी से पिटाई की है और उसे जान से मारने की धमकी दी जा रही है। दोपहर लगभग 12 बजे ही

एक अन्य व्यक्ति ने कॉल कर सूचना दी कि प्रियंका की हत्या कर दी गई है और शव को जलाने की तैयारी चल रही है। यह सुनकर परिजन आनन-फानन में ससुराल पहुंचे, लेकिन तब तक आरोपी घर छोड़कर फरार हो चुके थे। घर और आसपास की तलाश के दौरान प्रियंका का शव एक बोरि में बंद हालत में घर के पास खेत में फेंका हुआ मिला। घटना की सूचना पुलिस को दी गई। हसपुरा थाना पुलिस मौके पर पहुंची, शव को बरामद कर पोस्टमार्टम करने के बाद मृत्यु समीक्षा रिपोर्ट तैयार की गई। पुलिस ने लगातार छापेमारी करते हुए अभियुक्तों को गिरफ्तार किया और अदालत में वैज्ञानिक साक्ष्य तथा गवाहों के आधार पर मजबूत पक्ष रखा। अंततः न्यायालय ने सभी गवाहों और साक्ष्यों को गंभीरता से परखने के बाद पति, सास और ससुर तीनों को दोषी करार दिया। निर्णय के बाद अदालत से बाहर निकलते हुए पीड़ित पक्ष की आंखों में संतोष और दुःख दोनों दिखाई दिए। उन्होंने कहा कि उन्हें हमेशा न्यायपालिका पर भरोसा था और यह फैसला न्याय की दिशा में एक महत्वपूर्ण कदम है। अब सबकी निगाहें 29 नवंबर को होने वाली सजा निर्धारण पर टिकी हैं, ताकि प्रियंका को संपूर्ण न्याय मिल सके।

## सांप के काटने से महिला की दर्दनाक मौत, इलाज से पहले ही थम गई सांस



एसवीवी संवाददाता | औरंगाबाद

मुफ्तसिल थाना क्षेत्र के राजपुर गांव में मंगलवार की सुबह एक दर्दनाक हादसे ने पूरे गांव को सदमे में डाल दिया। खेत में शौच करने गई राधिका देवी (पति – सुखदेव राम) को विषैले सांप ने काट लिया, जिसके बाद इलाज से पहले ही उसकी मौत हो गई। घटना की जानकारी मिलते ही घर से लेकर अस्पताल तक चीख-पुकार का माहौल बन गया। परिजनों ने बताया कि सुबह के समय राधिका रोज की तरह घर से पश्चिम दिशा में बंधार की ओर गई थी। अंधेरा अधिक होने की वजह से वह खेत में पहले से छिपे जहरीले सांप को देख नहीं पाई। अचानक सांप ने उसे डंस लिया। भय और दर्द से तड़पती राधिका किसी तरह दौड़कर घर पहुंची और घटना की जानकारी दी। इस दौरान उसके मुंह से झाग भी निकलने लगा और सभी को हालत तेजी से बिगड़ने लगी। परिजनों ने बिना समय गंवाए उसे तुरंत आनन-फानन में इलाज के लिए सदर अस्पताल लाया, लेकिन यहां डॉक्टरों ने नब्ज जांचते ही उसे मृत घोषित कर दिया। मौत की सूचना मिलते ही परिजन राधिका के शव से लिपटकर बिलख पड़े। सदर अस्पताल का वातावरण चीख-पुकार से गुंज उठा। घटना की जानकारी मिलते ही राजद नेता सह जिला पार्षद अनिल यादव अस्पताल पहुंचे और गमगीन परिवार को ढाढ़स बंधाया। उन्होंने कहा कि राधिका देवी अत्यंत गरीब परिवार से थी और उसकी मौत से परिवार पर दुखों का पहाड़ टूट पड़ा है। उन्होंने जिला प्रशासन से आपदा राहत मद के तहत मुआवजा राशि उपलब्ध कराने की मांग की। वहीं मुफ्तसिल थानाध्यक्ष अशोक कुमार ने बताया कि महिला की मौत सांप के काटने से हुई है। पुलिस द्वारा शव को पोस्टमार्टम करने के बाद परिजनों को सौंप दिया गया है और सभी को औपचारिक कार्रवाई की जा रही है।

## पुलिस कार्यालय में जनता दरबार, डीएसपी ने शिकायतों का किया समाधान, थानों को त्वरित कार्रवाई के आदेश

एसवीवी संवाददाता | औरंगाबाद

आम जनता की समस्याओं के निराकरण और बेहतर पुलिसिंग को लेकर आज दिनांक 25 नवंबर 2025 को पुलिस उपाधीक्षक (मुख्यालय-1) औरंगाबाद के नेतृत्व में पुलिस कार्यालय परिसर में जनता दरबार का आयोजन किया गया। दरबार में बड़ी संख्या में लोग पहुंचे और अपनी-अपनी समस्याओं एवं शिकायतों से संबंधित आवेदन प्रस्तुत किए। जनता दरबार के दौरान पुलिस उपाधीक्षक ने प्रत्येक आवेदन को गंभीरता से सुना और आवेदकों की समस्याओं के त्वरित समाधान पर

जोर दिया। कई मामलों में तत्काल आदेश जारी करते हुए संबंधित थाना प्रभारी को समयबद्ध कार्रवाई करने और प्राप्ति से कार्यालय को अवगत कराने का निर्देश दिया गया।

सूत्रों के अनुसार भूमि विवाद, पारिवारिक विवाद, अपराधिक मामलों, आवेदन लंबित रहने और पुलिस हस्तक्षेप की आवश्यकता जैसे विषयों पर अधिकतर शिकायतें सामने आईं। डीएसपी ने अधिकारियों से कहा कि आम जनता की समस्याओं को प्राथमिकता देते हुए पारदर्शिता और संवेदनशीलता के साथ निष्पादन सुनिश्चित किया जाए,

ताकि लोगों में पुलिस व्यवस्था के प्रति विश्वास मजबूत हो। जनता दरबार में उपस्थित लोगों ने पुलिस प्रशासन द्वारा किए जा रहे इस प्रयास की सराहना की और कहा कि ऐसे आयोजन से आम नागरिकों को अपनी समस्याएं सीधे अधिकारियों के सामने रखने का अवसर मिलता है, जिससे समाधान की संभावना भी बढ़ जाती है। पुलिस उपाधीक्षक ने जनता दरबार के समापन पर कहा कि 'किसी भी पीड़ित को न्याय में देरी न हो, यह पुलिस की नैतिक और प्रशासनिक जिम्मेदारी है। हर नागरिक को शिकायत का समाधान प्राथमिकता पर किया जाएगा।

## जम्होर थाना क्षेत्र में नौ महोत्सवों का आयोजन



में दो दशकों से किया जा रहा है। इसके अलावा 19 वर्षों से पुनपुन मार्ग सूर्य महोत्सव सुजीत कुमार के नेतृत्व में, पितृ पक्ष महोत्सव राजीव कुमार सिंह के नेतृत्व में और काल भैरव महोत्सव ऋषि कुमार सिंह चंदेल के नेतृत्व में आयोजित होते आ रहे हैं। एक ही थाना क्षेत्र में नौ महोत्सवों का नियमित आयोजन औरंगाबाद जिले के लिए गौरव का विषय है। महोत्सव

मित्र सुरेश विद्यार्थी ने प्रशासन और संबंधित अधिकारियों से जम्होर थाना क्षेत्र को पर्यटन क्षेत्र घोषित करने की मांग की है। उन्होंने यह भी कहा कि इस क्षेत्र से जुड़े सभी तीर्थ स्थलों के विकास हेतु मास्टर प्लान तैयार किया जाए ताकि धार्मिक और सांस्कृतिक पर्यटन को बढ़ावा मिल सके। इसके अलावा बताया गया कि आगामी समय में सप्त सेनानी महोत्सव का आयोजन किया जाएगा जिसमें महोत्सव ग्राम के सात सेनानियों की विस्तृत चर्चा होगी। वहीं विष्णु पुन्या महोत्सव के आयोजन में विष्णु धाम से लेकर जम्होर गांव के अंतिम छोर तक फैली 51 मंदिरों की शृंखला को जानकारी और उनके महत्व पर प्रकाश डाला जाएगा।

## जिला उद्योग केंद्र की समीक्षा बैठक में डीएम सरख्त योजनाओं की लक्ष्य पूर्ति में तेजी लाने का निर्देश

एसवीव संवाददाता | औरंगाबाद

जिले में रोजगार व उद्यम विकास से जुड़ी योजनाओं की प्राप्ति को लेकर डीएम श्रीकांत शास्त्री की अध्यक्षता में जिला उद्योग केंद्र द्वारा समीक्षा बैठक आयोजित की गई। बैठक में पीएमईजीपी और पीएमएफएमई योजनाओं के लक्ष्य प्राप्ति की स्थिति पर विस्तृत चर्चा हुई।

अग्रणी जिला प्रबंधक ने जानकारी दी कि प्रधानमंत्री एम्प्लॉयमेंट जेनरेशन प्रोग्राम ( पीएमईजीपी ) के अंतर्गत जिले को 78 लक्ष्य प्राप्त हुए हैं, जिनके मुकाबले अब तक केवल 32 आवेदनों को स्वीकृति मिल पाई है। इसी तरह प्रधानमंत्री सूक्ष्म खाद्य उद्यम उन्नयन योजना ( पीएमएफएमई ) के तहत 239 लक्ष्य के विरुद्ध केवल 68 आवेदनों को स्वीकृति दी गई है। विभिन्न बैंकों की इस धीमी प्राप्ति पर डीएम ने नाराजगी व्यक्त की और शाखा-वार समीक्षा करते हुए सभी बैंक समन्वयकों को अविलंब लक्ष्य प्राप्त करने का निर्देश दिया। डीएम ने जिला उद्योग केंद्र के पदाधिकारियों और अग्रणी जिला प्रबंधक से स्पष्ट कहा कि योजनाओं के सफल क्रियान्वयन के लिए बैंकों और उद्यमियों के बीच प्रभावी समन्वय स्थापित किया जाए तथा समय सीमा के भीतर शत-प्रतिशत लक्ष्य प्राप्ति सुनिश्चित की जाए। अधिकारियों ने आवश्यकता के साथ निदेशानुसार निर्धारित अवधि में प्राप्ति सुनिश्चित की जाएगी। बैठक के दौरान जिला उद्योग केंद्र के महाप्रबंधक ने योजनाओं के लाभ और



पात्रता के संबंध में विस्तृत जानकारी दी। बताया गया कि पीएमएफएमई योजना खाद्य प्रसंस्करण इकाइयों के लिए विशेष रूप से लाभकारी है और इसके अंतर्गत पूंजीगत व्यय पर 35 प्रतिशत तक अनुदान उपलब्ध है, जिसकी अधिकतम सीमा 10 लाख रुपये निर्धारित की गई है। यह योजना नए उद्यमों के साथ-साथ पहले से संचालित इकाइयों पर भी लागू होती है। उन्होंने आगे कहा कि योजनाओं का लाभ पाने के लिए उद्यमियों को आवश्यक दस्तावेज—आधार कार्ड, पैन, जाति प्रमाण पत्र, शैक्षणिक प्रमाण पत्र, फोटो, मुखिया या वार्ड सदस्य द्वारा निर्गत अनापति प्रमाण पत्र, प्रोजेक्ट रिपोर्ट, आधार लिंक मोबाइल नंबर और बैंक विवरण—जिला उद्योग केंद्र में उपलब्ध कराना होगा। वहीं पीएमएफएमईके लिए बिजली बिल या जमीन की रसीद और निवास प्रमाण पत्र अतिरिक्त अनिवार्य दस्तावेज बताए गए। बैठक के अंत में जिलाधिकारी ने जिले के किसानों, उद्यमियों, युवाओं और छात्रों से अपील की कि वे स्वरोजगार और लघु उद्योग स्थापित करने के लिए इन योजनाओं का लाभ अवश्य उठाएं और जिला उद्योग केंद्र के माध्यम से आवेदन करें।

## कड़ी सुरक्षा में सम्पन्न होगी पूरी प्रक्रिया, मतदान के बाद तुरंत शुरू होगी काउंटिंग तीन दिसंबर से महाराजगंज पैतस का चुनाव, 16 दिसंबर को होगा मतदान

### • नामांकन प्रक्रिया 3 और 4 दिसंबर को सुबह 11 बजे से दोपहर 3 बजे तक होगी

निज संवाददाता | कुटुंबा (औरंगाबाद)



जिले के कुटुंबा प्रखंड अंतर्गत महाराजगंज पैस चुनाव की औपचारिक घोषणा कर दी गई है। प्रखंड निर्वाचन पदाधिकारी तथा बीडीओ प्रियांशु वसु ने बताया कि चुनाव को लेकर प्रशासन ने सभी तैयारियां पूरी कर ली हैं। 17 नवंबर को सूचना का प्रकाशन किया गया था और इसके बाद से चुनावी प्रक्रिया अपनी निर्धारित समय-सारणी के अनुसार आगे बढ़ रही है। नामांकन लेने की प्रक्रिया 3 और 4 दिसंबर को सुबह 11 बजे से दोपहर 3 बजे तक चलेगी। नामांकन पत्रों की जांच 5 और 6 दिसंबर को की जाएगी, जबकि 9 दिसंबर को अर्पयर्थियों के पास नाम वापस लेने का अंतिम मौका होगा। इसके बाद उम्मीदवारों को चुनाव चिन्ह आवंटित किया जाएगा और मतदान की औपचारिक तैयारी शुरू हो जाएगी।

वोटिंग 16 दिसंबर को सुबह 7 बजे से शाम 4:30 बजे तक

होगी। मतदान संपन्न होने के तुरंत बाद मतगणना शुरू कर दी जाएगी। हालांकि यदि स्थिति की आवश्यकता हुई, तो जिला निर्वाचन पदाधिकारी के निर्देश पर मतगणना अगले दिन सुबह 8 बजे से कराई जा सकती है। यदि काउंटिंग अगले दिन होती है, तो मतपेटियों को सुरक्षित एवं अभेद्य रखने के लिए बज गृह की व्यवस्था की जाएगी। मतपेटियों की सीलिंग, खोलने और उन्हें मतगणना केंद्र तक ले जाने की संपूर्ण प्रक्रिया की लिखित सूचना सभी अर्पयर्थियों को उपलब्ध कराई जाएगी, ताकि पारदर्शिता पर कोई प्रश्न न उठे।

चुनाव को निष्पक्ष और विश्वसनीय बनाने के लिए महत्वपूर्ण चरणों की वीडियोग्राफी कराई जाएगी। इसके अलावा सभी आवश्यक पत्र और अंतिम मतदाता सूची संबंधित

## कस्तूरबा गांधी बालिका उच्च विद्यालय में एकदिवसीय जागरूकता कार्यक्रम संपन्न

निज संवाददाता | बारुण (औरंगाबाद)

महिला विकास निगम द्वारा संचालित विशेष जागरूकता अभियान के तहत मंगलवार को कस्तूरबा गांधी बालिका उच्च विद्यालय, बारुण में एकदिवसीय जागरूकता कार्यक्रम सफलतापूर्वक आयोजित किया गया। कार्यक्रम का मुख्य उद्देश्य छात्राओं और शिक्षकों को महिलाओं व बच्चियों की सुरक्षा, अधिकार एवं संरक्षण संबंधी कानूनों और सरकारी योजनाओं को प्रति जागरूक बनाना था। कार्यक्रम के दौरान छात्राओं को पॉस्टर अभियान, दहेज प्रतिषेध अधिनियम, घरेलू हिंसा अधिनियम, बेटी बचाओ-बेटी

पढ़ाओ योजना सहित महिला एवं बाल संरक्षण से संबंधित अनेक प्रावधानों की विस्तृत जानकारी दी गई। साथ ही उन्हें महिला हेल्पलाइन 181 और चाइल्ड हेल्पलाइन 1098 के उपयोग, उपलब्ध सेवाओं तथा आपात स्थितियों में इनकी सहायता लेने की सही प्रक्रिया से अवगत कराया गया। सत्र में महिला एवं बाल विकास निगम, बिहार द्वारा संचालित पोषण, शिक्षा, सुरक्षा और सशक्तिकरण से जुड़े विभिन्न कार्यक्रमों और योजनाओं के बारे में भी विस्तार से बताया गया ताकि छात्राएं भविष्य में स्वयं तथा समाज में अनेक जरूरतमंद लोगों की सहायता कर सकें।

## प्रोजेक्ट बेस्ड लर्निंग प्रशिक्षण हेतु उन्मुखीकरण कार्यक्रम एवं कार्यशाला हुआ आयोजित

निज संवाददाता | बारुण (औरंगाबाद)

जिले के बारुण प्रखंड में प्रखंड संसाधन केंद्र के तत्वावधान में केशव सिंह उच्च विद्यालय के प्रांगण में प्रखंड अंतर्गत मध्य विद्यालयों के प्रधानाध्यापक और गणित एवं विज्ञान के शिक्षकों के लिए प्रोजेक्ट बेस्ड लर्निंग प्रशिक्षण हेतु उन्मुखीकरण कार्यक्रम और कार्यशाला का आयोजन किया गया। कार्यक्रम का शुभारंभ प्रखंड संसाधन केंद्र के लेखा तलायक कुश कुमार, ट्रेनर शोभा कुमारी, मध्य विद्यालय इंग्लिश के शिक्षक संजय कुमार और अजय कुमार द्वारा दीप प्रज्वलित कर किया गया। प्रशिक्षण के दौरान प्रशिक्षकों ने प्रोजेक्ट बेस्ड



लर्निंग के उद्देश्यों, कार्य प्रणाली और इसके महत्व पर विशेष जानकारी दी। कार्यशाला में बताया गया कि प्रत्येक माह प्रोजेक्ट को पूरा कर उसे दीक्षा एप पर अपलोड करना होगा। इसके साथ ही प्रोजेक्ट से संबंधित सभी टास्क और फोटो भी प्लेटफॉर्म पर जमा किए जाएंगे, ताकि शिक्षकों और विद्यार्थियों की गतिविधियों का समुचित मूल्यांकन किया जा सके।

तकनीकी सहायता के लिए एक विशेष तकनीकी टीम का गठन किया गया है। टीम के सदस्यों ने दीक्षा एप के उपयोग, प्रोजेक्ट अपलोडिंग और व्यावहारिक प्रयोग से संबंधित आवश्यक जानकारी और मार्गदर्शन दिया। इस पहल का उद्देश्य शिक्षकों में प्रोजेक्ट बेस्ड लर्निंग की समझ बढ़ाना और छात्रों को व्यावहारिक एवं अभिनव शिक्षा प्रदान करना है।